

سابىت ئۇيغۇرىي

ھايات ناخشىلىرى

(تاللانغان شېئىرلار، بالادىلار، داستانلار)

1999 - ژىل، ئالمۇتا



سابىت ئۇيغۇرى



تارىخ بىزگە ۋەتەننىڭ مۇستەقىللىقى ئۈچۈن كۈرەش قىلىش
ۋەزىپىسىنى ئۆزلىكىگەن، ھازىرقى ئەۋلادقا بۇنىڭدىن ئارتۇق
مۇقەددەس ۋە شەرەپلىك ۋەزىپە يوق. ئۇيغۇرستاننىڭ قاچان
ئازات بولۇشى - تارىخى شەرت - شارائىتلارغا باغلىق بىراق،
موشۇ مەخسەت ئۈچۈن كۈرەش قىلىپ ياشاش - ئۇلۇق
بەخت - سائادەتتۇر.

سابىت ئۇيغۇرىي



مۇئەللىپتىن

ھۆرمەتلىك كىتابخان!

شىئېرىيەت بېغىغا قەدەم تەشرىپ قىلىشتىن ئىلگىرى، سىزگە قوللىنىۋاتقان كىتاب ۋە ئۇنىڭ مۇئەللىپى ھەققىدە قىسقىچە چۈشەنچە بېرىپ ئۇتۇشنى لايىق كۆردۈم. مەن - سابىت ئابدۇراخمان ئوغلى (ئۇيغۇرىي) 1928 - ۋىلى ئىلى دەرياسىنىڭ تۆۋەنكى ئېقىمىغا قۇيۇلدىغان، چىلەك دەرياسى ئەتراپىدىكى ئۇيغۇر يۇرتلىرىنىڭ بىرىسى - قاراتورۇق يېزىسىدا دۇنياغا كەلگەن ئېكەنمەن.

تارىختا «يەتتەسۇ» دەپ ئاتالغان بۇ دىيار ئەسلىدە ئۇيغۇر دۆلىتىنىڭ تەۋەسى بولۇپ، بىر زامانلاردا بۇ يەردە بىزنىڭ ئەجداتلىرىمىز ياشىغان ۋە ئۆچمەس ئىزلارنى قالدۇرغان. ئەڭ كېيىنكى تارىختىن ئېيتساق: مېنىڭ بوۋام - مەمەتتوختى يۈزبېگى 1881 - ۋىلىدىكى كۆچ - كۆچتە غۇلجىنىڭ چاپچال ناھىيەسى، كىچىك بۇغرا يېزىسىدىن ئۆز جامائىتىنى باشلاپ كۆچۈپ چىقىپ، قاراتورۇق سېيىنىڭ ئېغىزىدا ئۇقارقى قاراتورۇق يېزىسىنى بېنا قىلغان. يەتتەسۇدا بولمىدى، يېزىلار يۈزلەپ سانىلىدۇ. شۇنىڭ ئۈچۈن مەن ئۆزەمنى ئۇيغۇرستاندا تۇغۇلدۇم دەپ ھېساپلايمەن.

مەن تۇغۇلغاندا، بىزنىڭ ئائىلىمىز ھاللىق دېھقان بولغان ئېكەن. شۇنىڭ ئۈچۈن كېڭەش ھۆكۈمىتىنىڭ ئىجتىمائىي، سىياسىي تەقەببىگە ئۇچراپ، كۆچۈپ كېتىشكە مەجبۇر بولغان مىڭلىغان ئۇيغۇر ئائىلىلىرى قاتارىدا 1931 - ۋىلى يەتتەسۇنى تەرك ئېتىپ، ئۇيغۇرستاننىڭ غۇلجا شەھىرىگە بېرىپ ئورۇنلاشقان ئېكەن. شۇنداق قىلىپ، مېنىڭ بالىلىق، ئۆسمۈرلۈك، ياشلىق ۋە قىرانلىق دەۋرىم ئاساسەن غۇلجا شەھىرىدە ئوتتۇرى. مەن ئۇيغۇرستاندا توپ - توغرا يېرىم ئەسىر ياشىغاندىن كېيىن، يەنە شۇ ئىجتىمائىي، سىياسىي سىقىلىشلار سەۋەبىدىن قەدىردانە غۇلجا شەھىرىنى تاشلاپ، تۇغۇلغان يۇرتۇم يەتتەسۇغا قايتىپ كېلىشكە مەجبۇر بولدىم.

مەن غۇلجىدا 7 ۋىللىق مەكتەپتە ئوقۇغاندىن كېيىن، ئىلى گىمنازىيەسىنى ئوقۇپ تۈگەتتىم. كېيىن بولسا شىنجاڭ مىللەتلەر ئىنىستىتۇتىدا تەھسىل كۆردۈم. مېنىڭ ئەمگەك پائالىيەتلىرىم 1944 - ۋىلى ئىلى گىمنازىيەسىنى تۈگەتكەندىن كېيىن، ئو - قۇتقۇچىلىق قىلىشتىن باشلاندى. شۇندىن كېيىن تاكى 1958 - ۋىلىنىڭ ئىيۇنىغىچە: 7 ۋىللىق «شەرق» ۋە «روشن» مەكتەپلىرىدە مۇئەللىم، «ئازات شەرقىي تۈركىستان» گېزىتى تەھرىراتىدا جاۋاپكەر كوررېكتور، ھەربىي مەكتەپتە كۇرسانت، مىللىي ئارمىيە قىسىملىرىدا كاتىپ، سىياسىي بۆلۈم خادىمى، ئىلى دارىلمۇئەللىمىن مەكتىۋىدە تىل - ئەدەبىيات پەنلىرى ئوقۇتقۇچىسى قاتارلىق خىزمەتلەردە بولدىم.

مەن ئۇيغۇرستاندا ياشىغان دەۋىر - ئەسىرلەر بويى ئېزىلگەن ئۇيغۇر خەلقىنىڭ مىللىي ئازاتلىق ئۈچۈن ئېلىپ بېرىۋاتقان ئىنقىلاۋى كۈرەشلىرى راسا ئەۋج ئالغان دەۋىر ئېدى. بۇ دەۋىردە مەن 3 ئىنقىلاپنىڭ گۇۋاچىسى ھەم قاتناشچىسى بولدىم. (1931 - 1933 - ۋىللىرىدىكى ئىنقىلاپ: 1944 - 1949 - ۋىللىرىدىكى ئىنقىلاپ ھەم 1967 - 1970 - ۋىللىرىدىكى يوشۇرۇن ھالەتتىكى ئىنقىلاپ) ئىنقىلاۋى ھەرىكەتنىڭ كۈچلۈك ئېقىمى مېنىمۇ ئۆز قوينىغا ئەپكىرىپ كەتتى. زامانداشلىرىم بىلەن بىللە مەنمۇ ئىنقىلاپقا قاتناشتىم. ئىنقىلاۋى ئارمىيە سېپىدە، ھەم جەڭچى ھەم تەشۋىقاتچى بولۇپ ئىشلىدىم. شۇڭا ئەينى ۋىللىرىدىكى بىر شىئېرىمدە مۇنداق دەپ يازغان ئېدىم:

ئىنقىلاپ سېپىدە كۆتىرىپ ئەلەم،

كۈرەشكە كىردىم مەن، دوستلىرىم بىلەن.

بۇ جەڭدە غالىپ چىقىش ئۈچۈن دۈشمەندىن،

بىر قولغا قۇرال ئالدىم، بىر قولغا قەلەم!

مەن ئەدەبىيات مەيدانىغا ئەتكەن قەدەم تاشلىدىم. 15 يېشىمدىن باشلاپ گۈزەل ئە -

دەبىياتقا قىزىقتىم. ئىشتىياق بىلەن شىئېرلارنى يادقا ئالاتتىم؛ ھەۋەس بىلەن شىئېر يېزىشنى مەشىق قىلاتتىم؛ كىتاپلارنى ئىزدەپ تېپىپ، تەشۋىق بىلەن ئوقاتتىم. كۆڭلۈمگە ياققان شىئېرلارنى كۆچۈرۋالمايتتىم.

مېنىڭ ئەدەبىي ئىجادىيەتىم: 1944 - ۋىلدىكى مىللىي نازاتلىق ئىنقىلاب بىلەن بىللە باشلاندى. 1945 - ۋىلى يانۋاردىن باشلاپ، «نازات شەرقىي تۈركىستان» گېزىتى سەھىپىسىدە شىئېرلىرىم چىقىشقا باشلىدى. كېيىن بولسا، ھەر خىل گېزىت - ژۇرناللاردا چىقىدىغان بولدى. دېمەك، ماڭا ئىلھامنى - ئىنقىلاب بەرگەن، قەلەمنى - خەلقىم تۇتقازغان! شۇنىڭ ئۈچۈن خەلقىم بەرگەن قۇتلۇق قەلەمنى ئۆمۈر بويى تاشلىماي كېلىۋاتىمەن! ھازىر ئويلىسام، قولۇمغا قەلەم ئالغىنىمغا يېرىم ئەسىر بولۇپتۇ. ئىجادىيەت ئادىمى ئۇچۇن بۇ - ناز ۋاقىت ئەمەس. موشۇنچىلىك ۋاقىتتا، ئۆلمەس ئەسەرلەرنى يارىتىپ، ئىنسانىيەتنىڭ مەدەنىيەت غەزەبىگە بۇيۇك تۆھپىلەرنى قوشقان ئەدىبلەر ئاز ئەمەس. ئەپسۇسكى، كار تەغدىر مۇنداق بەختنى بىزگە نېسىپ قىلمىدى. بىز دۇنيادىكى ئەڭ ياۋۇز مۇستەملىكچىنىڭ قولى بولۇپ ياشىدۇق.

خىتاينىڭ ئۇيغۇرستاندىكى مىللىي زۇلۇمى شۇنچىلىك ئېغىر بولدىكى، بۇ جەمىيەتتە ئىجادىيەت ئەركىنلىكىدىن سۆز ئېچىش مۇمكىن ئەمەس ئىدى. خەلقىنىڭ دەردىنى كۆيىلەپ شىئېر يېزىش - جىنايەت ھېساپلىناتتى. ھەقىقەتنى ئېيتىشقا جۈرئەت قىلغان تىل كېسىلەتتى. ھەقىقەتنى يېزىشقا جۈرئەت قىلغان قولغا كوزا سېلىناتتى. ئەركىنلىك ئىزدىگەنلەر - زىندانغا تاشلىناتتى. مۇقەددەس غايە ئېگىلىرىنىڭ بېشى كېسىلەتتى! مېنىڭ راسا ئىجات قىلىدىغان جۇشقۇن ياشلىق، قىرانلىق دەۋرىم ئەينە شۇنداق رەھىمسىز شارائىتقا دۇچ كەلدى! ئىنقىلاۋى تەشكىلاتقا قاتناشقانلىغىم ۋە ئىنقىلاۋى پائالىيەت بىلەن شۇغۇللانغىنىم ئۇچۇن خىتاي ساقچىلىرى تەرىپىدىن قولغا ئېلىنىپ، تۆرت قېتىم تۈرمىگە سولاندىم. جەمئىي: 20 ۋىلدىن ئوشۇق ھاياتىم خىتاينىڭ قاراڭغۇ زىندانلىرىدا - دوزاق نازاۋى ئىچىدە ئۆتتى. خىتاي تۈرمىسىدە، مەھبۇسلارغا ئوقۇشقا ۋە يېزىشقا مۇتلەق رۇخسەت قىلىنمايدۇ. پات - پات كالمىدىن ئالقانچىلىك قەغەز ياكى چىمەلتەكچىلىك قېرىنداش چىقىپ قالسا، مەھبۇسلارنى رەھىمسىز ئۇرۇپ نازاڭلايدۇ! ئۇمۇمەن خىتاي تۈرمىسىدە شىئېر يېزىش، ئۇنى ساقلاش مۇمكىن ئەمەس. شۇنداق بولسىمۇ مەن ئاشۇ دوزاق ئىچىدە تۇرۇپ، بەزى شىئېرلارنى يېزىشقا ۋە ئۇنى يورۇق دۇنياغا ئېلىپ چىقىشقا مۇۋاپىق بولدۇم. قەغەز - قەلەم بولمىسا - خىيال ئەينىگەمگە يازدىم! قولدا ساقلاشقا مۇمكىن بولمىسا - يادقا ئېلىپ، خاتىرەمدە ساقلىدىم! ياكى ئىشەشلىك تۈرمىداشلىرىمغا ياد ئالدۇردۇم... مۇنداق ئۇسۇل بىلەن كۆپىنچە يېزىش ياكى چوڭ - راق ئەسەرلەرنى يارىتىش مۇمكىن ئەمەس ئەلۋەتتە. شۇڭا مېنىڭ 20 ۋىللىق تۈرمە ھاياتىمدا ياراتقان ئەسەرلىرىم نازىراق. مېنىڭ خەلقىم بۇ ئەھۋالنى چۈشىنىدۇ ۋە مېنى كەچۈرىدۇ. دەپ ئىشىنىمەن. ئۇنىڭ ئۈستىگە خىتاي زىندانلىرىدا، ژۇرەك قانلىرىمنى سەرىپ قىلىپ، يازغان شىئېرلىرىمنىڭ بىر قىسمىنى تۈرمىدىن چىقىدىغان ۋاقىتتا گۇنداپايىلار تارتىۋېلىپ، كۆيدۈرۈۋەتتى. تۈرمىدىن چىققاندىن كېيىن قەغەزگە چۈشۈرۈلگەن قولىيازلىرىمنى بولسا، قازاقىستانغا قايتقان ۋاقىتتا خىتاي چىكارچىلىرى ئېلىپ قالدى! بۇ توپلامغا كىرگەن شىئېرلار - پەقەت قازاقىستان تەۋەسىگە ئۆتكەندىن كېيىن، خاتىرىمدە قالغان شىئېرلارنى قايتا ئەسلاپ قەغەزگە چۈشۈرۈلگەنلاردىن ئىبارەت، شۇنىڭ ئۈچۈن بۇ توپلامغا كىرگەن شىئېرلار سان جەھەتتە ئانچە كۆپ ئەمەس.

ۋۇقۇرىدا تەكىتلىگىنىمدەك، مەن ياشىغان، كۆرەشكەن، ئىجات قىلغان دەۋرىم ئۇيغۇر خەلقىنىڭ مىللىي نازاتلىق ئۇچۇن بولغان كۆرەشلىرى ئەۋج ئالغان بىر دەۋىر ئىدى. مەن ئاشۇ كۆرەشنىڭ بىر جەڭچىسى ئىدىم. شۇڭا مەن ئۆز شىئېرلىرىمدا بەختسىز خەلقىمنىڭ قاينۇ - ھەسرەتىنى كۆيلىدىم. خەلقىم نازات، ۋەتەنم مۇستەقىل بولىدىغان كۈنلەرنىڭ تېزىرەك يېتىپ كېلىشىنى ئارمان قىلدىم. ئاشۇ گۈزەل، ھۇر كېلەچەككە تەلپۈندۈم! قىسقىسى، مېنىڭ ئارزۇيۇم - پۈتكۈل ئۇيغۇر خەلقىنىڭ ئارزۇسى؛ مېنىڭ ئارزۇم - ۋەتەننىڭ ئاۋازى بولدى. ئۆزەم ئۇيغۇر پەرزەندى، ئۇنىڭ ئۈستىگە ئۇيغۇر شائېرى بولغانلىغىم ئۇچۇن، ئۆزەمنىڭ تەغدىرىنى جانجان خەلقىمنىڭ تەغدىرى بىلەن باغلىدىم. خەلقىمدىن باشقىچە ياشاشنى خالىمىدىم. قولۇمدىن كەلگەن خىزمىتىمنى ئايمىدىم. موشۇ ئېقىدەم بەدىلىگە خەلقىم مېنى ئۇيغۇر - نىڭ بىر ئوغلى - سابىت ئۇيغۇرىي - دەپ ئاتىسىلا بەس ماڭا شۇ ئىلتىپات يېتىدۇ!

ھۆرمەتلىك كىتاپخان!

مەن يېرىم ئەسىرلىك ئىجادىيەت دەۋرىمدە يازغان شىئېرىي ئەسەرلىرىمنى ئېغىپ، قولدىكىمگە موشۇ كىتاپنى تۇزۇپ چىقتىم. ھاياتىمنىڭ سەمىرسى بولغان بۇ كىتاپتىمۇ «ھايات ناخشىلىرى» دەپ نام قويدۇم.

مەن ئەدەبىي ئىجادىيەت بىلەن شۇغۇللانغان موشۇ 50 يىل ئىچىدە ئۇيغۇر خەلقى بىر - بىرىگە ئوخشىمايدىغان 3 خىل دەۋىرنى بېشىدىن كەچۈردى:

1) قۇراللىق ئىنقىلابىي كۈرەش دەۋىرى: (بۇ، 1944 - 1949 - يىللارنى ئۆز ئىچىگە ئالىدۇ.) 1944 - يىلى ئىلى ۋىلايىتىدىن باشلانغان مۇقەددەس مىللىي ئازاتلىق كۈرەش تاغىنى تالغان قىلىدىغان قۇدرەت، توسۇلغىلى بولمايدىغان سۈرئەت بىلەن ئالغا ئىلگىرىلەپ، قىسقا ۋاقىت ئىچىدە 3 ۋىلايەتنى ئازات قىلدى. قەھرىمان مىللىي ئارمىيەمىز دۈشمەننى سۈر توپاي قىلىپ، يېڭىدىن يېڭى غەلبىلەرگە ئېرىشىپ، شىمالدا - ئۈرۈمچى بوسۇغىسىغا، جەنۇبتا ئاقسۇ، قەشقەر شەھەرلىرىگە يېتىپ بارغان ئېدى. ۋەتەننىمىزنىڭ تەلتۈكۈس ئازات بولۇشىغا ساناقلىقلا كۈنلەر قالغان ئېدى. ئىنقىلابنىڭ بېرىشىدا كېڭەش ئىتتىپاقى دەپ ئاتالغان رۇس ئىمپېرىيەسىنىڭ بىۋاسىتە ئارىلىشىشى بىلەن قۇراللىق كۈرەش يېرىم يولدا توختىتىپ قويۇلغان بولسىمۇ سىياسىي كۈرەش يەنىلا داۋاملاشماقتا ئېدى. ئىنقىلابنىڭ ئىستىقبالىدىن ئۇمىتىمىز زور ئېدى. چۈنكى ۋەتەننىمىزنىڭ بىر قىسمىدا بولسىمۇ ئازاتلىق تېڭى ئاتقان ئېدى. مەن ئاشۇ يالقۇنلۇق كۈرەش سېپىدىكى بىر جەڭچى ئېدىم شۇنى ئىپادىلەپ «ئۇچ - قۇن» دېگەن تەخەللۇسنى قوبۇل قىلغان ئېدىم. قىسقىسى، ئىنقىلابىي كۈرەش موشۇ دەۋىرنىڭ ئاساسىي مەزمۇنى ھەم موشۇ دەۋىر ئەدەبىياتىنىڭ ئاساسىي تېمىسى ئېدى. شۇنىڭ ئۈچۈن مەن بۇ دەۋىردە يېزىلغان شىئېرلىرىمنى «كۈرەش ناخشىسى» دەپ ئاتاپ كىتابلىرىمنىڭ بىرىنچى بۆلۈمىگە كىرگۈزدۈم.

2) «ئازاتلىق» دەپ ئاتالغان، ساختا، يالغان ئازاتلىق دەۋىرى. (بۇ 1950 - 1957 - يىللارنى ئۆز ئىچىگە ئالىدۇ.) قەھرىمان خەلقىمىزنىڭ، كۈرەشلىرى نەتىجىسىدە، 1945 - يىلى كۈزدىلا ۋەتەننىمىزنىڭ شىمالىي قىسمى ئازات بولۇپ بولغان ئېدى (كېڭەش ئىتتىپاقىنىڭ توسقۇنلىغى بولمىغان تەغدىردە شۇ يىلنىڭ ئاخىرىغىچە ۋەتەننىمىز پۈتۈنلەي ئازات بولۇپ كېتەر ئېدى!) كېڭەش ئىتتىپاقىنىڭ ئۈنۈملۈك ماسلىشىشىدىن پايدىلانغان، خىتاي كوممۇنىستلىرى جاھانگىرلىك ھېلە - مەكەرنى ئىشقا سېلىپ: «بىز شىنجاڭدىكى گومىنداڭ قالدۇقلىرىنى يوقىتىپ، سىلەرنى ئازات قىلغىلى كەلدۇق... خىتاي ئەمەلدارلىرى ئۆتمۈشتە سىلەرنى كۆپ ئەزگەن، بىز سىلەرنىڭ ئالدىڭلاردا قەرزدار، ئەشۇ قەرزىمىزنى ئۇزۇپ بولغاندىن كېيىن قايتىپ كېتىمىز - دېگەندەك يالغان سۆزلەر بىلەن خەلقىمىزنى ئالداپ، 1949 - يىلىنىڭ ئاخىرىدا، ۋەتەننىمىز ئۇيغۇرستانغا كىرىپ ئورۇنلىشىۋالدى. ئاقكۆكۈل ئۇيغۇر خەلقى ئۇلارنىڭ بۇ يالغان ۋەدىلىرىگە ئىشەنگەن ئېدى. شۇنىڭ ئۈچۈن ئۇلارنى تەتەنلىك تۈردە قارشى ئالغان، ئازات 3 ۋىلايەتكە كىرىشىگە يول قويغان ئېدى. خىتاي كوممۇنىستلىرى ئۆز مەۋقەلىرىنى چىڭىتىش ئۈچۈن، دەسلەپكى مەزگىلدە، ئىشلەپچىقىرىشنى ئاشۇرۇپ، خەلق تۇرمۇشىنى ياخشىلاش، ھاكىمىيەتنى كەمبەغەللەرگە ئېلىپ بېرىش، دېموكراتىك تۈزۈمنى يولغا قويۇپ، يەرلىك ھاكىمىيەتكە خەلق تاللىغان كىشىلەرنى سايلاش، يېزىلاردا ئىجارەھەققىنى كېمەيتىپ، يەر ئىسلاھاتى ئۇرگۈزۈش، ئاياللارنى ئازات قىلىش، ياشلارنى ئوقۇتۇپ، مۇتەخەسسەس كادىرلارنى تەييارلاش، دىنىي ئېتىقات ئەركىنلىكى... دېگەندەك، خەلقنىڭ كۆڭلىگە ياقىدىغان بەزى ئىشلارنى قىلغان ئېدى. موشۇ خىلدىكى چارە - تەدبىرلەرنىڭ ھەممىسى خەلقىمىزنى ئالداپ ئۇلارنىڭ ئاڭىدا ساختا چۈشەنچىلەرنى پەيدا قىلدى. گوبىا، قاراڭغۇ ئۆلكىدە تاڭ ئېتىۋاتقاندەك، ھەممە ئىش ياخشىلىنىپ كېتىدىغاندەك تۇيۇلدى. بۇ ساختا تۈپ - غۇدىن مەنمۇ خالى بولالمىدىم. شۇنىڭ ئۈچۈن ئۆزۈمنى ئاشۇ تاڭنىڭ چارچىسى دەپ ھېساپلاپ «چولپان» دېگەن تەخەللۇسنى قوبۇل قىلغان ئېدىم. قىسقىسى، موشۇ دەۋىردە كىشىلەرنىڭ كۆڭلىدە پەيدا بولغان ساختا «تاڭ» تۇيغۇسى شۇ دەۋىرنىڭ ئاساسىي روھى ھەم شۇ دەۋىر ئەدەبىياتىنىڭ ئاساسىي تېمىسى ئېدى. شۇڭا، مەن بۇ دەۋىردە يېزىلغان شىئېرلىرىمنى «تاڭ ناخشىسى» دەپ ئاتايمەن، كىتابلىرىمنىڭ بۆلۈمىگە كىرگۈزدۈم. «ياشلىق كوچىسىدا مۇھەببەت ناخشىسىنى ئېيتىپ ئۆتمىگەن كىم بار؟» - مەنمۇ ئۆزۈمنىڭ ياشلىق دەۋرىمىدە، مۇھەببەت تېمىسىدا قەلەم تەۋرىتىپ، يارغا مېھرى - مۇھەببەت، سۆيگۈگە ساداقەت، ھىجران ئازاۋى، ۋىسال ئۈمىدى تۇيغۇلىرى بىلەن سۇغۇرۇلغان لىرىك شىئېرلارنى يازغان ئېدىم. بۇ شىئېرلار يالقۇنجاپ تۇرغان ياشلىق دەۋىرنىڭ مەھسۇلى بولغانلىغى ئۈچۈن «كۆكۈل كۈيلىرى» دەپ ئاتايمەن، ئىككىنچى بۆلۈمنىڭ ئاخىرىغا قوشۇمچە قىلىپ بەردىم. بۇ شىئېرلارنى ئوقۇل ھالدا، يارغا يېزىلغان مەكتۇپلار دەپ چۈشەنمەستىن، ۋەتەنگە ۋە ئۇنىڭ ئازاتلىغىغا

بولغان تەشەنالىقنىڭ پونىزىيە ئارقىلىق لىرىك ئىپادىلىنىشى دەپ چۈشىنىش كېرەك - ئەل-
ۋەتتە!

3) قۇللۇق - ناسارەت دەۋرى. (بۇ، 1958 - دىن كېيىنكى ۋىللارنى ئۆز ئىچىگە ئالىدۇ.)
ئاخىر كېلىپ، خىتاي كوممۇنىستلىرىنىڭ ياۋۇزلۇق قارا قىياپىتى ئاشكارە بۇلدى. ئۇلار مەلىكە
كەت ئىچىدىكى مۇستەملىكە مىللەتلەرنى خەن مىللىتىگە ئاسسىمىلاتسىيە قىلىپ، دۇنيادىن
يوقىتىۋېتىشنى، مەلىكەتنىڭ سىرتىدىكى خوشنا ئەللەرگە تىجاۋۇزلۇق قىلىپ ئۇلارنىڭ زىمى
نىنى بېسىۋېلىشنى مەخسەت قىلغان جاھانگىرلىك سىياسىتىنى ۋۇرگۇزۇشكە باشلىدى.
بولۇپمۇ ئۇيغۇرستاندا، بىزنىڭ خەلقىمىزگە ۋۇرگۇزۇلگەن مىللىي زۇلۇم ناھايىتى ئېغىر بول-
دى. بۇ زۇلۇمغا بوي سۇنمىغان ئىسيانكارلارنى قاراڭغۇ تۇرمىلەرگە تاشلىدى؛ خىلمۇ - خىل
ئۇسۇللار بىلەن كەستى، ئاتتى ۋە قىيناپ ئۆلتەردى. خەلقىمىز ئۈمىت قىلغان ئازاتلىقنىڭ
ئورنىغا - قۇللۇق، مىللىي باراۋەرلىكنىڭ ئورنىغا - مىللىي ئاسسىمىلاتسىيە، دېمۇكراتىيەنىڭ
ئورنىغا - دېكتاتورى ئورۇن ئالدى. بولۇپمۇ «مەدەنىيەت زور ئىنقىلاۋى» دەپ ئاتالغان قالايم-
مىقانچىلىق دەۋرىدە ئۇيغۇرستاننىڭ شەھەر - يېزىلىرىدا نەچچە مىڭلىغان تۇرمىلەر، يەر ئاس-
تى زىندانلىرى، مەخسۇس قىيناقتانلار ۋە تۇتۇپ تۇرۇش ئورۇنلىرى قۇرۇلدى. پۈتۈن ئۆل-
كە - غايەت زور تۇرمىگە ئايلاندى! يورۇق دۇنيانىڭ دوزىغى دەپ ئاتالغان ئەينە شۇ ئورۇن-
لاردا يۈزمىڭلىغان بېگۇنا قېرىنداشلىرىمىز ئازاپ چەكتى. شۇلارنىڭ قاتارىدا مەن ئۆزەممۇ
20 ۋىلدىن ئوشۇق ۋاقىت خىتاي باسقۇنچىلىرىنىڭ تۇرمىلىرىدە، ئەمگەك لاگېرلىرىدا ھەم
خاڭلىرىدا ئازاپ چەكتىم.

جانجان خەلقىمىزنىڭ پاجىئەلىك تەغدېرىگە ئېچىنىش، ۋەتەننىڭ مۇستەقىللىكىنى ئارمان
قىلىش، ئەركىنلىككە تەلپۈنۈش، ئەزگۈچى زالىملارغا نەپرەتلىنىش - پۈتۈن خەلقىمىزنىڭ ئور-
تاق ھىسسىياتى ئېدى. جەمئىيەتتىكى مەزلۇم خەلقىنىڭ ناھۇ - زارلىرى، تۇرمىدىكى مەھبۇس-
لارنىڭ نالە - پەرياتلىرى ھەممىلا جايدا ئاڭلىنىپ تۇراتتى. قايغۇ - ئەلەم، قاتتىق ئىزتىراپ،
ئازاتلىققا بولغان تەشەنالىق - شۇ دەۋىر ئادەملىرىنىڭ روھى كەيپىياتىدا مۇجەسسەملەنگەن
ئېدى. قىسقىسى، قۇللۇق - ناسارەت ۋە ئۇنىڭغا قارشى كەيپىيات - شۇ دەۋىر ئەدەبىياتىنىڭ
ئاساسىي تېمىسى ئېدى. شۇنىڭ ئۈچۈن مەن بۇ دەۋىردە يېزىلغان شىئېرلىرىمنى «زىندان
ناخشىسى» دەپ ئاتاپ، كىتابنىڭ 3 - بۆلۈمىگە كىرگۈزدۈم.

4) مەن خىتاينىڭ تۇرمىسىدىن ئاخىرقى قېتىم، 1980 - ۋىلى ئاپرېلدا بوشىنىپ چىقتىم.
مېنىڭ ئالدىمدا، ئەندى قەيەردە ياشاپ، نېمە ئىش بىلەن شۇغۇللىنىش كېرەك؟! - دېگەن
مەسىلە تۇراتتى. مەلۇمكى، مېنىڭ ھاياتىم - ئۇيغۇرستان خەلقىنىڭ ئازاتلىق ئىشىغا بېغىشلان-
غان ھايات! مەن ئۇچۇن بۇنىڭدىن ئارتۇق شان - شەرەپلىك ھېچنەمە يوق! ئۇنداق بولمى-
غاندا، مەن ئۆز ھاياتىمنى مەنسىز ھايات - دەپ ھېساپلاپ ئېدىم. مەن تۇرمىدىن بوشىنىپ
چىققاندىن كېيىن، ئۇيغۇرستاننىڭ ئۆزىدە تۇرۇپ خەلقىم ئۇچۇن بىرەر ئىش قىلىش مۇمكىن
ئەمەسكىگى ئېنىق ئېدى. شۇنىڭ ئۈچۈن مەن سوۋېت ئىتتىپاقىنىڭ پۇخراسى بولغانلىغىم-
دىن پايدىلىنىپ، 1981 - ۋىلىنىڭ ئاخىرىدا سوۋېت قازاقىستانغا كۆچۈپ چىقتىم. مەن قا-
زاق ئېلىگە چىقسام، ئۇيغۇرستاننىڭ مۇستەقىللىكى ئۇچۇن بىر ئىش قىلغىلى بولار دەپ ئوي-
لىغان ئېدىم. ئەمەلىيەتتە، قازاق ئېلىگە كۆچۈپ چىققاندىن كېيىن، بۇنداق ئىش قىلىش مۇم-
كىن بولمىدى. شۇنداقتىمۇ، خىتاينىڭ ھۆكۈمرانلىغىدىكى ئۇيغۇرستانغا قارىغاندا ئۆزەمنى بىر
قەدەر ئەركىن ھېس قىلدىم. ئەركىن دۇنياغا كېلىپ قالغاندەك ئىللىق تۇيغۇلار ئىلكىدە بول-
دۇم. بۇ تۇيغۇلار «قازاق ئېلىمگە سالام!»، «قازاقىستان مېنىڭ ئۆز ئېلىم» قاتارلىق شىئېرلىرىم
دا ئىپادىسىنى تاپتى. بىراق، قانچە دېگەن بىلەن ئۆز ئېلىڭگە يەتمەيدىكەن. مەن قازاقىستاندا
ئىجات قىلىش ئەركىنلىكىگە ئېگە بولغان بىلەن روھەن ئازات بولالمىدىم، ئۆز ۋەتەنم ئۇيغۇر-
ستاننى سېغىنىپ ياشىدىم. بۇ سېغىنىش ھىسسىياتى كۈچىيىپ، ھېجران دەردىگە ئايلاندى.

مېنىڭ ئون ۋىل بويى يازغان شىئېرلىرىمدا ھېجران دەردى ئىپادىلىنىپ تۇردى.
شۇنىڭ ئۈچۈن مەن 1982 - ۋىلدىن 1992 - ۋىلغىچە بولغان ئون ۋىل ئىچىدە يازغان
شىئېرلىرىمنى «ھېجران ناخشىسى» دەپ ئاتاپ، كىتابنىڭ 4 - بۆلۈمىگە كىرگۈز-
دۇم.

بەختكە يارىشا، كېيىنكى ۋىللاردا سوۋېت ئىمپېرىيەسى پارچىلىنىپ، قېرىنداش خەلىقلەر
مىللىي مۇستەقىللىككە ئېرىشتى. بۇ ياش دۆلەتلەر تەرەققىياتىنىڭ دېمۇكراتىك يولىنى تاللاۋىپ-

لىپ، ئىشەشلىك قەدەملەر بىلەن ئالغا ماڭماقتا. شۇنىڭ شارائىتىدىن پۇخرالار دېمۇكراتىك ئەركىنلىكتىن بەھرىمەن بولۇشقا باشلىدى. بۇ قېرىنداشلىرىمىزنىڭ مىللىي مۇستەقىللىككە ئېگە بولۇشى - ئۇيغۇرستان خەلقىنىڭ ئىستىقبالىغا يېڭى ئۇيۇقلارنى ئېچىپ بەردى. قېرىنداش دۆلەتلەرنىڭ زەمىنىدە تۇرۇپ، ئۇلاردىكى دېمۇكراتىك ئەركىنلىكتىن پايدىلىنىپ، ۋەتەننىمىز ئۇيغۇرستاننىڭ مۇستەقىللىكى ئۈچۈن ھەرىكەت قىلىش مۇمكىن بولدى.

موشۇنداق شارائىتتا، بىز - ئالمۇتا شەھىرىدە ئىستىقامەت قىلىۋاتقان بىر گۇرۇھ ئۇيغۇر ۋە تەنپەرۋەرلىرى بىرلىشىپ، «ئۇيغۇرستان نازاتلىق تەشكىلاتى» نى قۇرۇپ چىقتۇق. ۋەتەننىمىزنىڭ مۇستەقىللىكى ئۈچۈن بولغان كۈرەش تېجى سىياسىي ئۇسۇللار بىلەن داۋام قىلىۋاتىدۇ. بىز ئىشنىمىزكى، بۇ مۇقەددەس كۈرەش، تاكى ۋەتەننىمىز مۇستەقىل بولغانغا قەدەر داۋام قىلىدۇ! مەن پەقەت موشۇ كۈرەش ئىچىدىلا ئۆزۈمنى ئەركىن ھېس قىلىشقا باشلىدىم! بىز - ئىنقىلاپچىلار، خەلقىمىزنىڭ پارلاق كېلەچىكىگە ئىشەنگەن ھالدا ئىستىقلالغا تەلپۈنگەن ھالدا، كۈرەش قىلىۋاتىمىز. مېنىڭ كېيىنكى ۋىللاردا يازغان شىئېرلىرىمغا موشۇ ئىنقىلاۋىي ئۈمىت - ۋارلىق، روھى سىڭگەن. شۇنىڭ ئۈچۈن مەن موشۇ دەۋىردە يېزىلغان شىئېرلىرىمنى ئۇيغۇر «ئىستىقلال ناخشىسى» دەپ ئاتايمەن، كىتابىمنىڭ 5 - بۆلۈمىگە كىرگۈزدۈم.

مەن ئۆزۈمنىڭ ئەدىبىي ئىجادىيەت دەۋرىمدە، ئىخچام شەكىل، چوڭقۇر پىكىرگە ئېگە بولغان رۇبائىلارنى ۋە پارچىلارنىمۇ يازغان ئېدىم. بۇ رۇبائىلار ئاساسەن، باي تەجرىبىگە، چوڭ قۇر فىلوسوفىك پىكىرلەرگە ئېگە قېرىلىق دەۋرىمنىڭ مەھسۇلى بولغانلىقى ئۈچۈن «تەپەككۈر دۇردانىلىرى» دەپ ئاتايمەن 5 - بۆلۈمنىڭ ئاخىرىغا قوشۇمچە قىلىپ بەردىم.

كۆرۈپ تۇرۇپسىزكى: «ھايات ناخشىلىرى» دەپ ئاتالغان بۇ كىتابىمغا كىرگەن شىئېرى ئەسەرلىرىم ئۆزىنىڭ يېزىلغان دەۋرى ۋە روھى مەزمۇنى بويىچە رەتلىنىپ، 5 ئاساسىي قىسىمغا بۆلۈپ بېرىلدى. (2 قوشۇمچىسى بىلەن جەمئىي 7 بۆلۈم) شۇڭا «ھايات ناخشىلىرى» توپلىمى 7 يۇلتۇزدىن تەركىپ تاپقان «ئۆكەر»گە ئوخشايدۇ. «ئۆكەر» نى بۆلۈۋېتىش مۇمكىن بولمىغاندەك، بۇ توپلامنىمۇ بۆلۈۋەتكىلى بولمايدۇ.

ھۈرمەتلىك كىتاپخان، بايقاپ قارىسىڭىز، نازاتلىق ئۈچۈن كۈرەش - مېنىڭ 50 ۋىللىق ئىجادىيەمنىڭ باش تېمىسى بولغانلىقىنى كۆرەلەيسىز. مېنىڭچە، تارىخ بىزگە ۋەتەننىڭ مۇستەقىللىقى ئۈچۈن كۈرەش قىلىش ۋەزىپىسىنى ئۆگەتكەن. بىز - موشۇ ئەۋلادتىكى بۇنىڭدىنمۇ ئارتۇق، شان شەرەپلىك ۋەزىپە يوق. ئۇيغۇرستاننىڭ قاچان نازات بولىشى - ئىچكى ۋە تاشقى شارائىتلارنىڭ ھازىرلىنىشىغا باغلىق. بىراق، موشۇ ئالچاناپ غايە ئۈچۈن كۈرەش قىلىپ ياشاش ھەر بىر ئۇيغۇر پەرزەندىنىڭ مۇقەددەس بۇرچى! بىزنىڭ ئەدەبىياتىمىز، موشۇ مەخسەتكە خىزمەت قىلىشى كېرەك. بۇ - ئىنقىلاۋىي ئەدەبىيات بىلەن تەكشىلىنىۋاتقۇزى ئەدەبىياتنى پەرىقلەندۈرىدىغان سىياسىي مىزاندۇر.

شۇنى تەكىتلەيمەنكى، بۇ توپلام مېنىڭ ھاياتىمدا يازغان شىئېرىي ئەسەرلىرىمنىڭ ھەممىسى ئەمەس. شەرقىي تۈركىستان دەۋرىدە كېزىت - ۋۇرنالاردا ئېلان قىلىنغان شىئېرلىرىمنىڭ كۆپ قىسمىنى تاپالمىدىم؛ خىتاي تۈرمىسىدە ۋۇرەك قانلىرىمنى سەرىپ قىلىپ يازغان شىئېرلىرىمنىڭ بىر قىسمىنى گۇندىپايىلار تارتىۋېلىپ كۆيدۈرۈۋەتكەن. تۈرمىداشلار يادقا ئېلىپ ساقلىغان شىئېرلىرىمنىڭ كۆپ قىسمى قولۇمغا قايتىپ كەلمىدى! بۇ قېتىم رەتلىگەن ۋاقتىمدا، مەزمۇنى بىر - بىرىگە ئوخشاپ كېتىدىغان شىئېرلاردىن بىر - ئىككىسىنى تاللاپ ئېلىپ، باشقىلىرىنى چىقىرىۋەتتىم. شۇنىڭ ئۈچۈن بۇ توپلام، مېنىڭ شىئېرىي ئىجادىيەتىمنىڭ ھەممىسى ئەمەس. بىر قىسمى، يەنى تاللانما شىئېرلاردۇر.

ئەندى، «ئۇيغۇرىي» دېگەن تەخەللۇسنى قانداق قوبۇل قىلغانلىقىم توغرىلىق ئىزاھ بېرىپ كېتەي: 1958 - ۋىلى يازدا خىتاي ھۆكۈمىتى مېنى: «تۈزەلمەس مىللەتچى ئۇنسۇر، ئۇيغۇرستان قۇرۇش ئىدىيەسى بار!» - دەپ ئۇدا 6 كۈن كۈرەشكە ئالدى. مەن ئۇلارنىڭ ئاساسسىز تۆھمەتلىرىگە رەدىيە بەردىم. بىراق، مېنى «ئۇيغۇرستانچى» دېگىنىگە ئىچىمدە خوشال بولۇپ، شۇ ئىپتىخار بىلەن مۇنداق بىر شىئېر يازدىم:

ئۇيغۇرستاندا تۇغۇلدۇم، مەن ئۆزۈم - ئۇيغۇرىي مەن،

ئازاپ چەككەن مىللىتىمنىڭ ناتىۋان بىر ئوغلى مەن.


بۇ جاھاندا خارلىق ئاز كۆردۈمۇ خەلقىم مېنىڭ،

ئويلىسام ئوتتەك يېنىپ، قاينۇ - ئەلەمدىن بوغىلىمەن!..

شۇ كۈنى كەچتە، بۇ شىئېرىمنى «مىللەتچى» دەپ كۆرەشكە تارتىلىۋاتقان دوستلىرىمغا ئو-
قۇپ بەردىم. شۇنىڭدىن كېيىن ئۇلار مېنى ئۇز ئارادا: «ھەي، ئۇيغۇرىي!» دەپ چاقىرىشىدۇ.
ئىكەن بولدى. بۇ لەقەم ئۈزۈمگىمۇ ياقىتى. شۇنىڭدىن كېيىن مەن «ئۇيغۇرىي» دېگەن تەخەل-
لۇسنى ئىشلىتىشكە باشلىدىم.

بۇ كىرىشىمدە، ئۈزۈمنىڭ شەخسىي ھاياتىم توغرىسىدا كۆپ توختالمىدىم. «شىئېر - شائىر-
نىڭ تەرجىمە ھالى، شائىر قەلبىنىڭ ئەينىگى» - دەيدىكەن دانا خەلقىمىز. ھۆرمەتلىك كىتاپ-
خانلار مېنىڭ تەرجىمە ھالىمنى، مېنىڭ قەلبىمنى موشۇ كىتاپنىڭ سەھىپىلىرىدىن كۆرۈپ
ئالالايدۇ دەپ ئىشىنىمەن!

ھۆرمەت بىلەن: سابىت ئۇيغۇرىي.
1999 - ۋىل، ئىيۇن، ئالمۇتا.



سابىت ئۇيغۇرىي ۋە ئۇنىڭ «ھايات ناخشىلىرى» كىتابى ھەققىدە ئىككى ئېغىز سۆز

ئۇيغۇر خەلقىنىڭ ئىنقىلاۋى شائىرى سابىت ئابدۇ-راخمان ئوغلى (ئۇيغۇرىي) 1928 - ۋىلى ئىلى دەرىياسىنىڭ تۆۋەنكى ئېقىمىغا جايلاشقان يەتتەسۇ ۋىلايەتنىڭ چېلەك رايونىدا دۇنياغا كەلگەن. تۆرت ياش ۋاقتىدا ئاتا - ئانىسى بىلەن غۇلجا شەھىرىگە كۆچۈپ كېتىشكە مەجبۇر بولغان. شۇنىڭدىن كېيىنكى ھاياتى كۆپرەك ئۇيغۇرستاننىڭ غۇلجا شەھىرىدە ئۆتكەن.

مەن سابىت ئابدۇراخمان بىلەن دەسلەپ، 1953 - ۋىلى ئۈرۈمچىدىكى شىنجاڭ مىللەتلەر ئىنىستىتۇتى تىل - ئەدەبىيات فاكولتېتىغا ئوقۇشقا كەلگەن ۋاقتىدا تۇنۇشتۇم. ھېلىمۇ ئېنىق ئېسىمدا بار: شۇ ۋىلى ئاۋغۇستنىڭ ئاخىرقى كۈنلىرى ئىنىستىتۇتقا يېڭى كەلگەن كۈنلىرىم ئىدى. غۇلجىلىق ساۋاقداشلىرىم ماڭا: ئۆزى قاراقۇمچاق كەلگەن، ئۈچسغا كوستىيۇم، بېشىغا يارىشىملىق بادام دوپپا كىيگەن، 25 ياشلاردىكى سىتۇ-دېنت ۋىكىتىنى كۆرسۈتۈپ:

— مانا بۇ ۋىكىت - شائىر سابىت ئابدۇراخمان بولدى. ئۇ شەرقىي تۈركىستان ئىنقىلاۋىغا قاتنىشىپ، مىللىي ئارمىيە سېپىدە خىزمەت قىلغان - «گۈڭسەندىغا قوشۇلمايمىز» - دەپ مىللىي ئارمىيە ئىچىدە يوشۇرۇن تەشكىلات قۇرغانلىقى ئۈچۈن تۈرمىدەمۇ ياتقان ئىكەن. ھازىر «چولپان» تەخەللۇسى بىلەن گېزىت - ژۇرناللاردا شېئىرلىرى چىقىپ تۇرىدۇ، دەپ تۇنۇشتۇردى. ئۇ چاغلاردا، گۈزەل ئەدەبىياتقا ئىخلاص قويۇپ، ئەمدىلا شېئىر يېزىشقا باشلىغان بىزدەك ھەۋەسكار ياشلار ئۈچۈن، شېئىرىيەت چولپاننى كۆرۈپ، ئۇنىڭ بىلەن تونۇشۇش - خۇددى مۆجىزىدەك بىلىنىپ، ئاجايىپ كۈچلۈك تەسىرات قالدۇرغان ئىدى. ئىنىستىتۇتتا بىللە ئوقۇش جەريانىدا، بىز ئاستا - ئاستا يېقىنلىشىپ، ئاخىرىدا قەدىناس دوستلاردىن بولۇپ كەتتۇق.

ھايات تەسادىپلەرگە باي. مەن 1954 - ۋىلى ئاي رېلىپ كەتكەن شائىر دوستۇمنى، شەرقىي تۈركىستاندا كوممۇنىست خىتاي ھۆكۈمرانلىرىغا قارشى ئۇمۇمىي يۈزلىك قوزغىلاڭ تەييارلىنىۋاتقان 1969 - ۋىلى باھار پەسلى غۇلجىدا ئىنتايىن جىددى ۋەزىيەتتە ئالدىراش، ئىككىلا قېتىم كۆرۈشۈپ، ھەر ئىككىمىز ۋەتەننىڭ تارىخى دۇشمىنى خىتاي باسقۇنچىلىرىغا قارشى بىر سەپتە ئېكەنلىكىمىزدىن مەنۇن بولغان ئىدىم. بىراق، سوۋېت ھۆكۈمىتىنىڭ ۋەدىسىگە ۋاپا قىلمىغانلىقى سەۋەبىدىن بۇ قېتىمقى مىللىي ئازاتلىق ھەرىكىتىمىز مەغلۇبىيەتكە ئۇچرىدى. شۇ ۋىلى 16 - ئىيۇندىن باشلاپ

ئىلى تەۋەسىدە قولغا ئېلىشلار باشلاندى. 1 - قېتىملىق قارا دولقۇندا بىر قىسىم سەپداشلىرىم بىلەن قولغا ئېلىندىم. 1970 - ۋىلىنىڭ فېۋرالدىكى 2 - قېتىملىق قارا دولقۇندا سابىت ئابدۇراخمان قولغا ئېلىنىپتۇ. مىڭلىغان ئىنقىلاۋى سەپداشلار قاتارىدا مەنمۇ، سابىت ئابدۇراخمانمۇ ئون ۋىلىدىن ئوشۇق ۋاقىت خىتاي مۇستەملىكىچىلىرىنىڭ قاراڭغۇ زىندانلىرىدا يېتىپ، چىدىغۇسىز ئېغىر ئازاپ - ئوقۇبەتلەرنى باشتىن كەچۈردۈق...

سابىت ئابدۇراخمان بۇنىڭدىن بۇرۇنمۇ ئون ۋىلى خىتاي زىندانلىرىدا يېتىپ چىققان ئىدى. شائىر ئۆزىنىڭ ئالتۇندىن قىممەت ياشلىق - قىرانلىق ھاياتىنى خىتايىنىڭ قان پۇراپ تۇرغان قاراڭغۇ زىندانلىرىدا ئۆتكۈزۈپ، 1980 - ۋىلى ئاپرىلدا يورۇق دۇنياغا چىقتى. بۇ دىياردا ئەندى ئۆزىنىڭ بىرەر ئىنقىلاۋى پائالىيەت بىلەن شۇغۇللىنىشى مۇمكىن ئەمەسلىكىگە كۆزى يەتكەن شائىر سوۋېت پۇخراسى بولغانلىق پۇرسىتىدىن پايدىلىنىپ، 1981 - ۋىلىنىڭ ئاخىرىدا، قېرىنداش قازاقىستان تەۋەسىگە كۆچۈپ بېرىپ ئورۇنلاشتى. مەن بولسام 1985 - ۋىلى ئاۋستىرالىيەگە كەتتىم. مەن مەسلەكداش، قەلەمداش دوستۇم بىلەن ئارىدىن سەل كام 30 ۋىلى ئۆتكەندىن كېيىن 1998 - ۋىلى ئاپرىلدا تۈركىيەنىڭ ئىستانبۇل شەھىرىدە ئوچراشتىم. بۇ قېتىم مەن دوستۇمنى چاچلىرىغا ئاق كىرگەن، پىشاش نىسىغا قورۇقلار چۈشكەن قىياپەتتە ئوچراتتىم. ئۆزىم ئېغىر بېسىق، سالاپەتلىك كۆرىنەتتى. بۇ ئۆزگىرىشلەر - نىڭ ھەممىسى شائىر باشتىن كەچۈرگەن ئېغىر ۋىللار - نىڭ يالدامسىدۇر بەلكى - دەپ ئويلىدىم ئىچىمدە. بىر خوشال بولغىنىم: دوستۇمنىڭ سالامەتلىكى ياخشى، ئىنقىلاۋى ئىرادىسى ھېلىمۇ كۈچلۈك ئىدى، كېيىن بىلدىمكى، ئۇ قازاقىستانغا كۆچۈپ چىققاندىن كېيىن، ئۆز ۋەتەن، خەلقىنى بىر مەنۇتۇمۇ يادىدىن چىقارمىغان. شائىر سوۋېت ئىمپېرىيەسىنىڭ پارچىلىنىۋاتقان پۇرسىتىدىن پايدىلىنىپ، ئۆزىگە ئوخشاش ۋەتەنپەرۋەرلەر بىلەن بىرلىشىپ، ئۇيغۇرستان ئازاتلىق تەشكىلاتى (ئۇ ئات) نى قۇرۇپ چىقىشقا ئاكتىپ قاتناشقان. كېيىنكى 2 ۋىلدىن بېرى مۇشۇ تەشكىلاتنىڭ رەئىسى ۋەزىپىسىنى ئۆتەۋاتقان ئىكەن. مەن - ئاۋستىرالىيەدىكى شەرقىي تۈركىستان جەمئىيىتى رەئىسى، سابىت ئابدۇ

دۇراخمان - قازاقستاندىكى ئۇ ئات رەئىسى سۈپىتىدە ۋە بىر قىسىم تەشكىلاتلىرىمىزنىڭ رەھبەرلىرى بىلەن ۋەتەننىڭ سىرتىدىكى ۋەتەنپەرۋەر ئۇيغۇر تەشكىلاتلىرىنىڭ بىرلەشكەن ئورگىنى - خەلىق ئارا شەرقىي تۈركىستان مىللىي مەركىزىنى قۇرۇش تەييارلىق ئىشلىرىغا كەلگەن ئېلىۋۇق. كۆپچۈلۈك تەشكىلات رەھبەرلىرىنىڭ ئورتاق تىرىشچانلىقى نەتىجىسىدە بۇ ئىزگۈ ئارزۇيىمىز ئاخىر ئەمەلگە ئاشتى. 1998 - ۋىلى 12 - ئاينىڭ 12 - كۈنى مىللىي مەركەزنىڭ قۇرۇلغانلىقى تۈركىيەنىڭ پايتەختى ئەنقەرە شەھىرىدە پۈتۈن دۇنياغا جاكارلاندى!

ئەمدى، شائىرنىڭ «ھايات ناخشىلىرى» دەپ ئاتالغان شېئىرى كىتابىغا كېلىدىغان بولساق: ئىستانبۇلدىكى ئۇچرىشىشنىڭ دەسلەپكى كۈنلىرىدەلا دوستۇم ئۆزىنىڭ قىزىل مۇقاۋىلىق قولىمىزنى قولۇمغا تۇتقۇزۇپ:

— ئۆزى خىتايىنىڭ تۈرمىسىدە ياتىمىغان، تۈرمە ئازادىنى تارتمىغان ئادەم - تۈرمە ھاياتىنى چۈشەنمەيدۇ، ئىككىمىزنىڭ تەغدىرى قىسمەتلىرىمىز ئوخشاش بولغانلىقتىن، مېنىڭ بۇ شېئىرلىرىمنى سىز ياخشىراق چۈشەنەلەيسىز. شۇنىڭ ئۈچۈن مۇشۇ قولىمىزنى ئوقۇپ چىقىپ، پىكىر يېزىپ بېرىڭ! - دېدى. راستىنى ئېيتسام مەن قولىمىزنى ئوقۇشقا كىرىشكەن ۋاقىتىمدا، خۇددى رەڭگۈمۇ - رەڭگۈلەر - ئېچىلىپ كەتكەن شېئىر يەت گۈلشىنىگە كىرىپ قالغاندەك بولدۇم. شائىر بىلەن مەسلەكداش، تەغدىرداش بولغىنىمىز ئۇچۇنمۇ، قول يازمىدىكى ھەر بىر شېئىر، بالادا، داستانلاردا ئېيتىلغان پىكىر ۋە ھىسسىياتلار خۇددى مېنىڭ ئۆز پىكىرىم، ئۆز ھىسسىياتىمدا قەلبىمگە يېقىن بولۇپ تويۇلدى. قىسقىسى، سابىت ئۇيغۇرى پىشقىدەم، ئىنقىلاۋى شائىر. ئۇنىڭ ھاياتى ئانا ۋەتەنگە ۋە خەلقىگە بېغىشلانغان ھايات، ئۇنىڭ ئاۋازى - ئىنقىلاۋى كۆرەشكە چاقىرىغان جاراڭلىق سادا!

«ھايات ناخشىلىرى» كىتابى 5 ئاساسى بولۇم، ئىككى قوشۇمچە بولۇپ، جەمئىي 7 بولۇمدىن تەركىپ تاپقان. ئۇنىڭ 1 - بولۇمى «كۆرەش ناخشىسى» دەپ ئاتىلىدۇ. بۇ بولۇمغا 1944 - 1949 - ۋىللاردىكى ئىنقىلاۋى كۆرەش دەۋرىدە يېزىلغان شېئىرلار كىرگۈزۈلگەن. مەن مۇشۇ بولۇمدىكى شېئىرلارنى ئوقۇغاندا شۇنى ھېس قىلىدىمكى: شائىر ئۆزىنىڭ ياشلىغىغا قارىماي، شۇ دەۋىردىكى مۇرەككەپ سىياسىي ۋەزىيەتنى توغرا چۈشەنگەن. ۋاقىتلىرىگە ئۆزىنىڭ كۆز قارىشىنى دادىل ئېيتالىغان. ئۇنىڭ 1946 - ۋىلى ئىيۇندا يازغان «ئەيلىم» رادىئولىق شېئىرىدا:

ئەي قېرىنداش، ئالدىراپ تېپىلغىنى خۇمار ئەيلىمە، تېپىلغىنى شۇ ئارنى بويۇنۇڭغا زۇننار ئەيلىمە. بۇ جاھان ئەرك ئۈچۈن، قايناق كۆرەش مەيدانىدۇر، جەڭ قىلماي ئۆزى كېلەر جەننەتنى خۇشتار ئەيلىمە!

مىللىتىڭ دۈشمەن قولىدىن خار بولۇپ ياتقاندا سەن، پادىشاھلىق تەختىگە يەتمەكنى خۇمار ئەيلىمە. قان تۆكۈپ، قۇربان بېرىپ يەتكەن ئازاتلىق دەۋرى بۇ، سەن ئۇنى قولىدىن بېرىپ، ئاخىر پۇشايمان ئەيلىمە! - دەپ يازىدۇ. كېيىنكى سەرگۈزىشلەر، شائىرنىڭ يۇقارقى تەشۋىشى ئورۇنلۇق ئېكەنلىكىنى ئىسپاتلىدى. ئەپسۇسكى، تارىخنىڭ يولى ئەگىر - توقاي بولدىكەن، دۇنيانىڭ ئېقىمى كىشىلەرنىڭ ئىرادىسىغا بېقىنمايدىكەن، دۇنيا سىياسىتىنى بەلگۈلەيدىغان چوڭ دولەتلەر - نىڭ شەرقىي تۈركىستان ھۆكۈمىتى خىتاي مۇستەملىكىچىلىرى بىلەن يارىشىشقا مەجبۇر قىلىشى بىلەن باشلانغان تەسلىمچىلىك يولى ئاخىرى بېرىپ 1949 - ۋىلىنىڭ ئاخىرىدا ئازات شەرقىي تۈركىستاننى، پۈت - قۇلدىنى باغلاپ، خىتاي كوممۇنىستلىرىغا تۇتۇپ بېرىش بىلەن ئاياقلاشتى. شۇنداق قىلىپ، 1944 - ۋىلى ئىلىدىن باشلانغان، ۋەتەننىمىزنىڭ شىمالىدا غەلبىدە كە ئېرىشكەن مىللىي ئازاتلىق ئىنقىلاۋىمىز مەغلۇبىيەت بىلەن ئاياقلاشتى...

ئىنقىلاپ مەغلۇپ بولغان بولسىمۇ، خەلقىمىزنىڭ قەلبىدە يانغان ئازاتلىق ئىدىيەلىرى ئۆچمىگەن ئىدى. ئازاتلىق غايىسىدىن ۋاز كەچمىگەن، كىلە چەكتىن ئۆتمەيدىنى ئۆزىمگەن شائىر 1950 - ۋىلى يانۋاردا يازغان «ئىرادە» ناملىق شېئىرىدا:

ئىشىنىمەن، خەلقىمىزنى كۈتىدۇ تاڭلار، كۆرەش بىلەن تاپىمىز بەختىنى ھامان. ئەگىر - توقاي بولسىمۇ تارىخنىڭ يولى، چوقۇم ئازات بولىدۇ بۇ ئۇيغۇرستان! - دەپ ئۈمىتۋار روھىنى ئىپادىلەيدۇ.

كىتابىنىڭ «تاڭ ناخشىسى» دەپ ئاتالغان 2 - بولۇمدىمۇ، ئەزگۈچى زالىملارغا نەپەرەتلىنىش، يوقسۇللار «ئا - زاتلىغى» نى مەدھىيەلەش مەزمۇنىدىكى بەزى شېئىرلار - نى ئوقۇيمىز. بىز بىلىمىزكى ھەر بىر شائىر ئۆز دەۋرىنىڭ پەرزەندى، ئۇنىڭ دۇنياغا قارىشىغا ئۆزى ياشىغان دەۋىرنىڭ ھۆكۈمران ئىدېئولوگىيەسى تەسىر قىلماي مۇمكىن ئەمەس. شۇڭا كۆرە شائىر توپلىمىنىڭ بۇ 2 - بولۇمىدىكى بىر قىسىم شېئىرلىرىدا يالغان يوقسۇللار - زاتلىغىنىڭ مەلۇم تەسىرلىرىگە ئاز - تولا ئۇچرىغانلىغىنى كۆرۈمىز. بىز بۇنى تەبىئىي ئەھۋال - دەپ ھېساپلايمىز. بىراق، شائىر ئىجادىيەتنىڭ دەسلەپكى قەدەملىرىدىن تارتىپ، ئاخىرىغىچە بولغان بارلىق شېئىرلىرىغا سىڭگەن ئاساسى ئىدىيە ۋەتەن - مىللەتكە مۇھەببەت، ئۇنىڭ پاجىئەلىك تەغدىرىگە ئېچىنىش، ئاممىنى كۆرەشكە چاقىرىش، ئازاتلىققا - ئىستىقلالىيەتكە ئىنتىلىشتىن ئىبارەت.

شۇنىڭ ئۈچۈن بىز شائىرنىڭ بۇ كىتابىنى رەڭگارەڭ گۈللەرگە تولغان شېئىرى گۈلزارلىق ۋە ۋەتەنپەرۋەر

شېرلار بىلەن تولدۇرۇلغان قىممەتلىك غەزىنە دەپ قارايمىز. ئەسلىدە بۇنداق كىتاپلار، ئەلۋەتتە بىر نەچچە قېتىم يورۇق كۆرىشى كېرەك ئىدى. كىتاپنىڭ 2 - بۆلۈمىگە قوشۇمچە قىلىپ بېرىلگەن «كوكۇل كۈيلىرى» بابىدىكى ئىشقى مۇھەببەت تېمىسىدا يېزىلغان شېر - غەزەللىرى، چوڭقۇر لىرىزمى، يۈكسەك بەدىئىيلىكى، پاساھەتلىك تىل بىلەن ئالاھىدە كۆزگە چېلىقىدۇ. مەسىلەن: شائىر «قىلدىم» رادىفلىق غەزىلىدە مۇنداق دەپ كۆيلىدۇ:

سېنىڭ ئىشقىڭدا ئەي دىلبەر، سەھەرلەردە ناۋا قىلدىم،
مۇھەببەت ئەرزىنى ئېتىپ، ئۈزۈگە ئىلتىجا قىلدىم.
نېتەي ئەمدى، سېنىڭ ئىشقى ئوتۇڭدا كۆيگىنىم قالدى،
بۇ ھىجران خەنجىرى بىرلەن يۈرەگىمنى يارا قىلدىم.
تېۋىپكە ئەرزى ھال ئېيتسام، ۋىسالىڭنى «شىپا» دەيدۇ،
ۋىسالىڭدىن شىپا ئىزدەپ، ئەزىز جاننى پىدا قىلدىم.
مېنىڭ تارتقان ئازاۋىمنى سېنىڭدىن ئۆزۈگە كىم بىلسۇن؟
جۈنۈن ۋادىسىدا تەنھا ئۈزۈگە ئىختىدا قىلدىم...

كىتاپنىڭ 3 - بۆلۈمى، «زىندان ناخشىسى» دەپ ئاتىلىدۇ. بۇ ھەرگىزمۇ تەسادىپى ئەمەس. تۈرمە - زىندان - ئۇستاق مەيدانى، تۈرمىدە ھەر بىر ئىنسان قاتتىق سىناققا ئۇتىدۇ. بىر ئىنساننىڭ ھەقىقىي ئىنسانلىقى - تۈرمە ھاياتىنىڭ ئەڭ ئېغىر قىيىن - قىستاق، ئازاپ - ئوقۇبەتلىرىنى باشتىن كۆچۈرۈپ تۇرۇپ، ئۆزىنىڭ ئىنسانىي ۋىجدانىنى، گۈزەل ئەخلاقىنى، مۇسلىمانلىق ئىمانىنى پاكىز ساقلاپ بولۇش، ھاياتىنىڭ ئېغىر سىناقلىرىدىن سۇرۇنمەي ئۆتەلىشىدە، سابىت ئۇيغۇرى ئەينە شۇنداق ھايات سىناقلىرىدىن سۇرۇنمەي ئۆتەلىگەن شائىر. ئۇ ئۆز خەلقى بىلەن تەغدىرداش بولۇپ ياشىدى، ئەسەرلىرىدە جاپا كەش مىللىتىنىڭ قاي خۇ - ھەسرەتلىرىنى، ئارزۇ - ئارمانلىرىنى، ئازاتلىققا بولغان تەلپۈنۈشلىرىنى ئەكس ئەتتۈرۈپ بېرىلدى. ئۇ 1958 - ۋىلى يانۋاردا يازغان «بورانلىق كۈنلەر» ناملىق شېئىرىدا:

ئۇچۇق تۇرغان ئاسمان تۇتۇلدى بىردىن،
قاراڭغۇ زۇلمەتكە ئايلاندى كۈندۈز.
گۈلدۈر موما گۈلدۈرلەپ پەلەك قەسىرىدىن،
چاقماق چېقىپ سامادىن قۇيۇلدى يۇلتۇز.
ئارقىدىن باشلاندى كۆرەش ۋىغىنى،
مەرتلەرنىڭ بېشىغا تەگمەكتە تايلاق،
تۆھمەتنىڭ قاپقىغى ئېچىلدى بىردىن،
بورانلىق شۇم كۈنلەر باشلاندى شۇنداق!
دەپ خەلقىمىزنىڭ بېشىغا كەلگەن قارا كۈنلەرنى ئوبزورلىق مىسرالاردا بايان قىلىپ بېرىدۇ.
يوقۇرىدا ئېيتقىنىمىزدەك، تۈرمە (زىندان) ھەر بىر ئىنسان ئۈچۈن سىناق مەيدانىدۇر. ھەقىقىي ئىنسانلار بۇ مەيداندا قەھرىمانلىق كۆرسىتىپ، ئېغىر ئازاپلارنى يېڭىپ ئۆتىدۇ ياكى شېھىتلىك شەرىپىنى ئىچىدۇ.

ئىنتايىن ئاز ساندىكى قورقانچاقلار ئاسانلىق ئىزدەپ خائىنلىق يولىغا ماڭىدۇ. شائىر تۈرمە ھاياتىدا يۈز بېرىدىغان مۇنداق رىئالىقنى «خائىننىڭ ئۆلۈمى» ناملىق شېئىرىدا سېلىشتۇرۇش ئارقىلىق يارقىن ئوبرازلاردا مۇنداق ئەكس ئەتتۈرۈپ بېرىدۇ.

قەھرىمان بوپ ئۆلدى ئىمىنجان ئىكسىرام،
«خائىن» دەپ نام ئالدى كەنجاخۇن بەدىنام.
ئەسلىدە كىم بولۇپ يارالسا ئادەم،
شۇ بولۇپ ئۆتەر كەن دۇنيادىن تامام.

خائىنلىق قىلغاننى كېچىرىش مۇمكىن،
خائىنلىق قىلغاننى كېچىرىپ بولماس.
خەلقىگە خىيانەت قىلغان ئىكەن سەن،
ئەبەدى قارا يۈز بولسەن، خالاس!
ئوزۇن ۋىلىق ئۆمرىنى خىتاي زىندانلىرىدا، ئېغىر ئازاپ - ئوقۇبەتلەر ئىچىدە ئۆتكۈزگەن شائىر ئەشۇ دو - زاق ئىچىدە تۇرۇپمۇ ئۆز ۋەتىنىگە، خەلقىگە بولغان سا - داقتىنى ساقلىدى. ئۇ 1971 - 1972 - ۋىللاردا يازغان «مىللىي ناخشىلار» ناملىق شېئىرنىڭ ئاخىرقى كۆيلىتىدا:

دولقۇنلىنىپ، كۈكنى يېرىپ، تاغلاردىن ئۆتەر،
جان يۈرەكتىن ئورغۇپ چىققان ئوتلۇق ئازايم.
قاچان كېتەر زىمىستاننىڭ، كېلەر باھارىڭ،
ئەي ئەسەرلىك مۇڭغا چوڭكەن ئۇيغۇرستانىم!

كىتاپنىڭ 4 - بۆلۈمى «ھىجران ناخشىسى» دەپ ئاتالغان، بۇ ھەرگىزمۇ تەسادىپى ئەمەس. شائىر 1981 - ۋىلىنىڭ ئاخىرىدا قازاقىستان تەۋەسىگە كۆچۈپ چىقتى. بۇ تەۋەدە شەخسەن ئۆزى خاتىرجەم ياشاش شەرتىغا ئېگە بولغان بولسىمۇ، خىتايىنىڭ زۇلۇمى ئاستىدا ئازاپ چېكىۋاتقان خەلقىنى ئويلاپ بىئارام بۇلاتتى. 50 ۋىلىلىق ھاياتى ئۆتكەن ئانا دىيارىنى سېغىنىپ، ھىجران ئازاۋىنى تارتاتتى. ئۆز يۇرتىدىن ئايرىلىپ چەتئەللەر - دە مۇساپىر بولۇپ ياشاش ھەر قانداق كىشىنىڭ قەلبىنى ئازاپلايدىغان ئېغىر قىسمەت. شائىر قازاقىستان تە - ۋەسىگە چىقىپ، ئاز كۈندىن كېيىن يازغان «ھىجران» ناملىق شېئىرىدا بۇ تۇيغۇسىنى ئىپادىلەپ مۇنداق دەپ يازىدۇ:

ۋەتەندىن ئايرىلىپ ئۆتكەن ئۆمۈرگە،
ھېچ كىشى كۆڭلىدە رىزا بولمىغان.
دېمەككى، ئۆز ۋەتەن ھەممىدىن ئەلا،
ۋەتەنسىز خۇش ئۆمۈر ئەسلا بولمىغان!
شائىر 1991 - ۋىلىدىن كېيىنكى دەۋىردە يېزىلغان شېئىرلىرىنى «ئىستىقلال ناخشىسى» دەپ ئاتاپ، بۇ كىتاپنىڭ 5 - بۆلۈمىگە كىرگۈزگەن. بۇمۇ تەسادىپى ئەمەس. چۈنكى بۇ دەۋىردە ئوتتۇرا ئاسىيادىكى قېرىنداش خەلىقلەر ئۆز ئىستىقلالغا ئىرىشتى. بۇ تەسىرات

ئۇيغۇرستان مىللىي ئازاتلىق ھەرىكىتىنى تىرىكشىتىش باسقۇچىغا كىرگۈزگەن مۇھىم ئاساسلاردىن بىرسى بولدى. بىز شائىرنىڭ مۇشۇ دەۋىردە يېزىلغان شېئىرلىرىنى كۆزدىن كۆچۈرىدىكەنمىز، شۇ دەۋىرنىڭ تەلۋىگە مۇۋاپىق شېئىرىيەتنىڭ سىياسى لىرىكا ژانىرىغا كۆپرەك مۇراجىئەت قىلغانلىغىنى كۆرىمىز. شۇنىڭدەك شائىر قەلىمىنىڭ تېخىمۇ ئۆتكۈرلەشكەنلىكى، ئىپادىلەش ماھارەتى تېخىمۇ يۈكسەلگەنلىكى تېخىمۇ ياقىنلىق بايقىلىدۇ. شائىرنىڭ «ئىشەنچ» ماۋزۇلۇق شېئىرىدا:

ۋاقىت ۋە ھەرىكەت ھەممىگە قادىر،
ئۇ تاغنى قۇم قىلار، شاھنى مۇساپىر.
ئويلىساڭ ئوي يەتمەس ئولۇق ئىشلارنى،
ۋاقىت ئۆزى رويپا چىقىرار ئاخىر...
تۈنۈگۈنلا جاھانغا سىغىمىغان سوۋېت،
كۈلىنى كۆكلەرگە ئوچاردى زامان،
تۈنۈگۈن مەھكۇم بوپ ياتقان مىللەتلەر،
ھە، بۈگۈن ئۆزىگە ئۆزى ھۆكۈمران.
ئامەت - قىسمەتلەر باقى ئەمەسدۇر،
ئايلىنىپ تۇرىدۇ بۇ چەرخى دەۋران.
ئەي، مىسكىن ئۇيغۇرۇم، ئۈمىت ئۈزۈمگىن،
ساڭمۇ كېلىدۇ ئازاتلىق زامان! -

دەپ كۆيلەيدۇ.

كىتابىنىڭ 5 - بۆلۈمىنىڭ ئاخىرىغا «تەپەككۈر دۈر - دانلىرى» دەپ ئاتالغان بىر بۆلۈم قۇشۇمچە قىلىپ بېرىلگەن. بۆلۈمدە ئاساسەن ئىخچام شەكىل، چوڭقۇر فىلوسوفىيەلىك پىكىرلەرگە ئېگە رۇبائىيلار بىلەن پارچىلار ئورۇن ئالغان. بۇ شائىر ھاياتىنىڭ ئەگىز-توقاي يولىدا باشتىن كەچۈرگەن سەرگۈزەشتىلەر، تەقدىر سالغان ئىغىر قىسمەتلەردىن چىقىرىلغان مەنتىقى خۇلاسى، فىلوسوفىك يەكۈنلەردىن ئىبارەت. شۇڭا «تەپەككۈر دۈردانلىرى» دەپ ناھايىتى توغرا، ئورۇنلۇق نام بېرىلگەن.

مىسال ئۈچۈن مۇشۇ بۆلۈمدىكى رۇبائىيلاردىن بىر - ئىككىسىنى كەلتۈرىمىز:

ئەي، ۋەتەن، مەھرەڭدىن ئايرىما مېنى،
ئۇچقۇرلۇق قاناتتىن قايرىما مېنى،
ئامالسىز قوينۇڭدىن كەتتىم ژىراقلاپ،
كەچۈرگىن، ئەيىپكە بۇيرىما مېنى!

* * *

يىتىم سەن - ئەگەر ئۆز ئېلىڭ بولمىسا،
قولۇڭدا دۆلىتىڭ، يېرىڭ بولمىسا،
دۇنياغا كەلگىنىڭ، كەتكىنىڭ بېكار،
ھاياتتىن بىر قېتىم كۆڭلۈڭ تولىمىسا!
كىتاپتا مۇنداق رۇبائىيلارنى يۈزلەپ ئۇچرىتىش مۇمكىن.

شۇنداق قىلىپ، «ھايات ناخشىلىرى» شائىر ھاياتىنىڭ سەمەرسى بولۇپ، ئىنقىلاۋى شائىرنىڭ ئۆز خەلقىگە تەغدىم قىلغان يۈرەك سوغىسىدۇر. ئۇ كومپوزىتسىيەلىك قۇرۇلۇشى جەھەتتىن بىر - بىرىگە ئورگانىك ھالدا باغلانغان 7 بۆلۈمدىن تەركىپ تاپقان. مۇ - ئەللىپ ئۆزى ئېيتقاندا: «ھايات ناخشىلىرى» - 7 يولتۇزدىن تەركىپ تاپقان ئۆكەرگە ئوخشايدۇ. ئۆكەرنى بىر - بىرىدىن ئايرىۋېتىش مۇمكىن بولمىغاندەك، بۇ تويلايمىمۇ بۆلۈۋەتكىلى بولمايدۇ. بۇ كىتاپ ئۆزىنىڭ چوڭقۇر مەزمۇنى، رەڭدار شېئىرىيەتلىرى ۋە مۇستەھكەم كومپوزىتسىيەلىك قۇرۇلۇشى بىلەن شائىرنىڭ جەڭگىۋار ھاياتىنى، سۇنماس ئىرادىسىنى، جوش ئۇرۇپ تۇرغان شائىرلىق تالانتىنى نامايان قىلىپ بېرىدۇ. بۇ كىتاپ - شائىر ھاياتىنىڭ ئەينىكى سۈپىتىدە، خەلقىمىزنىڭ روھى بايلىقى بولۇپ قىلىشقا، خەلقىمىزنىڭ ۋە ئەۋلاتلىرىمىزنىڭ قەلبىدىن چوڭقۇر ئورۇن ئېلىشىغا ئىشەنچىمىز كامىل.

مەن قەلەمداش دوستۇمنىڭ تېنى ساق بولۇپ، خەلقىمىزگە تېخىمۇ كۆپرەك نادىر ئەسەرلەر يارىتىپ بېرىشىنى چىن كۆڭلۈمدىن تىلەيمەن.

كىتاپخانلارغا چوڭقۇر ھۆرمەت ۋە سالاملار بىلەن:

ئەخمەت ئېگە مەبەردى.

1998 - ۋىل، دېكابىر.

ئابدۇللايىدى - ئاۋىستىرالىيە.



مۇقەددىمە

مېنىڭ ناخشام

مەن تۇغۇلۇپ كۆز ئاچقان، ياشىغان زامان،
يالقۇنلانغان كۈرەشلەر زامانى ئىدى.
بايراقلار لەپىلدەپ، سىگنال ياڭراپ،
شىدەتلىك جەڭلەرگە چاقىردى مېنى!
مەيدانغا كىردىم مەن ئوتتەك لاۋۇلداپ،
قولۇمدا كۆتىرىپ يالقۇنلۇق ئەلەم.
بۇ جەڭدە غالىپ چىقىش ئۈچۈن دۈشمەندىن،
بىر قولغا قۇرال ئالدىم، بىر قولغا قەلەم.
بىزگە ھازىر ئىغلاڭغۇ قوشاقلار ئەمەس،
باتۇر ئاۋاز، جاڭگال ئاخشىلار كېرەك،
كۈرەشتە قورقماقچان، نامەرتلەر ئەمەس،
ئوت ئۈزەك، مەردانە جەڭچىلەر كېرەك!
كۈرەشچان دەۋرىمىنىڭ شائىر ئوغللىمەن،
جاڭگال ئاخشىلار ئېيتىپ ياشايمەن.
خەلقىمگە كۈچ — قۇۋەت بېرىمەن، ئەمما،
دۈشمەننى بومبا بوپ يېرىپ تاشلايمەن!
بوراندەك گۆكسەرەپ ئۇچار ئاۋازىم،
ۋولقاندەك لاۋلىرى كېتەر ئۇزاققا.
ئەزەلدىن جەڭ قىلىپ ئۆسكەن ئوغۇللىمەن،
جاڭگال كۈيلىرىم ياڭراپ قۇلاقتا!
ناخشام مېنىڭ: يالقۇنلۇق كۈرەش بايرىقى،
دۈشمەنگە — ئاتەش بۇ، دوستلارغا — بايراق.
ناخشام مېنىڭ: جاڭگال ھايات چاقىرىقى،
ياشاشقا، كۈرەشكە، چاقىرار ياڭراق!
ناخشىلىرىم — نازاتلىق گىمىنى بولۇپ،
ۋەتەننىڭ كۆكىدە جاراڭلاپ تۇرار.
ئەۋلاتلار قولغا چۈشۈپ قالسا بىر كۈن،
كۈرەشچان دەۋرىمىنىڭ ئەلبۇمى بولار!

1945 — ۋىل.

كۈرەش ناخشىسى

(1944 - 1949 - ۋىللار)

«بىزنىڭ خەلقىمىز، ئەركىنلىك ئۈچۈن كۈرەشتە ئۆلۈپ تۈگەپ كېتىشكە رازىكى، دۈشمەنگە قۇل بولۇپ ياشاشقا رازى بولمايدۇ.»
ئەخمەتجان قاسىمى.

غېنى باتۇر

غېنى باتۇر دانادۇر،
خەلىقلەرگە پانادۇر.
ئۇ سوقۇشقا كىرگەندە،
يالقۇن ئوتتەك يانادۇر.

غېنى باتۇر ئىزى بىز،
ئۇنىڭ ئوغۇل قىزى بىز.
ۋەتەن ئۈچۈن جەڭلەردە،
غېنى باتۇرنىڭ ئۈزى بىز!

(بۇ شېئىر: 1945 - ۋىلى غېنىۋاردا «فرونىت خەۋىرى» گېزىتىدە بېسىلغان.)

چىقتى باتۇر چېلىشقا،
ئەلنى ئازات قىلىشقا.
چاتماق بولۇپ جەڭلەردە،
ياۋ باغرىنى تىلىشقا!

غېنى باتۇر مەيداندا،
دۈشمەنگە يۈز تۇتقاندا.
جىرەن ئېتى ئاستىدا،
ئويناپ ماڭدى ئالدىدا...

كۈرەشتە ئالغا!

بۈگۈن بىزدە باشلانماقتا ئەركىن - ھۇر ھايات،
خەلقىمىزنىڭ ئارزۇلىرى مۇرات تاپماقتا.
مۇبارەكلەپ يېڭى تۇرمۇش، يېڭى ھاياتنى،
نەغمە - ناۋا سادالىرى قانات قاقماقتا!

تاڭدا كۈلۈپ يۈزىم ئاچقان قىزىل گۈللەردەك،
ئېچىلغان گۈزەل ئېلىم - شەپقەتلىك ۋەتەن!
ئۇستىدە ئەرىش بويلاپ، ئەۋج ئېلىپ بەك،
يېڭىش سىرى قاينىماقتا قانلىق، كەسكىن جەڭ.

تېخى بىزنىڭ ئالدىمىزدا، ھېساپسىز نۇرغۇن،
تاغدەك ئېغىر ۋەزىپىلەر قاتار تۇرماقتا.
كۈرەشلەرنىڭ قاينىمىدا ئۈزەكنى تاۋلاپ،
ئەي، دوستلىرىم، غەيرەت بىلەن ئاتلىغىن ئالغا!

ئازاتلىققا تەشنا بولغان ئوتلۇق ۋۇرەكلەر،
ئىنقىلاپنى قارشى ئېلىپ ئاۋاز قاتماقتا.
كۈرەشلەرگە بەل باغلىغان باتۇر بىلەكلەر،
شىرغۇراندەك جەڭ قوينىغا ئۈزىنى ئاتماقتا!

(بۇ شېئىر: «ئازات شەرقىي تۈركىستان» گېزىتىنىڭ 1945 - ۋىلى 21 - مارت سانىغا بېسىلغان)

جاۋاب

تەلكىنىڭ شوخ شاماللىرى پەرۋاز قىلىپ،
ناقۇ - قارا بۇلۇتلارنى ھايداپ تۆتەر.
ئەي، دوستلىرىم، سىزنى سېغىنىپ، سالام يازدىم،
خوشاللىق كۈن - سەھەرلەردە بېرىپ يېتەر!

خوشلىشىپ ماڭغاندا، سىز دوستلار بىلەن
يېتىمىز! - دېگەن ئىدۇق يېڭىشلارغا.
كېلىمىز، ئەشۇ سۆزنى دىلدا ساقلاپ،
بەرداشلىق بېرىپ ئېغىر چېلىشلارغا!

(ئا. سوپى)

(*) 1945 - ۋىلى باھاردا ئالدىنقى سەپتە جەڭ قىلىۋاتقان دوستلىرىمغا ئۇقۇردىكى بىرىنچى شىئېرنى يېزىپ
ئەۋەتكەن ئېدىم. مەيداندىكى دوستۇم ئاۋەكرى سوپى «جاۋاب» دېگەن شىئېرنى يېزىپ ئەۋەتكەن ئېكەن. جەڭ
مەيداندىن ساق قايتىپ كەلگەن بولسىمۇ، ياش ئۆلۈپ كەتكەن دوستۇمنىڭ خاتىرىسى ئۈچۈن بۇ ئىككى شىئېرنى،
توپلامغا كىرگۈزۈپ قويدۇم.)

دوستلارغا *

ئەزىز دوستلار ئاتلىنىپسىز قۇتلۇق سەپەرگە،
باسقان ھەر - بىر قەدىمىڭىز گۈللەرگە تولسۇن.
جەڭلەردە ياۋنى يېڭىپ، قايتىڭلار ئامان،
ئەجداتلار روھى سىزگە مەدەتكار بولسۇن!
ۋەتەنم ئازات بولغان ئاشۇ كۈنلەردە،
سىز بىلەن قۇچاغلىشىپ بىز كۆرىشەرمىز
ئىلىنىڭ باغلىرىدا سىز دوستلار بىلەن،
سەيلە قىپ، ناخشا ئېيتىپ، شات كۈلىشەرمىز!

باغ

ئاتتى تاڭ، چىقتى قۇياش، نۇرلارغا تولدى ئاسمان،
قىش - زمىستانلار كېتىپ، كەلدى باھارم ياشىنغان.
شۇ باھارنىڭ زەۋقى بىرلە يايىردى كۆڭلۈم مېنىڭ،
دىل قۇشۇم پەرۋازغا كەلدى، سايرىشىپ، شېرىن زابان

ياشىنغان باغ دېگىنىم - ئازات گۈلىستان ۋەتەنم،
شۇ ۋەتەندە ئەركە ئويناپ ئۆسمەكتىمەن شادىمان!
بار جاھانغا تەڭ قىلماسمەن، ۋەتەننىمىڭ كۆركىنى،
باغلىرى جەننەتكە ئوخشار، تاغلىرى گۆھەرگە كان!
ئەي، ۋەتەن، مېھرىڭ بىلەن ئازادە - ئۆستەردىڭ مېنى،
مەن ساڭا خىزمەت قىلۇرمەن، تا جېنىم بولسا ئامان!
1945 - ۋىلى، ماي.

جەڭچى خىتاۋى

ۋەتەن - ئانا ئەمىر قىلدى، مەيدانلارغا كىرىشكە،
 دۈشمەنلەرنىڭ كاللىسىنى ئۇزۇپ تاشلاپ يەنجىشكە.
 تىنىمىز - چوڭ، قانلار - يالقۇن، كەلسە دۈشمەن كۈل بولار،
 نازاتلىقنىڭ تاكچىسى بىز، باسقان ئىزىمىز نۇر بولار.
 گۈلدۈر - قاراس چاقماق چېقىپ، يالقۇنلانغان تۈنلەردە،
 شىرلار ئوخشاش ھايقرامىز، مەيدانلارغا كىرگەندە،
 ئالىمىز بىز، ئالدىمىز، قانلار سەلدەك ئاقسىمۇ،
 پاك تېنىمىز يەر قۇچاڭلاپ، مەيدانلاردا قالسىمۇ!
 تارىخلاردا ئىزى قانلار، بۇ جاڭگۇلار ئانلارنىڭ،
 كېلەچەككە نۇرى تارار، بىز ئاتقۇزغان تاڭلارنىڭ!
 ۋۇرۇڭ دوستلار، ۋۇرىشىمىز، يەر يۈزىنى تىترەتسۇن،
 يالتىرىلغان ئالماس قىلىچ، ياۋ بېشىنى سەكرەتسۇن!
 تا ئەزەلدىن يەڭگۈچى بىز، يېڭىلىمىز ھېچقاچان،
 نازات قىلىپ ئانا يۇرتىنى، قۇرىمىز - جەننەت ماكان!

1945 - ۋىل، سېنتەبىر.

ۋەسىيەت

ئۆزۈم كەتتىم، قىلىپ ئارمان، قەدىردان يۇرت - ئېلىم قالدى،
 ئېلىمنىڭ قۇيىنىدا بەختى ئېچىلغان مىللىتىم قالدى.
 نازاتلىققا بولۇپ تەشنا، زۇلۇمغا قارشى ئاتلانغان،
 ۋەتەنپەرۋەر، غەيۇر ئوغلان، كۈرەشچان دوستلىرىم قالدى.
 تېخى يەتتە ۋىلايەتتە، ئېزىلگەن قانچە خەلقىم بار،
 شۇلارنىڭ بەختىنى كۆرمەي، ۋۇرەكتە ئارمىمىم قالدى!
 شۇ خەلقىم يېشىدىن پەيدا بولۇپتۇ قانچە دەريالار،
 غەزەپتىن ماۋج ئۇرۇپ ئاققان تۈمەن دەريالىرىم قالدى.
 ئايا، دوستلار، ۋەتەن سۆيگىن، ۋەتەننى پاكلىغىن ياۋدىن،
 ۋەتەنسىز ئەردە بەخت بولماس - دېگەن ۋەسىيىتىم قالدى!

1945 - ۋىل، ئۆكتەبىر.

سالام

ئۇشبۇ قۇت بايرام بىلەن جەڭچى ئوغۇللارغا سالام،
 ئەل - ۋەتەننىڭ باتۇرى، پەخرى بوغۇنلارغا سالام.
 قانغا - قان ۋە جانغا جان ئالماقنى ھەريان ئىستىگەن،
 شۈھرىتى غالىپ - يېڭىلىمەس ئارىسلانلارغا سالام!
 چەكسىمۇ مىڭلاپ مۇشەققەت، ھەق يولىدىن يانمىغان،
 ئەل ئۈچۈن جېنى تەسەددۇق قەھرىمانلارغا سالام.
 قان قۇسۇپ پۇتسۇن - ئۇجۇقسۇن ۋەتەننىڭ ياۋلىرى،
 ياۋنى يەكسان ئەيلىگەن غالىپ قىرانلارغا سالام.
 بوپ - يورۇق كۈنلەر ئۈچۈن جانلارنى پىدا ئەيلىگەن،
 ھۇر ھاياتنىڭ تاكچىسى - ساھىپ جامالارغا سالام!

1946 - ۋىل، ئاپرېل.

ئەيلىمە*

ئەي قېرىنداش، ئالدىراپ، تېچلىقنى خۇمار ئەيلىمە،
 تېچلىق شۇئارىنى بوينۇڭغا زۇننار ئەيلىمە.
 بۇ جاھان، ئەرك ئۈچۈن قايناق كۈرەش مەيدانىدۇر،
 جەڭ قىلماي ئۆزى كېلەر جەننەتنى خۇشتار ئەيلىمە.
 قان تۆكۈپ، قۇربان بېرىپ يەتكەن نازاتلىق دەۋرى بۇ،
 سەن ئۇنى قولدىن بېرىپ، ئاخىر پۇشايمان ئەيلىمە!
 مىللىتىڭ دۈشمەن قولىدا خار بولۇپ ياتقاندا سەن،
 پادىشاھلىق تەختىگە يەتمەكنى خۇمار ئەيلىمە.
 دائىما ھوشيارى بول، ئەتراپقا بېقىپ باس ئاياق،
 ئەسلى يات بىگانىنى ئۆزەڭگە دوست - يار ئەيلىمە.
 ئەرزىمەس مەنسەپ ئۈچۈن دۈشمىنىڭگە ئالدىنىپ،
 قانچە ۋىل تارتقان جاپا، مېھنەتنى بېكار ئەيلىمە!

1946 - ۋىل، ئىيۇن.

(* بۇ شېئىر - گومىنداڭ ھۆكۈمىتى بىلەن تېچلىق
 بىشىنى تۈزۈش تەرەپدارلىرىغا قارشى يېزىلغان.)

كېلىدۇ

(فرونىتىن قايتىپ كەلگەن جەڭچىلەرگە بېغىشلايمەن)
 تاڭ سەھەر سەيرە ئېتىپ، ئويناپ سابالەر كېلىدۇ،
 چەرخ ئۇرۇپ، جەۋلان قىلىپ، بۇلۇڭلار كېلىدۇ.
 ئەي ئىلى، قوينوڭنى ئاچ، ئوغلانلىرىڭنى قارشى ئال،
 سېنى نازات ئەيلىگەن ئول رەھىمىمالەر كېلىدۇ.
 زور كۈرەش مەيدانىدا دۈشمەننى مەغلۇپ ئەيلىگەن،
 ئەل ئۈچۈن جېنى تەسەددۇق، مەرت ئاغالەر كېلىدۇ.
 قۇل بولۇپ يەتتە ۋىلايەت قالدى دۈشمەن ئىلكىدە،
 مەخسىتىگە يەتمىگەن ئارمان نىدالەر كېلىدۇ.
 ئەل - يۇرتىنى سېغىنىپ كۆيگەندۇ جەڭچى ژۇرگى،
 يارىنى كۈلدۈرگىلى دەرتكە داۋالەر كېلىدۇ.
 دوستلىرىڭنى قارشى ئېلىپ، ئەي «ئۇچقۇن» سازىڭنى چال،
 ناخشىلارغا جۈر بولۇپ، نەغمە - ناۋالەر كېلىدۇ!

1946 - ۋىل، ئىيۇل.

تېچلىق

كىم بىزگە تاڭدى بۇ «تېچلىق» دېگەننى،
 ئۇنىڭچۇن قانچىلىك بەدەللەر بەردۇق؟
 «تېچلىق» - دەپ چۈشەردۇق قولىدىن قىلىچىنى،
 لەنتىنى ياۋ بىلەن پۇتۈمگە كەلدۇق!

تېچلىق كېرەك، ۋا لېكىن ئەشۇ تېچلىقنى،
 مۇقەددەس ھوقۇقنى بېرىپ ئالمايمىز.
 دۈشمەنلەر بەرمىسە بىزگە ھۇرلۇقنى،
 ئۇ ئۆزى كېلەر - دەپ قاراپ تۇرمايمىز!

تېچلىق بىلەن كەلمىگەن مۇستەقىللىقنى،
 كۈرەشتە قان تۆكۈپ كەلتۈرمىز بىز.
 ياخشىلىقچە كەتمىگەن گېزەندىلەرنى
 مىللىتىمىز نەيزىسى بىلەن كەتكۈزۈمىز بىز!

1946 - ۋىل، سېنتەبىر.

كۆرەش داۋانلىرىدا*

ۋەتەن ئۈچۈن جاندىن كېچىپ جەڭگە ئاتلاندى،
بۇيۇك مەخسەت، ئالى نىشان ئالدا بولغاشقا.
چېكىنىدىۇق، نى بىر مۇشكۈل داۋانلار ئاشتۇق،
دىلدا نۇمىت چىراقلىرى پارلاپ تۇرغاشقا.

مەخسەت ئۇلۇق، لېكىن يوللار مۇشكۈل خەتەرلىك،
ئالدىمىزدا ئىگىز داۋان، ئېغىر سىناقلار...

مەيلى، ئەگەر، مەسلەك ئۈچۈن بولساممۇ قۇربان،
مۇقەددەس جەڭ مەيدانىدا ئىزلىرىم قالار!

ھەر نە بولسا، چۈشتۈم كۆرەش مەيدانىغا مەن،
غۇلاچ تاشلاپ ئۈزۈرمەن جەڭ قايناملىرىدا.
مەسلىگىم - مایاڭ ماڭا، خەلقىم - تايانچىم،
چارچىماسمەن ئۇلۇق ژۇرۇش داۋانلىرىدا...

(* بۇ شېئىر - 1946 - ۋىل نويايردا مىللىي
ئارمىيە ئالدىنقى سېپىگە ئاتلانغان كۈنى يېزىلغان.)

نوياير تېڭى*

ئۆتمۈش كۈنلەر بېشىمىزغا ۋەھشەت ياغدۇرۇپ،
قارام تەغدىر ئۈستىمىزدە كۈلۈپ باقاتتى...
ئىلى، تارىم دەريالىرى ئاقار مەۋج ئۇرۇپ،
تەڭرى تېغىم سۈكۈناتقا چۈكۈپ ياتاتتى...

ئېچىندى جان، قاينىدى قان، ئۆرلىدى ۋىجدان،
قەھرىمىزدىن ئوتتەك يېنىپ جەڭگە ئاتلاندىۇق!
بەلدە كەمەر، قولدا شەمشەر، تېقىمدا تۇلپار،
ھەر مەيداندا ياۋنى يېڭىپ ئۈستۈنلۈك ئالدىۇق!

ئېلخانئۆرەم نازاتلىقنى قىلغاندا جاڭا،
كەلگۈۋادىنى قاپلاپ كەتتى خوشاللىق قىقاس...
بۇ قىقاس - نازاتلىقنىڭ سالىيوتى ئېدى،
بۇ قىقاس - كېلەچەككە سېلىنغان ئاساس!

ئىلى، ئالتاي، تارباغاتاي قىلار تەنتەنە،
قەشقەرىيە ۋادىسىدا كۆرەش ئوتى چوغ!

ئەرك ئۈچۈن جەڭگە كىردى، كۆرەشچان ئەرلەر،
غالبىيەتكە يول باشلىدى، شانلىق يېشىل تۇغ!

ئەشۇ قۇتلۇق كۈنلەرگە بۈگۈن ئىككى ۋىل،
ئاجايىپ ھۇر زامانغا ئىشىك ئاچتۇق بىز...
ئەڭ گۈزەل ئارزۇلارغا يېتىپ بىر يولى،
يۇرتىمىزنى باراقسانلىق بوستان ئەتتۇق بىز!

مانا بۈگۈن غالىبانە قەدەملەر بىلەن،
يېڭىشىن يېڭىشلارغا ئۆرلەپ بارىمىز...
نازات ۋەتەن قوينىدا جەۋلان قىلغۇچى،
نويايردىن قانات ئالغان شۇڭقار ئۆزىمىز!

ۋەتىنىمىز بۆسۈپ ئالغا، توي تارتىپ بارار،
تاڭ قىزلىرى كۆكرىگىدە غەلبە چېچىگى...
تەڭرىتاغدىن ئاشۇرۇپ شوخ ھىسلارنى چاچار،
«ئۇچقۇن» لارنى يالقۇنلىتار نوياير تېڭى!

(* بۇ شېئىر 1946 - ۋىل نويايردا
«ئىنقىلاۋىي شەرقىي تۈركىستان» گېزىتىگە يېزىلغان.)

تەبىئەت تۇيغۇلىرى

باھار كەلدى

باھار كەلدى بار ئالەمنى تۇيغىتىپ،
ئۇخلاپ ياتقان تەبىئەتنى تۇيغىتىپ.
قارا قىشتىن چىقىۋالدى ھەممە جان،
قوشلار خوشال سايرىشىدۇ ئۇرغىتىپ.

باھار كەلدى ياساندىۋرۇپ تاغلارنى،
كۈل چېچەككە ئوراپ يېشىل باغلارنى،
باھار دېگەن تەبىئەتنىڭ كۆركىمغۇ،
كىممۇ سۆيمەس، بۇنداق گۈزەل چاغلارنى؟

باھار كەلدى، بەختى كۈلگەن ئېلىمگە،
سۆلەت بېرىپ، مېنىڭ ئانا يېرىمگە،
ئېتىزلاردا «ئىشكىر - تاشقىر» ئاۋازى،
دېخانىلارمۇ كىرىپ كەتتى تېرىمگە!

باھار كەلدى، بار ئالەمنى كۈلدۈرۈپ،
ئىش قوينىدا قىز - ۋىگىتنى سۆيدۈرۈپ.

چاچلىرىغا جالا سېلىپ قىزلارنىڭ،
ۋىگىتلەرنىڭ ژۇرىكىنى كۆيدۈرۈپ!

باھار كەلدى، قوۋەت بېرىپ بىلەككە،
ئىنتىلىدۇرۇپ، ئۇلۇق ئارزۇ - تىلەككە.
كەڭ ئېتىزنىڭ ئىش قاينىغان چاغلارنى،
شىپالىققۇ ئاشق بولغان ژۇرەككە!

باھار كەلدى، ئاپرېل ۋە ماي كەلدى،
بىز سېغىنىپ، ئارزۇ قىلغان ئاي كەلدى.
رىزىق بېرىپ بارچە جانلىق ئەھلىگە،
ئەلگە سېغى دەستخانىلىق باي كەلدى!

ۋەتىنىمدە دايم باھار بولسىدى،
خەلقىم خوشال توپلار قىلىپ تۇرسىدى.
ئەل بەختىنى كۆرەلمىگەن رەقىپلەر،
ئۆز ئىچىدىن زەھەر ژۇتۇپ ئۆلسىدى!

يېزامدا باھار

كەلدى كۆكلەم، سوقتى سەلكىن، يەلپۈدى ئىللىق ھاۋا،
ياغدى يامغۇر، ياشنىدى يەر، ئۇيغىنىپ كەتتى دالا...
تاغدىكى قارلار ئېرىشتى، كەلدى زور كەلكۈن بولۇپ،
شاقىراپ ھەيۋەت بىلەن قايناپ تېشىپ، ئاقتى سۇلار...
شامال يەلپۈپ، سۇ شاقىراپ، ئۇيغاتتى تاغ - دالنى،
گۈل - چېچەكلەر ئېچىلىپ، خۇشبۇي پۇراق چاچتى راسا...
باغدىكى سېرىق دەرەخلەر گۈل ئېچىپتۇ غۇچچىدە،
ئاق تېرەك ياپراق يېيىپ، چوكانلىرى سالدى جالا...
تاغلىرىدا بۇغا - مارال ئوينىسا جەۋلان قىلىپ،
باغدا بۇلبۇل بىرلە كاككۇك سايرىشىپ قىلدى ناۋا...
تۇشمۇ - تۇشتىن سايرىشىپ، قوشلار قىزىتسا بەزمىنى،
ناز كېلىندەك نازلىنىپ ئۇسسۇلغا چۈشتى مائىسلار.
بار تەبىئەت كۆكرىگىدە بىر خوشاللىق تەنتەنە،
تويغا راسلانغان كېلىندەك ياسىنىپ ئالدى ئۇلار...
ئەينە تايچاق، قوزىلار شوخ سەكرىشىدۇ قىيغىتىپ،
قوزا - تايىنى باللىرىدەك ئاسرايدۇ مالچىلار...
ئەتىگەن چوقان - سۆرەندە چىقىدۇ مال پادىسى،
كەچقۇرۇنى قايتىشىدۇ مەرىشىپ قوي - قوزىلار...
كەك ئېتىزدا، قىزغىن ئەمگەك توختىمايدۇ كۈن - تۈنى،
قوشچى يەر ھايداش پىلاننى ئاشۇرۇشنىڭ كويىدا...
ھەممە ئادەم ئۆز ئىشىغا ئالدىرايدۇ، چاپىدۇ،
ئەينە شۇنداق ئىشتا قايناپ تۇرىدۇ بىزنىڭ يېزا!

1947 - ۋىل، ئاپرېل - ماي، شىخۇ.



ئاتامغا

(تېخى نازات بولمىغان يەتتە ۋىلايەتكە بېغىشلىنىدۇ)

ئەي، مېنىڭ تۇققان ئېلىم - مۇڭلۇق ئاتام،
قېدىمىي قەشقەرىيەم - داڭلىق دالام...
سېغىنىپ سېنى يۈگۈن سالام يازدىم،
قوبۇل قىل، سالامىنى، دارىلپانام!
قەشقەرىم - ئەزىزانە ماكانىمىم،
خوتەنم - شەھىدانە مازارىمىم،
ئاقسۇرىم غەربانە غەمخانىمىم،
ئىدىقۇت ئاستانىسى - تۇرپانمىم!
ئەي، ئانا، ئېمىشكە سەن ئاجۇندا خار؟
زىمىنىڭ كەڭ بولسىمۇ زامانىڭ تار.
ئېمىشكە كەلگۈندىلەر سەندە ھاكىم،
ئۆز بالاڭ: ئاچ - يالىڭاچ، زاغرىغا زار؟
ئاھ مېنىڭ دەتلىك ئاتام، ئۇيغۇر ئېلىم،
شۇنچىلىك ئېچىنارلىق ھالىڭ سېنىڭ.
شۇندىمۇ ئۇمىدىڭنى ئۈزۈم ھەرگىز،
ئاتىدۇ ئەتە - ئۆگۈن بەخت تېڭىڭ.
ئەي، ئانا، قۇدرەتلىنىپ، نەزەڭنى تارت،
كۈرەشچان ئەۋلادىڭنى جەڭگە ئۇيغات!
بىرلىشىپ كۈرەش قىلسا، ئەۋلادلىرىڭ،
بۇ زۇلۇم، بۇ جاھالەت يوقايدۇ پات!

1947 - ۋىل، ماي، شىخۇ.

ختاپ

(مۇستەقىللىق ئۈچۈن كۈرەش قىلىۋاتقان ھىندىستان خەلقىگە)

برىتانىيە ئىمپېرىيەسى تاجى ئاستىدا،
مەجرۇھ شىردەك ھۆكۈرىدۇ، ئەينە ھىندىستان.
ھىندى، گانگى دەريالىرى ئاقار مەۋج ئۇرۇپ،
ھىمالايا غەزەپ بىلەن ئاتماقتا ۋولقان
«ھىندىستانغا نازاتلىق!» - دەپ سۆزلەيدۇ ھاندى،
ئۈچ يۈز مىلليون ھىندى خەلقى تۇرماقتا قاتار.
نەلىڭ قەيسەر ئوغۇللىرى نامان بولسلا،
ھىندىستاندا نازاتلىقنىڭ تاڭلىرى ئاتار!
ئەي، ھىمالاي، يالقۇنلاتقىن يانار تېغىڭنى،
غەزەپ بىلەن كۆككە ئاتقىن ۋولقانلىرىڭنى.
ۋىراق لوندون تەختى تىترەپ، كۆيۈپ - كۈل بولسۇن،
قۇتقاز، زۇلمەت جاھالەتتە ياتقان ئېلىڭنى...
ئەي ھىندىستان، نازاتلىققا ئاچقىن كەڭ قۇچاق،
چاراڭلىسۇن، نازاتلىقنىڭ گىمىنى ياڭراق.
ئېزىلگەنلەر دۇنياسىغا نۇر - مەياك بولۇپ،
يەلپۈلدۈسۈن ئېۋرىستتا نازاتلىق بايراق!

1947 - ۋىل، ئاپرېل، شىخۇ.

ئىككى يار ناخشىسى

(مىللى ئارمىيە جەنۇبىي قىسىمىنىڭ قەشقەر قىزى بىلەن يېزىشقان غەزەللىرى)

قىز:

تاڭدا ئۇچقان ئەي ساپا، يارىمغا ئېيتىڭلار سالام،
كۆكتە ئۇچقان تۇرنىلار، يارىمغا ئېيتىڭلار سالام.
ئوتلىرى چۈشتى جېنىمغا، ئۇرىكىم - باغرىم كاۋاپ،
دىلنى مەپتۇن ئەيلىگەن، يارىمغا ئېيتىڭلار سالام.
ئاشۇ يارنىڭ ئىشقى بىرلەن بېداۋا بولۇم مانا،
بىر داۋا قىلغاي كېلىپ، يارىمغا ئېيتىڭلار سالام.
سۇزۇلۇپ ئاتقاندا تاڭلار، قىزىرىپ چىققاندا كۈن،
سېغىنىپ يادلايدۇ - دەپ جانىمغا ئېيتىڭلار سالام!

ۋىگىت:

كۆكتىكى لاچىن بولۇپ، ئۇچسام قاناتىمنى سۇزۇپ،
دىلىرىم - قەشقەر قىزىنىڭ ئالدىغا جۈشەم ئۇزۇپ.
ماڭا جەننەت كۆرىنىدۇ بەشكىرەمنىڭ باغلىرى،
ئاشۇ باغدا يارى بىرلەن سەيلىتىپ ئۇرسەم كۈلۈپ،
ئەي، نىگارم، كەلمىدى - دەپ، سەن ئۈمىتىنى ئۇزىمىن،
مەن بارۇرمەن ھىجران كۈنلەرنى باشتىن ئۆتكۈزۈپ،
مەن بارۇرمەن، ئىنتىزار يارىمنى خۇشال ئەتكىلى،
ئىلىخۇنىڭ باغلىرىدىن دەستە گۈللەر كۆتىرىپ،
زارىقىپ يەتكەن ۋىسالىنىڭ ھەر دېمى ئالەمچە بەخت،
بىز يانارمىز ئاشۇ ۋىسال بەختىنى بىللە كۆرۈپ!

قىز:

ئەي، ۋىگىتىم، سېنىڭ ئىشقىڭ دىلغا ئوتلار ياقىدۇ،
ئويلىسام مەن، ئۇرىكىمدە كۈن چىقىپ تاڭ ئاتىدۇ.
مەن ياشايمەن شىرىن ۋىسال كۈنلىرى، سەن ئارمان قىلىپ،
بۇ شىرىن ئارمانلىرىم، قاچان مۇراتقا ئاشىدۇ؟
ئاڭلىسام مەن، سېنىڭ ئېيتقان غەزەلىڭنى، باتۇرۇم،
كۆڭلىمگە ئارام بېغىشلاپ، جانغا جانلار قاتىدۇ.
شۇندىمۇ، سەن كەلمىدىڭ، يارىڭنى بىر كۈلدۈرگىلى،
شۇم رەقىبەلەر تەنسى - جېنىمغا تاشتەك پاتىدۇ.
تېزىراق كەلگىن مۇرادىم، تاقىتىم ھېچ قالمىدى،
ئىنتىزار بولۇپ سېنى خەلقىڭمۇ چىلاۋاتىدۇ!

ۋىگىت:

دىلىرىم، تۈنلەردە ئېيتقان غەزەلىڭنى ئاڭلىدىم،
ئاڭلىدىم، لېكىن قېشىڭغا مەن ئۇچۇپ بارالمىدىم.
- «ئۇنتۇدىڭمۇ، سەن مېنى، كەلمەيسەن!» - دەيسەن، دىلىرىم،
ھېلىما ئات ئۇستىدە مەن، سەپىرىمدىن يانمىدىم.
كاشلا قىلدى ماڭا، يولۇمدا غايىپ قوللىرى،
شۇڭا دىلىم، ۋەدە قىلغان چاغدا مەن بارالمىدىم.
ئىنتىقامىڭنى ئېلىپ، مەن سېنى خۇش كۈلدۈرمىسەم،
دۇنيادا ئۇچسۇن مېنىڭ «باتۇر» دېگەن ئۇنۋانلىرىم!
ئەي دىلبەر، مەن بارۇرمەن ساڭا ئازاتلىق ئېلىپ،
شۇندا، قەشقەر باغلىرىدا ئاڭلىنار غەزەللىرىم!

1948 - ۋىل، ئىيۇن.



ۋاقىت *

ئەزىز دوستوم، ۋاقىت قىممەت، ۋاقىت بېباھا،
ئۇچقان قۇشتەك ئۇچۇپ ئۆتەر، توختىماس ئەسلا.
مىنۇتلىرى - مەرۋايىت، سائەتلىرى - دۇر،
شۇ مىنۇتلار قاتارلىشىپ، ئۆتىدۇ ئۆمۈر...
غايىل بولساڭ قۇيرىغىنى تۇتقۇزماي ئۆتەر،
تۇپەنۋرماستىن ئۆمۈرىڭنى ئوغۇرلاپ كېتەر،
شۇڭا دوستۇم، كۈنلىرىڭنى قىلىمغىن زايە،
ئىجات قىلماق بولسۇن ساڭا مۇقەددەس غايە.
كۈنلەر - كويلىت، ئايلار - داستان، ۋىللار - رومان،
ھاياتىڭدىن قالسۇن شۇنداق ئۇنتولماس نىشان.
ئۆلمەس ئىجات - سېنىڭ ئۆلمەس ھەيكىلىڭ بولار
ئەۋلاتلارنىڭ ۋۆرىگىدە نۇر چېچىپ تۇرار!
1948 - ۋىل، مارت، يەنسەي.

ئىجات

ئادەم ئۆلەر بۇ دۇنيادا شائىر ئۆلمەيدۇ،
شائىر نامى ھېچقاچاندا يەرگە كىرمەيدۇ.
ئەۋلاتلارغا مىراس بولۇپ قالىدۇ ئىجات،
شۇ ئىجاتتىن قۇۋۋەت ئېلىپ گۈللىنەر ھايات.
شائىر ئوغۇل ئەلنى كۆيلەپ غەزەل ئېيتىدۇ،
خۇش ئاۋازى بار ئالەمگە تاراپ كېتىدۇ.
ئېسىل سۆزنى تاللاپ شىئېر توقۇيدۇ شائىر،
ئۇ ھاياتنىڭ سىرلىرىنى ئېچىشقا ماھىر.
ھاياتتىكى ياخشى، يامان، ھەتتا زەررىسى،
شائىر ئۇچۇن پۈتمەس ئىلھام بۇلار ھەممىسى.
ۋۆرەكتىكى قىزىل قانلار توختىماي تامام،
سوغۇلمايدۇ شائىردىكى قاينىغان ئىلھام.
بىز كۆرەشچان ناخشىلارنى ئىجات ئېتىمىز،
كۆرەش بىلەن ھۇر ھاياتقا چوقۇم يېتىمىز!
1948 - ۋىل، ماي، يەنسەي.

قەشقەر قىزىغا

ئەي، كۆڭۈلنىڭ جانانىسى ئامراق سىڭلىم،
ۋەتەننىڭ گۈلغۇنچىسى - ئوماق سىڭلىم.
كېچىلەردە جارا قىلغان يۇلتۇز ئوخشاش،
يانسەن، يېتەلمەيسەن، بىراق سىڭلىم.
تەلمۇرۇپ ئازاتلىقنى كۈتتۈڭ ھامان،
يېتەلمەي چېرايلىرىڭ بولدى سامان.
يا، كۈلۈپ ئېچىلمىدى بەختىڭ سېنىڭ
ياكى تەكلىپ بەرمىدى ساڭا ئىمكان!
زۇلۇمنىڭ قازانلىرى قايناپ تاشتى،
سەۋىر پۈتتى، غەزەپلەر چەكتىن ئاشتى.
تىگىرىقىپ تۇرمىغىن سەن، ئەندى سىڭلىم.
كۆتەرگىن رىۋايەتگۈلدەك سەنمۇ باشنى.
مەزلۇم ئەل قىساسلىرى ياۋنى تۇتار،
قارا يەر قەھرى بىلەن ئۇنى ئۇتار.
بىزلەرگە نۇرسىن چاققان ئەرك قۇياشى،
تارىمنىڭ بويلىرىنى ھەم يورۇتار!

(* ۋۇقۇردىكى شىئېرلار 1948 - ۋىلى «ئىنقىلاۋى شەرقىي تۈركىستان» گېزىتىدە ئېلان قىلىنغان.)

ژۇرەك

تا ئەزەلدىن ئىشقى ئوتىلە ئۆرتۈنۈپ يانغان ژۇرەك،
مۇھەببەتنىڭ دامىغا ئەسىر بولۇپ قالغان ژۇرەك.
يارىنى كۆرگەن چېغى تىپىرچىلاپ سوققان ژۇرەك،
ئۆزىنى ئۇنتۇپ ئۆزىگە مىڭ پارە بوپ ئاققان ژۇرەك!

ھېچ كىشى ئىنسان بولالماس، قەلبىدە دەرت بولمىسا،
خەلقىگە ئاتەش مۇھەببەت، ياۋغا نەپرەت بولمىسا.
ژۇرەك دېگەن گۆش ئەمەسمۇ ئوت - ھارارەت بولمىسا،
ھەر كىشىنىڭ كۆكسىدە يېنىپ تۇرار گۈلخان، ژۇرەك!

ئەي، ژۇرەك، ئەزدى سېنى، پۇقارا تەغدىر قوللىرى،
ھىجران تىغى بىلەن جىسمىڭنى مىڭ بار تولغىدى.
شۇندىمۇ سەن ئۆچمىدىڭ ياندى مۇھەببەت ئوتلىرى،
يار ۋەسلىگە تەلپۈنۈپ، قۇدرەت بىلەن سوققان ژۇرەك!

ژۇرۇگۇم، ياندىڭ لېكىن يارىڭنى بىر كۆرەلمىدىڭ،
باغلىرىدا سەيلىتىپ، ئەركىن - ئازات يۈرەلمىدىڭ،
ياكى غۇنچە لەۋلىرىدىن بىر قېنىپ سۆيەلمىدىڭ،
سېنى خۇنبار ئەيلىدى بۇ ئەلەم - ئەپغان، ژۇرەك!

شۇندىمۇ ئەي ژۇرۇگۇم، سەن ئۇمىتىڭنى ئۆزىڭگە،
ئۇشۇ ھىجران تەغدىرىگە رازى بولۇپ تۆزۈمگەن.
ئىنتىلىپ قال ۋەسلىگە، پۇرسەتنى ھېچ كەتكۈزۈمگەن،
تا ئەبەتكە ئۆچمىسۇن جىسمىڭدا بۇ ئارھان، ژۇرەك!

1948 - ۋىل، ئىيۇن.



سالام*

خەلقىمىزنىڭ ئەلچىسى - ئالى مەقاملەرگە سالام،
بەختىمىزنىڭ كۆيچىسى - غەزەلخانلەرگە سالام.
ئەل - يۇرتنى سېغىنىپ كۆيگەندە جەڭچى ژۇرىڭى،
يارىدىن سوغات ئېلىپ كەلگەن يارانلەرگە سالام.
ئاتا - ئانا ھەم قېرىنداش مېھرىگە بولغاندا زار،
قەلبىمىزنى خۇش قىلغان مېھرىبانلەرگە سالام.
سازلىرى شۇنچە يېقىملىق، كۈيلىرى كۆڭۈلگە جا،
جان ئېلىپ جان بەرگۈچى شېرىن زابانلەرگە سالام.
تەمبىرىنىڭ سېپىغا بۇلبۇلنى قوندۇرغان ئەشۇ
روزى تەمبىر، زىكرى ھەم ھۈسەنجانلارغا سالام.
ئابدۇگۈل چالسا سۈنەينى جوملە جاھان ئۇيغۇنۇر،
ئابدۇۋەلى، ئەخمەدىي ھەم تۇرانخانلەرگە سالام.
«قارا يورغام» نى مىنىپ، كەپتۇ زوردۇن - ئابلاخان،
خەلقىمىزنىڭ بۇلبۇلى - ئايتۇرغانلەرگە سالام.
كۈل - ئېچىل، بەھرىڭ يېشىلسۇن، ئەي، غېرىپ كۆڭلۈم مېنىڭ،
سېنى خۇشۋاق ئەيلىگەن پىرۇ - جۇۋانلەرگە سالام!

1948 - ۋىل، ئىيۇل.

* (ئازات 3 ۋىلايەت خەلقى 1948 ۋىلى يازدا ئەڭ ياخشى سەنئەتچىلىرىنى ئەۋەتىپ، ئالدىنقى سەپتىكى جەڭچى - ئوفىتسەرلەردىن ھال سورىغان ئېدى. بۇ شېئىر ئەينە شۇ سەنئەتچىلەرگە بېغىشلاپ يېزىلغان. «جەڭچىلەر ئاۋازى» گېزىتىدە ئېلان قىلىنغان.

ژىگىتلەرگە

ژىگىتىم، گۈزەل قىزغا جان ئاتىمىن،
 ئۇ ئۆزى سېنى سۇيۇپ ياراتمىسا،
 سەن ئاكا ئاشىق بولۇپ كويىگىنىڭدەك،
 ئۇمۇ ساڭا مەشۇق بولۇپ جان ئاتمىسا!
 قىزلار بار، چىرايىغا مەغرۇر بولۇپ،
 جامالىنى كۆز - كۆز قىلىپ داملايدىغان.
 جىلۋە قىپ، ژىگىتلەرنى ئۇمۇلدۇرۇپ،
 قولىنى تۇتقۇزماستىن ئالدايدىغان.
 ئايدەك يۇز ئالتە كۈنلۈك ئۇ بىر زىننەت
 كۈللەردەك، چېچەك ئاتقان پەسلى باھار.
 كۆز كېلىپ كۈننىڭ بەرگى سولاشقاندەك،
 چىرايى كېتىپ ئۇنىڭ قەلبى قالار...
 ھەقىقىي مۇھەببەتنىڭ ئۆلچىمى شۇ:
 ئۇ سېنى چىن زۇرەكتىن سۈيەلسە.
 بىر ئۆمۈر سۈيىگىسىگە سادىق بولۇپ،
 بارىنى ئايىماستىن بېرەلسە.
 سۈيىگىنىڭ سېنىڭ ئۇچۇن جاننى بېرىپ،
 كېرەك چاغدا سۇيۇندۇرۇپ جاننى ئالسا.
 تەغدىرنىڭ قارا بۇلۇتى قاپلىسىمۇ،
 مۇھەببەت ئىزىدا چىڭ تۇرالسا.
 سۈيگۈ شۇ، چىرايلىق شۇ، شېرىنمۇ شۇ:
 ھاياتتا بىللە ۋىغلاپ، بىللە كۈلسە.
 بەش كۈنلۈك بۇ ئۆمۈردە سېنىڭ بىلەن
 بىر زۇرەسە، بىللە ياشاپ، بىللە ئۆلسە!

يوقسۇل قىزغا

ئەي سىڭلىم، نىمانچە مۇڭلۇق قارايسەن،
 چېھرىڭدە كۆرۈنمەس خۇشلىقتىن نىشان.
 ئېگىلىپ تۇرسەن بايلار ئالدىدا،
 چىرايىڭ كۆرۈمىسىز، رەڭگىڭ زەپىران!
 بىلىمەن، بىچارە يوقسۇل قىزى سەن،
 سېنى كام كۆرسەتكەن ئەشۇ «ئەيمۇڭ».
 شۇڭلاشقا كېدەيكەن بايلار ئالدىدا،
 سارغايغان سەيدە چەقەدىرىڭ يوق سېنىڭ.
 ئۆزەڭنى مۇنچىلىك پەس كۆرمە سىڭلىم،
 ئۇيغۇرنىڭ سەنمۇ بىر ئارزۇلۇق قىزى.
 ئەگىلىڭ كۆرۈمىسىز بولسىمۇ سېنىڭ،
 قەلبىڭدە پارلايدۇ ۋىجدان يۇلتۇزى!
 لىباسقا ئورالغان خوددى سەنەمدەك،
 سېنىڭمۇ ھۆسنىڭ بار كۆرەلىگەنگە.
 قەلبىسىز ژىگىتلەر كۆرەلمەس ئۇنى،
 ئۇلارنىڭ كۆزى پەقەت يۈزدىكى رەڭدە!
 كۆز پېشىڭ كۆرسەتمە ئۇلارغا ھەرىكىتى،
 ئۆزەڭنى خور قىلما يوقلۇق تۈپەيلى.
 مەيلى، ئۇلار سېنى كۆزگە ئىلمىسۇن،
 ئۇلاردىن ئالسىراق بىلگىن ئۆزەڭنى!
 ئۈمىتىسىز بولمىغىن، بەختسىز سىڭلىم،
 ئالدىڭدا كۈتىدۇ يورۇق ئىقباللار.
 چىراققا ئۆزىنى ئۇرغان پەرۋاندىدەك،
 ساڭمۇ جان ئاتقۇچى ئۆز ئاشىغىڭ بار!
 1948 - ۋىل، سېنتەبر.

ھايات ھەققىدە مەسنەۋى

شۇ دۇنيادا نېمە ئەزىز - ھاياتلىق ئەزىز،
 ھاياتلىقنىڭ قوينى كەڭرى، سۈيىگىسى لەزىز.
 ئۆمۈر ئۆتەر گاھى تىنىچ، گاھى دولقۇنلۇق،
 كۈڭۈل قىلار گاھى خۇشال، گاھىدا مۇڭلۇق.
 ياشلىق ئۆمۈر - چېچەك ئاتقان خۇددى گۈلباھار
 گۈل ئېچىلىپ، قۇشلار سايراپ چاڭلىداپ تۇرار...
 قىرىق ياشتا قىران قۇشتەك قىلسەن پەرۋاز،
 نى بىر ئۇلۇق ئارزۇلارغا يېتىسەن شۇ باز...
 كۆز كەلگەندە سەنمۇ گۈلدەك قالسەن سولۇپ،
 ئارمان قىلغان، يېتەلمىگەن بىچارە بولۇپ!
 ئۆتۈپ كەتكەن كۈنلىرىڭنى تاپقىلى بولماس،
 ئۇچار قۇشتەك ئۇچۇپ ئاكا يەتكىلى بولماس.
 دەرتلىك كۈنلەر كېلە - كېلە ئۇيىرايدۇ جان
 ئاق ئارپىدەك ئاستا خوراپ تۈگەيدۇ ئىنسان!
 جان بەرگىدىن ئاستا - ئاستا تۆكىلەر ياپىراق،
 گۈل ئورنىغا قىلار پەقەت غازاڭ بولغان باغ
 شۇكا دوستۇم، ھاياتىڭنى بىلگىن غېنىمەت،
 ئۆمىرىڭنى ئۇلۇق ئىشقا بېغىشلا ئەبەت!

1948 - ۋىل، ئۆكتەبر. يەنە نىسخە ي

باتۇر ۋىللار

(نوپاير ئىتىقلاۋىنىڭ 4 ۋىللىغىغا بېغىشلايمەن)

ۋىللار جاللات ئېدى بىر چاغ، يەرلەر گۆرستان،
ئەلنىڭ يېشى قىزىل قىيان بولۇپ ئاقاتتى.
ئاسمان زۇلمەت ئېدى، ۋادىلار خازان،
قارا تەغدىر ئۈستىمىزدە كۈلۈپ باقاتتى.
ئىنقىلاپ كۈچلىرى ئۈستى - ئۇلغايىدى،
ۋىللارنىڭ تاغدەك ئېغىر زۇلمى ئاستىدا،
چاقماقتەك ئوت ئېلىپ تۇردى ۋولقانلار...
ۋەتەننىڭ ھەر تەرەپ بۇلۇڭلىرىدا...
ئىلىقىدىن پارتلاندى ئاخىرقى تەۋرەش،
ئىنقىلاپ جەڭلىرى باشلىنىپ كەتتى...
زۇلمەتنىڭ پەردىسىن ئېرىتىپ - تاشلاپ،
قاراڭغۇ ئۆلكىدە يورۇق تاڭ ئاتتى...
بىز باتۇر ۋىللارنىڭ ئوتلۇق قوينىدا،
تاۋلىنىپ، كۈنسىرى ئۆرلەپ بارىمىز.
ھەر قانداق دۇشمەننى يېڭىپ پاچاقلاپ،
ئاخىرقى غەلبىنى قولغا ئالىمىز...
دوستلۇرۇم، پەخرىمىز، شانىمىز شۇكى:
ياشايمىز زۇلمەتكە قارشى ئوق بولۇپ،
بىز ياشىدۇق زور چېلىش قايناملىرىدا،
ھۇر - ئازات زاماننىڭ ئىجادچىسى بولۇپ.
بىر چاغلار كېلەركى، بىزنىڭ بۇ كۈنلەر،
خۇددى كارۋان يولىدەك ئارقىدا قالار.
جەڭ قىلىپ ئۆتكەن بۇ بىزنىڭ ئۆمۈرگە،
ئەۋلاتلار ئىراقتىن زوق بىلەن قارار...
ئۇمۇر يولىنى ئىجادىم بىلەن ياپىمەن،
ئىجات - ئەمگەك سەھنىسى بولۇپ ۋىللار ئۆتكەندە.
- ۋىللار ئۆتەر، بىز ئۆسەرمىز - دەپ ۋاقىرايمەن،
بايراق تۇتۇپ، يېڭىشىرى ئالغا ئۇرۇرگەندە...
شائىرلىق مۇنبىرىدە تىك كۆتۈرۈپ باش،
كۈرەشچان دەۋىرىمگە مەغرۇر قارايمەن.
ئەسىرلەردىن ئەسىرلەرگە يېتەر ئۇن بىلەن،
«باتۇر ۋىللارغا ئۇررا!» - دەپ ۋاقىرايمەن!

1948 - ۋىل، نوپاير.

ۋىللارغا خىتاب*

ئەزەلدىن كۈرەشچان ئوغۇل بولغاشقا،
چېلىش قايناملىرىدا ئۇزۇۋاتىمەن.
يېڭىشكە ئىشەنچىم كامىل بولغاشقا،
غەلبە تاڭلىرىنى سېزىۋاتىمەن!

ئەي، يېڭى ۋىل يەنە بىر كەلگىنىڭدە سەن،
مەن سېنى قەشقەردە قارشى ئالارمەن.
باغلاردا يار بىلەن قوللار تۇتۇشۇپ،
خوشال ناخشا ئېيتىپ، سازلار چالارمەن!

(* بۇ شىئېر «ئالغا» گېزىتىنىڭ 1949 - ۋىل، 4 - يانۋار سانىدا بېسىلغان.
ئەپسۇسكى، 1950 - ۋىلى مەن قەشقەردە ئەمەس، خىتاي كوممۇنىستلىرىغا
قۇشۇلمايمىز - دەپ تەشكىلات قۇرغىنىم ئۈچۈن تۇرمىدا قارشى ئالدىم.

توختا، ئەي ۋىللار، بېھۇدە ئۆتمىگىن،
ئوتلۇق خىتاۋىمنى تەكرار يېنىشلايمەن.
ساڭا تاپشۇرۇغۇم: دىققەتتە ئاڭلىغىن،
جەڭگىۋار ۋەزىپىلەر بېغىشلايمەن!

باھار شاماللىرى كەبى پەرۋاز قىلىپ،
ئۇخلىغان جانلارنى يەلپۈپ ئۇيغاتقىن.
كىلەچەك يولىغا گۈللەرنى تېرىپ،
خەلقىمنى بەختىنىڭ قوينىغا تارتقىن!

سۆيگۈ خەتلىرى

(مىللىي لارمىيە جەئەپسىنىڭ سۆيگەن قىزى بىلەن يېزىشقان خەتلىرى)

قىز:

سېنى جەڭگە ئۈزۈشۈپ يارىم،
ئېغىر ئويغا چۆكۈپ كېلىمەن.
چىدا ماستىن ھىجران دەردىگە،
كۆز ياش تۆكۈپ، ئۆكسۈپ كېلىمەن.

قالغان چاغدا سېنى ئۈزۈشۈپ،
يوقاتقاندا بولدۇم ھوشۇمنى.
سۆيگىنىمدىن ئايرىلدىم، گۇيا،
ئۇچاردىم مەن بەخت قۇشۇمنى.

— نامان كەلگىن، — دېدىم مەن پەقەت،
كەلمەس ئېدى تىلغا باشقا سۆز.
مۇھەببەتنىڭ يالدامسى — دەپ،
ئوڭ قولۇڭغا سالدىم «ياقۇت كۆز!»

«ياقۇت كۆز» نى كۆرگەندە جېنىم،
دېلىرىڭنى ئەسكە ئالارسەن.
مۇھەببەتنىڭ ھۇرمىتى ئۇچۇن،
جەڭدە باتۇر بولۇپ قالارسەن!

ئىگىت:

مەشۇغۇم، بىرىنچى خېتىڭنى ئوقۇپ،
ھاياجان ئىلكىدە تۇرۇپ قالدىم مەن.
مۇھەببەت ھىسلىرى بەرىق تۇرۇپ تۇرغان،
ھەر سۆزنى ئۆزۈڭگە چىكىۋالدىم مەن.

دېلىرىم، ھېلىمۇ يادىمدا مېنىڭ،
ئىككىمىز چوڭ بولۇق بىر مەھەللىدە.
يازلىقى باغلاردا غورا ئۆزەتتۇق،
قىشلىقى «ئاغچايلا» ئۇيناپ ئۆيلەردە.

ئۇ چاغلار بىز تېخى سەبى بالىدۇق،
سۆيگىدىن خەۋەرسىز ئېدى قەلبىمىز.
شۇندىمۇ بىز ئىجىل بولۇپ ياشىدۇق،
ئۆزۈڭگە قالدۇرۇپ ساداقەتتىن ئىز.

ياشلىققا ئەندىلا قويغاندا قەدەم،
سىرلىق بىر قاراشتا كۆز بېقىشاتتۇق.
قىزىرىپ، كۆرگەندە بىر — بىرىمىزنى،
كۆرمىسەك چىدا مایى ئىزدىشەتتۇق...

مەشۇغۇم، ھېلىمۇ يادىڭدا باردۇر،
ئىككىمىز تۇنجا رەت ئۇچراشقان جاي.

مەجنۇنتال تېگىدە ئولتۇراتتۇق بىز،
تۆۋەندە شاقىراپ ئاقار ئېدى ساي...

ئۆزۈڭگە سىغىمىغان ھاياجان بىلەن
مەن سېنىڭ كۆزۈڭگە قارىدىم ئۇزاق...
— دېلىرىم، مەن سېنى سۆيۈمەن — دېدىم،
لەۋلىرىم لېۋىڭگە چاپلاشتى شۇ چاغ!

گۇياكى ئوت ئېدى، سېنىڭ لەۋلىرىڭ،
شۇ ئوتنىڭ تەپتىدە ئېرىپ كەتتىم مەن.
قولغىڭ تۇۋىدە سۆيۈلۈپ تەكرار:
— «بىر ئۆمۈر سۆيۈمەن سېنى» — دەتتىم مەن!

قارا تۇن پەردىسى يوشۇرغان بىزنى،
بۇلۇتلار كەينىدىن مارار ئېدى ئاي.
شۇ ۋېسال دەملىرىنىڭ شېرىن خاتىرى،
ئۆزۈڭنىڭ قېتىدىن ئالغان ئېدى جاي!..

ئىنقىلاپ دەۋرىنىڭ كۈچلۈك دولقۇنى،
مېنىمۇ ئېلىپ كەتتى قايناملىرىغا.
ھازىر مېنى سورىساڭ ۋەتەن جەڭچىسى،
جېسەكتە تۇرىمەن، ماناس بويىدا...

بوينۇمدا ئاقتومات، بەلدە گىرانات،
جېسەكتە تۇرىمەن، ئاكوپتا ھوشيار...
— «دېلىرىم، كۆت مېنى، يېڭىپ قايتىمەن!» —
دەپ قەسەم بەرگىنىم، ئۆزۈڭگە بار!

قىز:

ئەۋەتەن خېتىڭنى ئوقۇپ باتۇرۇم،
شۇ خەتتە ئۆزۈڭنى كۆرگەندەك بولدۇم.
ئىككىمىز تۇنجى رەت سۆيۈشكەن جايدا،
سەن بىلەن سەيلىتىپ ئۆزۈڭدەك بولدۇم.

باتۇرۇم ئىشقىغا زادى قانمايمەن،
يارىم! — دەپ قانچىمۇ ناخشىلار ئېيتسام.
مەيداندا سېنىڭدەك شۇڭقارم بىلەن،
ئەرزىيدۇ، جاھاندا قانچە ماختانسام!

كۆرەشلەر قاينىغان كۈن ۋە تۈنلەردە،
ئاشىغىم، مېنى ئەمەس، ۋەتەننى ئويلا.
تىلىگىم: شۇ ۋەتەن ھۇرمىتى ئۇچۇن،
مېھرى — مۇھەببەت ئۇلغايىسۇن ساڭا!

ۋىگىت:

ئېتىزنىڭ كۆلى - دەپ نام ئايسەن جېنىم،
ئىسمىڭنى ئاڭلايلا شاتلىققا تولدۇم.
شىددەتلىك جەڭگەردە، ئالغا ۋۇرگەندە،
سېنىمۇ يېنىمدا كۆرگەندەك بولدۇم.

ئىش بىلەن ئېلىنىش داڭقىنى چىقارغان،
شۇ سەپتە سېنىمۇ كۆرگۈم كېلىدۇ.
ھەر قېتىم سۇيگۈڭنى ئەسلىگەندە مەن،
دۇشمەننى تىزىمراق سۈرگۈم كېلىدۇ.

باغرىڭدا سۇيگىنىڭ ئوتى يانغاندا،
ۋەتەننىڭ ئىشىنى سۆيۈپ ئىشلىگىن.
ھەر كۈنى ئۇتۇق ئال، رىكورتلار يارات،
ۋەتىنىم قۇۋانسۇن، قىلغان ئىشىڭدىن...

دېلىرىم، قولۇڭدىن چىققان ھەر باشاق،
دۇشمەنگە ئېتىلغان بىر ئوق بولىدۇ...
سەن قانچە ئىشلىسەڭ، مەن قانچە ئاتسام،
دۇشمەنلەر شۇنچىلىك تېز يوق بولىدۇ...

سەن ئۇندا: زاۋۇت قۇر، ئېتىزدا ئىشلە،
مەن بۇندا دۇشمەننى قىلىمەن ھالدا.
سەن قۇرساڭ، مەن ئۇرسام - بىز يېڭىپ چىقساق،
ۋەتەننىڭ كەلگۈسى بولىدۇ پارلاق!

كۈن يېقىن، دېلىرىم، ئاشۇ كۈن يېقىن،
ئەتىلا ۋەتەندە ئاتقۇسىدۇر تاڭ.
سەن ئەمگەك قوينىدا داڭ ئېلىپ چىققىن،
مەن ئېلىپ قايتىمەن، ئەلگە شەرەپ - شان!

قىز:

مەكتەپنى ئوقۇپ ئاشىغىم،
دەل ئۆزەڭنى كۆرگەندەك بولدۇم.
قول تۇتۇشۇپ خەندەك ئىچىدە،
سېنىڭ بىلەن ۋۇرگەندەك بولدۇم.

- ئىش قوينىدا غەيرەتكە تولۇپ،
ئۇتۇق ئېلىپ كەل - دەيسەن مېنى.
خۇددى ئۆزەڭ كوماندىر بولۇپ،
كۆرەشلەرگە ئۇندەيسەن مېنى!

مەنمۇ ئىشلەپ ئىلى بويىدا،
ئالتۇن ئاشلىق ئۆستۈرمەكتىمەن،
داڭ چىقىرىپ ئەمگەك قوينىدا،
ساڭغا ئاشلىق تولدۇرماقتىمەن.

ئەمگەك تەرى بىلەن خەلقىمىز،
چۆل باغرىغا گۈللەر تېرىدۇ.

ۋەتەن ئۈچۈن سوققان ۋۇرەكنىڭ
ئىسمىڭدا قارلار ئېرىيدۇ!

بۇنىڭ ئۈچۈن بىزگە قول ئەمەس،
ئوزۇق ئىلىم - تېخنىكا كېرەك.
ئانا يۇرتنى يۈكسەلدۈرۈشنىڭ
ئارزۇسىدا ياندىۋۇرۇرەك!

سەن كەلگەندە دۇشمەننى يېڭىپ،
گۈللەر تۇتۇپ قارشى ئالارمەن.
ۋەتەن ئاسمىدا پارلىغان
يورۇق يۇلتۇز بولۇپ قالارمەن!

ۋىگىت:

بۈگۈن يەنە مەن ئەتىگەن تۇرۇپ،
ئېتىۋاتقان تاڭ ھۆسنىگە باقتىم.
ئۇنىڭ مېھرىدىن قۇۋەتكە تولۇپ،
جەڭ مەيدانىدا قاناتلار قاقتىم.

يادىمدا مېنىڭ، ئېيتقان سۆزلىرىڭ،
- تاپشۇردۇم سېنى، خۇدايىمغا - دەپ.
قارا كۆزۈڭگە ياش ئالدىڭ شۇ چاغ،
سۇيگەن يارىڭنىڭ تەشۋىشىنى يەپ!


ئىشەنگىن جېنىم، ۋۇرەك قېتىدا،
ساقلايمەن ئىشقى مۇھەببىتىڭنى.
ھەر قېتىم جەڭگە كىرگەن چېغىمدا،
تىلغا ئالمەن سېنىڭ ئېتىڭنى...

ئەزىز ۋەتەننىڭ جەڭچى ئوغلى مەن،
جاننى قالغان قىلىپ ئەلنى ساقلايمەن.
ئانا يۇرتۇمنىڭ ئىشەنچىسىنى،
باتۇرلۇق بىلەن جەڭدە ئاقلايمەن!

قىز:

ئەۋەتكەن خېتىڭنى ئوقۇپ ئاشىغىم،
ۋۇرەكتە سېغىنىش ئوتى ئۇلغايىدى.
نەچچە ۋىل ۋۇرەكتە ساقلىنىپ ياتقان،
مۇھەببەت يالقۇنى يەنە ئوت ئالدى.

بىلىمىم، يارسىز ئۆتكەن ئۆمۈرگە،
پەقەتلا غەم بىلەن ھەسرەت يارمىكىن؟
سۇيۇشكەن ۋۇرەكلەر قوشۇلسا ئەگەر،
جاھاندا ئۇنىڭدەك لەززەت بارمىكىن؟



ئاشىغىم، بەختىمنىڭ نۇر قۇياشى سەن،
ئويلىسام قەلبىمدە تاڭلار ئاتىدۇ...
- كۈت مېنى، كېلىمەن - دېگەن ئاۋازنىڭ
قەلبىمگە ئۇمىتتىن چىراق ياقىدۇ...

ئىشەنگىن، مەن سېنى كۈتمەن يارىم،
زارىقىپ كۈتكەندەك غېرىپىنى سەنەم.
بەرداشلىق بېرىمەن ھېجران ئوتىغا
ئازاپتىن خۇن بولۇپ ئاقسىمۇ سېنەم!

ۋىگىت:

ۋەتەن سۈيگەن قەلبىم بىلەن سېنى سۇيۇمەن،
چۈنكى سەنمۇ شۇ ۋەتەننىڭ بىر قىزىل گۈلى.
ئەلگە كۆيگەن ئىشقىم بىلەن، ساڭا كۆيۈمەن،
چۈنكى سەنمۇ ئېلىمنىڭ بىر يورۇق يۇلتۇزى!

سەندەك گۈزەل ھۇر قىزلىرى بولمىسا ئەگەر،
جەننەت بولۇپ كۆرۈنمەستى ۋەتەننىڭ ماڭا.
سەندەك يورۇق يۇلتۇزلىرى يانمىسا ئەگەر،
بەخت تېكىم ئاتماس ئېدى، قىزىرىپ ساما.

سېنىڭ ئىللىق مېھرى بىلەن قاراشلىرىڭدىن،
ئانا ۋەتەن مېھرىنىڭ تەپتى كېلىدۇ...
- ياۋنى يېڭىپ ئامان قايت! - دەپ
تىلەشلىرىڭدىن،
خەلقىم قەلبى ساداسىنىڭ ئەكسى كېلىدۇ!

شۇڭا ۋەتەن گۈزەللىكىنى كۆرسەم ھەر قاچان،
سېنىڭ ھۆسنى جامالىڭغا قىياس قىلىمەن!
ئانا يۇرتىنىڭ مۇھەببىتى ئۆرتسە دىلنى،
سېنىڭ تازا ئىشقىڭ بىلەن يېنىپ كېتىمەن!

قىز:

ئۇيىقىسىز تۈنلەردە يۇلتۇزغا بېقىپ،
ئاشىغىم، مەن سېنى ئويلاپ كېتىمەن.
ئايىرىلىش ئازاۋى ژۇرەككە پېتىپ،
ئىلاندەك تولغىنىپ، سويلاپ كېتىمەن،

خىياللار ئارىلاش كەتسەم ئۇيىقىغا،
ھەجەپ بىر كارامەت چۈشىنى كۆردۈم مەن.
چۈشۈمدە: سەن بىلەن قولنى تۇتۇشۇپ،
ئىلىنىڭ بويىدا ژۇرگىدە كىشىمەن!

ئوخۇنۇپ، قارىسام: بۇ چۈشۈم ئېكەن!
كۆزۈمدىن كەتمىدى جۈسۈنىڭ ئۇزاق.
ئېھ، شۇ چاغ ژۇرەكتىن ئۆرلىدى ھەسرەت،
ئوت بولۇپ جىسمىمنى كۆيدۈردى پىراق!

تاكى تاڭ ئاتقىچە كىرىپك قاقماستىن،
لەززەتلىك خىياللار قويندا ئاقتىم.
- بۇ چۈشۈم - بەختىنىڭ بىشارىتى دەپ،
ئەتەمگە ئۇمىتلىك كۆز بىلەن باقتىم!

ۋىگىت:

مەشۇغۇم، رەسىمىڭنى قولۇمغا ئېلىپ،
ئالدىمدا ئۈزەڭنى كۆرگەندەك بولدۇم.
خىيالەن، شۇ تاپتا قېشىڭغا بېرىپ،
سەن بىلەن مۇگدەشپ تۇرغاندەك بولدۇم.

قۇياشنىڭ نۇرىدەك چېھرىڭدىن جېنىم،
ۋۇرەككە تۈگمەس كۈچ - قوۋەت ئالدىم.
ئېھ، شۇ چاغ سۈيىڭنىڭ دولقۇنلىرىدا،
يالغۇز بىر يەلكەندەك ئاستا چاپقالدىم.

بوستاندەك چېچىڭنى كۆرگەن چاغدا مەن،
يۇرتۇمنىڭ باغلىرىنى كەزگەندەك بولدۇم.
ئېغىزنى چىڭ تۇمۇپ قاراشلىرىڭدىن،
نېمە دېمەكچى بولغىنىڭنى سەزگەندەك بولدۇم!

مېھرىلىك ۋە لېكىن جىددى قارىشىڭ،
ۋەتەننى قوغداشنى بۇيرۇيدۇ ماڭا.
غەزەپتە تۇرۇلگەن قارا قاشلىرىڭ،
ھوجۇم كاماندىسى بوپ باشلايدۇ ئالغا!

مەن جەڭگە كىرىمەن، جاننى قالقان قىلىپ،
قوغداشقا ۋەتەننى، خەلقىمنى، سېنى...
مەشۇغۇم، باتۇرلىغىمنى بىلمەكچى بولساڭ،
رادىئو دولقۇنىدىن ئاڭلىغىن مېنى!

قىز:

ئاشىغىم، خېتىڭنى ئوقۇپ بىرمۇ - بىر،
قەلبىمدە مۇھەببەت يەنە ئوت ئالدى.
سېنىڭدىن نېمىنى يوشۇراي جېنىم،
سېغىنىش ئازاۋى قىيىندى جاننى!

ئېھ، مېنىڭ قۇرغۇيدەك قاننىم بولسا،
قۇش بولۇپ ئۇچسامدە قولۇڭغا قونسام.
كۆرەشلەر قاينىغان كۈن ۋە تۈنلەردە،
مەن سېنىڭ يېنىڭدا ھەمرايىڭ بولسام!

سەن جەڭگە كىرگەندە يالقۇنچاپ يېنىپ،
ئۇسسۇلۇق سۇ بېرىپ تەشنىڭنى باسسام.
جەڭلەردە يارىدار بوپ قالساڭ ئەگەر،
ھەمىشەڭ بولۇپ مەن ياراڭنى تاڭسام!



سەن جەڭدىن قايتقاندا دۇشمەننى يېڭىپ،
كۈلدەستە كۆتىرىپ ئالدىڭغا چىقسام.
يالقۇنلۇق مېھرىڭ تەپتىدە ئېرىپ،
ژۇرەكتە ھىجران دەردىن ئېقىتسام!

ۋىگىت:

«سېغىنىدىم سېنى - دەپ خەتلەر يېزىپسەن،
بىر - بىرىدىن شېرىن، بىر - بىرىدىن ساز...
لېكىن مۇھەببەتنىڭ ھارارىتىنى
ئىسپات قىلىش ئۈچۈن تېخى بۇلار ئاز!»
(ئۇيغۇن)

ھەقىقىي مەشۇقە بولماقلىق ئۈچۈن،
كېرەككە ئىرادە، مەتانەت، غەيرەت...
سەن ئىشتا شۇنچىلىك ئۇتۇق ئالغىنىكى:
غەلبە كۈنلىرى كەلسۇن تېزىرەك.

ئۇ كۈنلەر كېلىدۇ مۇقەررەر، ئېنىق،
قاراڭغۇ تۈن كېتىپ، تاڭلار ئاتقاندا...
بەختىمىز گۈللىرى ئېچىلار شۇندا،
باھار شامىلى يەلپۈپ، يامغۇر ياققاندا.

مەشۇغۇم، شۇ كۈنلەر كۆرىشىمىز بىز،
قۇۋانغان، بەختىيار تاڭلار ئالدىدا...
سەن كۈتكەن، سەن مۇڭغا چۆمگەن بۇ كۈنلەر،
قورقۇشلۇق بىر چۈشتەك قالار ئارقىدا...

مەشۇغۇم، سەن مېنى چىدام بىلەن كۈت،
مەن چوقۇم جەڭلەردىن ئامان قايتىمەن!
ئۆلۈمدىن نىچك، ئامان قالغانلىغىمنى،
ئەي، دىلبەر، پەقەتلا ساڭا ئېيتىمەن!

قىز:

ئاشىغىم، سەن يېنىپ كەلدىڭ ئاخىرى،
ئاسماندىن قۇيۇلغان يۇلتۇزدەك ئېقىپ.
باسقۇنچى دۇشمەننى يەڭگىنىڭ ئۈچۈن،
كوكسۇڭگە «باتۇرلۇق» مىداللار تېقىپ...

ھىجران تۇنلىرى، مەن سېنى ئويلاپ،
كىتەتتىم لەززەتلىك خىيال قوينىغا...
دەردىمنى بىرمۇ - بىر ئېيتقۇم كېلەتتى،
ئېسىلىپ كىمىڭدۇ مەغرۇر بوينىغا...

كەل، ئەمدى ئاشىغىم، قۇچاقلىشايلى،
قۇياشتەك مېھرىڭگە تويۇپ ئالاي مەن...
جەڭلەردە يېڭىپ كەلگەن باتۇر ۋىگىتنىڭ،
ئۆمۈرلۈك جورىسى بولۇپ قالاي مەن...

بىز شۇنداق ئاتەش سۆيىشەيلىكى:
ھىجران مۇزى ئېرىپ، سېرىلىپ كەتسۇن.
تۆرت ۋىل ئىنتىزار بولۇپ يالچىغان
ژۇرەكلەر شاتلىقتىن يېرىلىپ كەتسۇن!

ۋىگىت:


مەن جەڭدىن كېلىمەن، مېنىڭ مەشۇغۇم،
ئېزىلگەن ئېلىمگە ئازاتلىق ئېلىپ...
بۇ يېڭىش بىزلەرگە ئاسان كەلمىدى،
ئالدىق بىز قان كېچىپ، قۇربانلار بېرىپ...

دىلبىرىم، جەڭلەردە يېڭىپ كەلدىم مەن،
چۈشىسىمۇ نى ئېغىر كۈنلەر بېشىمغا.
كەلدىم مەن ئۆلۈمنى داغدا قالدۇرۇپ،
چاڭمۇ قوندۇرماستىن قارا قېشىمغا...

جەڭلەردە ئوق تېگىپ ئۆلگەن ئېدىم مەن،
مۆجىزە بولىدە قايتا تىرىلدىم...
مېنى ئۆلۈملەردىن ئامان قالدۇرغان،
مەشۇغۇم، ئۇ سېنىڭ ساپ مۇھەببىتىڭ!

سەن ئەمدى قۇۋانغىن، دىلبىرىم مېنىڭ،
غەم سايە سالالماس ئايدەك يۈزەڭگە.
خوشاللىق ياشلىرى تىزىلار بۇگۈن،
بەختتىن چاقنىغان قارا كۆزۈڭگە!

1945 - 1948 - ۋىللار، ماناس - شىخۇ - يەنسىخەي.



غەزەللىر*

شائىر دوستۇمغا

ياتما شائىر، سەيرىتىپ ئۇچماققا پەرۋاز، قاق قانات،
دەۋرىمىز يۈكسەك زامانە ئالغا ئىنتىلگەن ھايات!
بىل غەنمەت، تىرىلىش ھەم تەۋرىنىشنىڭ پەيتى بۇ،
چىقما جەڭ مەيدانىدىن تا، ۋەتىنىڭ بولماي ئازات.
ئالغا باس، دادىل قەدەملەر بىرلە ئىستىقبالغا ژۇر،
يوللىرىڭنى توسسىمۇ، ھەر قانچە مۇشكۈل تىلىسمات!
ئەل ئۇچۇن چەككەن جاپالار بىلىنۇر راھەت ساڭا،
گەر كۆرەش مەيدانىدا بولسا، شىجائەت - ئىجتىھات.
سەن ئەگەر خەلقىڭنى توغرا يولدا باشلاپ ژۇرمىسەڭ،
مىللىتىڭ مەھكۇم بولۇپ قالدۇر زۇلۇمدا مەڭگۈ بات!
شائىرىم سەنمۇ تىرىش، يازغىن كۆرەش ئەشئارىنى،
تاكى بولسۇن خەلقىمىزنىڭ كەلگۈسى پارلاق نىجات!


بار

ئايا دوستلار، بۇ ئالەمدە، سۈيەرگە مەڭگۈ يارىم بار،
ئاڭا سادىق بولۇپ ئۆتمەك ئۇچۇن ئەھدۇ - قارارىم بار.
رەقىپلەرنىڭ ئاياغىدا خاراپ بولمىش ئېسىل يۇرتلار،
ئېچىلماستىن غازاڭ بولغان، چىمەندە لەيلىزارىم بار.
كۆزىن ئاچسۇن ئۇ مەلئۇنلار، بېغىمدىن ئايىغىن تارتسۇن،
ئاڭا قارشى سەپەردە مەن، قولۇمدا زولپىقارم بار!
مېنىڭ ئازات ئاۋازىمنى ئىگىز تاغلار تورالمايدۇ،
بۇلۇتلارنى يېرىپ ئۆتكەن جاراڭلىق خوش سادارىم بار.
ئايا ئۇچقۇن سېغىنساڭمۇ ئۈمىتنى ئۈزمىگىن ياردىن،
ۋىسالىغا يېتەرمەن - دەپ يولىدا ئىنتىزارم بار!

جانان بىلەن

ئەي، ۋەتەن ئىشقىڭ سېنىڭ جىسمىمغا كىردى جان بىلەن،
مەن سېنى سۇيىدۇم، ياراتتىم ئەڭ تازا ۋىجدان بىلەن.
تازا ئىشقىڭ نۇر بولۇپ، كىردى ژۇرەكىمگە مېنىڭ،
بار ۋۇجۇدىم ئورىۋالدى، سوۋۇماس گۈلخان بىلەن.
بىر ئۆمۈر ئاشىق بولۇپان سۇيىدۇم ئەي خەلقىم سېنى،
ئۆمۈرۈم ئۆتسۇن جاھاندا، شۇ تازا ئىمان بىلەن.
ئەي ۋەتىنىم، سەندىن ئۆزگە سۈيگىنىم يوقدۇر مېنىڭ،
نېمە ئارمان ئۆمرۈم ئۆتسە، سەن كەبى جانان بىلەن.

(* ۋۇقۇرىدىكى غەزەللىر 1948 - ۋىلى يازدا
«ئىنقىلاۋى شەرقى تۇركىستان» ۋە «ئالغا» گېزىتلىرىدە ئېلان قىلىنغان.)



ئازات ۋە تەن ھەققىدە ناخشىلار*

(نوپاس ئىنقىلاۋىنىڭ 4 ۋىللىغى مۇناسىۋىتى بىلەن)

1

سەھەر شېرىن ئۇيىقىدا ياتساڭ،
قەلبىڭنى بىر كۆي تەۋرىتىدۇ.
بۇ كۆي بىلسەڭ سائادەت كۆيى،
ئېيتساڭ جېنىڭ ياشناپ كېتىدۇ...
ئازات ئەلدە ياشىغىنىڭنى،
سېزىپ ھەر تاڭ خوشال تۇرسەن.
تېتىكلىنىپ، يېڭى تۆمۈر ۋە
يېڭى ئىشنى قارشى ئالسەن!
ياشاش قىزىق بۇنداق تۆمۈردە،
ھايات ساڭا كۈندە بەزمە - توي.
ياشاش ئىشقى قىزدۇرۇپ تەننى،
ئۇرىڭىڭدە كۆي ئاقىدۇ كۆي...
ئىلى - مېنىڭ ئانا ۋە تىنىم،
قوينۇڭ ئاۋات، ئەللىرىڭ ئازات.
قۇچىڭدا ياشايمەن كۈلۈپ،
نېمە دېگەن شېرىن بۇ ھايات!
ئازات ۋە تەن، سەندە ياشسام،
بەخت كۆيى تەۋرىتىدۇ...
قۇچىڭغا ئەركىلەپ ئۈتكەن،
بىر كۈنىڭگە نېمە يېتىدۇ؟!
ئەي، ۋە تىنىم، سەندە تۇغۇلۇپ،
مېھرىڭ ئىچكەن بولمىسام ئەگەر.
مېنىڭ دۇنيادا ئادەم بولۇپ،
ياشىغىم بولاتتى بىكار...
ئىلى، سەندىن كەتسەممۇ ئىراق،
ئانام سەن - دەپ ياد ئېيتىپ ژۇردۇم.
كۈندۈزلىرى سېنى سېغىنىسام،
كېچىلىرى چۇشۇمدە كۆردۈم...
ئەي ۋە تىنىم، پۈتكۈل ئۆمرۈمدە،
ئاشىق بولۇپ سېنى سۆيۈمەن.
مەيلى كۆرەي، مەيلى كۆرەلمەي،
شېرىن ئوتلىرىڭدا كۆيۈمەن!
ئۆلسەم جىسىم چەتلەردە ئەمەس،
ئانا يۇرتىڭ باغرىدا قالسۇن.
مۇھەببەتنىڭ ئۈچمەس يالقۇنى،
قەبرەمدىمۇ لوغۇلداپ يانسۇن!

ئۇيغۇرستان - ئازات ۋە تىنىم،
داڭق ۋە تىنى، شانلار ۋە تىنى...
يەر يۈزىنىڭ جەننەت بېغى بۇ،
بەخت ۋە تىنى ھۇرلەر ۋە تىنى...
تەبىئىتى گۈزەل بۇ ئەلنىڭ،
ئاپپاق قارغا كۆمۈلگەن قىش بار،
دىلدا شېرىن ھىسلار ئۇيغىتىپ،
يەلپۈندۈ ياپ - يېشىل باھار.
گۈلچىچەككە ئورالغاندا ياز،
كۆكۈللەر شات يايىراپ كېتىدۇ.
چىمەنلەرگە مەدھىيە ئوقۇپ
بۇلبۇللىرى سايراپ كېتىدۇ.
ياقۇت ياپراقلىرى تۆككەن كۈز،
شاخلىرىدىن بېرىدۇ ھەسەل.
بىلىمىدىم مەن يورۇق ئالەمدە
ئەل بارمىكىن بۇ ئىچىلىك گۈزەل؟
نېمىسىنى ئېيتاي، بۇ ئەلنىڭ،
خىيالىدىكى جەننەتنىڭ ئۆزى.
ئەغمە ياكراپ، كۈيلەر جاراڭلاپ،
سايراپ تۇرار كېچە - كۈندۈزى.
سەھەر تۇرۇپ ھۆسنىگە باقساڭ،
گۈزەللىككە كۆز قامشىدۇ.
خوشاللىغىڭ سىغماي ژۇرەككە،
كۆزلىرىڭگە ياش يامشىدۇ.
مۇندا يوقدۇر قايغۇ ۋە ئەلەم،
ژۇرەكلەرنى ئەزگەن نادامەت.
بۇ ۋە تەندە مەڭگۈ يوقالغان،
ھوقوقسىزلىق دېگەن كاساپەت!
ئەگە بارساڭ ئۆز ئۆيۈڭدە سەن،
ۋە تەن ساڭا شەپقەتلىك ئانا.
تېتىكلىنىپ قانچە ئىشلىسەڭ،
ئىش مېھرىگە تويمىيسەن يانا.
ھارساڭ ئۇنىڭ مېھرىۋان-ئىسسىق،
باغرىغا باش قويۇپ ياتسەن.
ئۇنىڭ ژۇرەك سوقىشىنى ئاڭلاپ،
تاتلىق ئۇيغۇغا كېتىپ قالسەن!

1948 - ۋىل، ئىيۇل، يەنسىخەي.

* (ئازات ۋە تەن - ئازات بولغان 3 ۋىلايەتنى نەزەردە تۇتىدۇ.)

2

(مۇسەددەس)

ئوت شائىرمەن، ژۇرىكىمدە يالقۇنلىرىم بار،
ئىلھامىمدا دەريا - دەريا دولقۇنلىرىم بار.
تاڭ نۇرىدەك قىزىق، تازا ھىسلىرىم بىلەن،
ئەي ۋەتىنىم، ساڭا ئاتاپ، ناخشا ئېيتقۇم بار.
ۋەتىنىم - دەپ ناخشا ئېيتسام خۇش ئاۋازىم بار،
ئاۋازىمغا تەڭكەش قىلغان خوشال سازىم بار.
ئۇيغۇرستان! - نامىڭ تىلغا ئالسام ھەر قاچان،
ژۇرىكىمدە ئۇيغىنىدۇ، سۇيىكى، ھاياجان!
ساڭا دېگەن ساپ مۇھەببەت، ئوتلۇق ھارارەت،
ۋۇجۇدىمغا كۈچ بىرىدۇ، ژۇرەككە دەرمان.
دۇنياغا تەڭ قىلمايدىغان شانلىق ئېلىم بار،
پەخىرلەنسەم ئەرزىيدىغان قۇتلۇق يېرىم بار!
ئەي ۋەتىنىم، بىر زامانلار سەن ئېدىڭ بىمار،
كەلگۈندىلەر ئەزىز ئېدى، ئۆز بالىلىرىڭ خار.
نەچچە مەرتە كۈرەشلەرگە چىقسىمۇ خەلقىڭ،
ھامان شۇنداق ئۆتەر ئېدى ئايىلار ۋە ۋىللار.
ئەشۇ قارا زامانلارغا نەپرەت ئۇچۇم بار،
ئاسارەتنى كۆككە ئاتار قۇدرەت كۇچۇم بار.
ئاسمىنىڭدا چاقتى چاقماق، كۈرۈلدەپ بوران،
ئېزىلگەن ئەل دولقۇنلىنىپ، كۆتەردى ئىسيان.
زورلۇق - زۇلۇم دۇنياسىغا يالقۇنلار چېچىپ،
ئاتتى نىلقا تاغلىرىدىن غەزەپلىك ۋولقان!
ۋەتىنىمدە يورۇپ ئاتقان، قۇتلۇق تېڭىم بار،
ئاشۇ تاڭدا تۈرەلگەن ھۇر - ئازات ئېلىم بار.
قۇل ئېدۇق بىز، ئازات خەلىق بولۇپ تۇغۇلدۇق،
چېلىشلاردا ئۇلغايىدۇق بىز قۇدرەتكە تولدۇق.
ئەجداتلارنىڭ ئارزۇسىغا يېتىپ بىر يولى،
ئازات شەرقى تۈركىستان - دەپ ئەلگە تونۇلدۇق.
مېنىڭ ئازات ئەللىرىمنىڭ ئەۋزەللىكى بار،
يەر يۈزىدە تەڭدىشى يوق كۈزەللىكى بار.
ئازات ئېلىم قۇياش ئوخشاش نۇرلاپ بارىدۇ،
كۈندىن كۈنگە كامال تېپىپ، گۈللەپ بارىدۇ.
ئۇچرىغان توسقۇنلارنى يېڭىپ، ئىلگىرلەپ،
مۇستەقىللىق پەللىسىگە ئۆرلەپ بارىدۇ.
قانات قىقىپ ئورلەۋاتقان شانلىق ئېلىم بار،
ئۇنى ئالغا باشلاۋاتقان دانىشلىرىم بار!

1948 - ۋىل، ئاۋگۇست، يەنسىخەي.



نويابر شەنگە مۇسەددەس

(نويابر ئىنقىلاۋىنىڭ 4 ۋىللىق تويىغا بېغىشلايمەن)

كۈلدۈر قاراس چاقماق چېقىپ ئوتلار يانغاندا،
شۇۋۇرغانلىق قارا بوران ئۈرۈپ تۇرغاندا،
شىرلار كەبى نەرە تارتىپ جەڭگە ئاتلاندىق،
زورلۇق - زۇلۇم قايناپ تېشىپ ئەۋىج ئالغاندا.

تەڭرىتاغدا چاقتى چاقماق، ئېتىلدى ۋولقان،
زالىملارنىڭ تاجۇ - تەختى بولدى كۈل تالقان!

باسقۇنچىنىڭ سەلتەنەتلىك تەختىن غۇلاتتۇق،
مۇستەملىكە قورغىنىنى كۆكلەرگە ئاتتۇق.
قاراڭغۇلۇق ھۆكۈم سۈرگەن قالاق بىر ئەلدە،
پارلاپ تۇرغان لاۋھە ياڭلىق بوستان ياراتتۇق!

نويابرنىڭ تېڭى ئاتتى، چىقتى نۇر قۇياش،
مەھكۇم مىللەت ئۆز ئېلىگە ئۆزى بولدى ياش!

بەختىمىزنى كۆرەلمىگەن ئەسلى دۈشمەنلەر،
ۋەخشىيانە ھۇجۇم قىلىپ كىرىپ كەلدىلەر،
كۆكرەكنى قالقان قىلىپ ۋەتەن قوغدىدۇق،
ئالتاي، ساۋەن تاغلىرىدا قىزدى جەڭلەر!

كۆرەشلەردە يېنىپ تۇرغان يالقۇن ئوت بولدۇق،
ياۋ سېپىنى تىتىپ تاشلار بولات ئوق بولدۇق!

بىر ۋەتەندە ياشاپ كەلگەن خەلىقلەر ھەمدەم،
قېرىنداشلىق رىشتى بىلەن باغلاندى مەھكەم،
دوستلۇق گىمىنى ۋاقىرايمۇ بار ئاۋاز بىلەن،
چۈنكى بىزنىڭ ئىرادىمىز پولاتتىن مەھكەم.

نازات ئەل بىز، ئەركىمىزنىڭ شاھان شاھى بىز،
بەخت سائادەت ئاسمىنىڭ يورۇق ماھى بىز!

ۋەتەنىمىدە نۇر چاچىدۇ سائادەتلىك كۈن،
لېكىن يەتتە ۋىلايەتتە تېخى قارا تۈن،
ئىشىنىمەن، ئاشۇ قارا تۈنلەرنى سۈرۈپ،
ئۇ يەردىمۇ تاڭ ئاتىدۇ، مۇقەررەر ئۇ كۈن،

ئۇيغان ئېلىم، قوزغال ئېلىم، ئۆركەشلە ھامان،
ئۇيغۇرستان ۋەتەنىمىدە بولسۇن ھۇر زامان!

1948 - ۋىل، نويابر.

ھۇر ۋەتەننىڭ ئوغللىمەن

يەر يۈزىگە داڭقى كەتكەن داڭلىق ئەلنىڭ ئوغللىمەن،
شۆھرىتى ئالەمگە مەشھۇر، شانلىق ئەلنىڭ ئوغللىمەن.
كۆللىنىپ تۇرغان باراقسان باغلىق ئەلنىڭ ئوغللىمەن،
پارلىغان خۇرشىدى ئاسمان ياكلىغ ئەلنىڭ ئوغللىمەن.

ئۇيغۇرستان! دەپ ئېلىم بار، ماختىسام ماختانغىدەك،
- مانا مېنىڭ ۋەتىنىم! - دەپ ئېيتسا دىل شاتلانغىدەك.
مەرت ئوغۇل، بەرنا قىزى بار، سۆيسە ۋۇرەك قانغىدەك،
قانچە ئېيتسام تۈگمەس، سۇمباتلىق ئەلنىڭ ئوغللىمەن.

بۇ جاھاندا بارمىكس، مېنىڭ ئېلىمدەك ھۇر ۋەتەن،
خەلقى شات، قوينى ئاۋات، ئاسمانى نۇر ۋەتەن.
بايلىغى، كۆزەللىكىلە، بارچىگە مەنزۇر ۋەتەن،
بەخت كۆيى ياكرىغان كوشاتلىق ئەلنىڭ ئوغللىمەن.

ۋەتىنىم - ئالتۇن دىيارىم، سۆيگىنىم، جانىم مېنىڭ،
ئىپتىخارىم، كۈچ مادارىم، شاۋكىتىم، شانىم مېنىڭ.
شۇ ۋەتەن قوينىدا قۇتتى ئەركە دەۋرانىم مېنىڭ،
جانغا ئىشىق ئوتىنى ياققان، مەشۇق ئەلنىڭ ئوغللىمەن.

قارا زۇلمەت قاپلىغاندا، ۋەتىنىمنى بىر زامان،
چاقتى چاقماق، تەۋرىدى يەر، ئۇردى غەزەپلىك بوران.
قارا تۇنلەرنى سۇرۇبان، ئاتتى نوبابىدا تاڭ،
نازاتلىقنىڭ، تېڭى ئاتقان، تاڭلىق ئەلنىڭ ئوغللىمەن!

ئېلىخانئۆرەم چىقىپ مۇنبەرگە خەلقىم ئالدىدا،
ئىلى نازات بولدى - دەپ قىلدى ئالەمگە جاكا.
خۇش بولۇپ شاتلاندى خەلقىم، ياكرىدى نەغمە - ناۋا،
يېڭى دۇنيانى ياراتقان قۇتلۇق ئەلنىڭ ئوغللىمەن.

ئىنقىلاپنىڭ قاينىمىدا تۇغۇلۇپ ئۆسكەشكە بىز،
مەلئەنەت ياۋىنى يوقاتتۇق، كۆيدۈرۈپ ئاتەشتە بىز،
ئەمدىلا تۆرت ياشقا كىردۇق، يەنە ھەم ئۆرلەشتە بىز،
بەختىيار زامان ياراتقان خالىق ئەلنىڭ ئوغللىمەن!
1948 - ۋىل، نوبابىر.

شەپقەتلىك، قۇچىغىنى ئېچىپ ماڭا،
ھۇر - نازادە باغلىرىنى كەزدۈرمەكتە!

كۆز تاشلىسام ئەگەر ۋەتەن تارىخىغا،
ھەر بېتىدە ئۆچمەيدىغان شاننى كۆردۈم.
ئاسيانىڭ ھاكىمى دەپ ئاتاق ئالغان،
ئوغۇزخان ھەم بايانچۇردەك خاننى كۆردۈم.

بىلىدىم شۇندا، ئۇيغۇر ئېلىم - قۇتلۇق ماكان،
مېنىڭ باتۇر ئەجداتلىرىم رۇزىغارى...
شۇ قەھرىمان ئاتىلاردىن مىراس قالغان،
ئەمگەك بىلەن ئاۋات قىلغان گۈلستانى...

ئوتلۇق قەسەم*

مەن تۇغۇلۇپ كۆزۈم ئاچتىم بۇ ۋەتەندە،
رىزىم بولدى ئېلىمنىڭ ناز - نېمەتلىرى...
جىسمىم ۋەتەن تۇپرىغىدىن تۈرەلگەندۇر،
تامچە قېنىم - ۋەتەننىڭ ئاب - شەرىپەتلىرى...

يادىمدا بار، مېنىڭ ياشلىق ژۇرىگىمدە،
يالقۇنلىنىپ يانغان ئېدى ۋەتەن ئىشقى...
- ۋەتىنىم! - دەپ تىلىم چىققان يۈگىگىمدە،
ئاق سۈت بىلەن سىڭگەن ماڭا ئۇنىڭ مېھرى!

ئۇيغۇرستان - ئەڭ قەدىرلىك ئانام مېنىڭ،
مېھرى بىلەن مېنى نازلاپ ئۆستۈرمەكتە.

ھەلىمەگە مەدھىيە *

ئايا دوستلار، كۆزەللىكنى سۆيمەس بىر ئىنسان بارمۇ؟
 كۆزەللىكتىن دىلى خۇش بولمىغان ئالەمدە جان بارمۇ؟
 كۆزەللىكنى سىزىشقا قايسى رەسسام بولمىغان ئاشنا؟
 كۆزەللىكنى يېزىشقا قايسى شائىر بولمىغان تەشنا؟
 كۆزەللىك ھەم لىۋەنلىكنىڭ پىرى ئەرمىش ھەلىمە قىز،
 ئاكا مەدھى ئوقۇپ مەنمۇ ئەزىم يازدىم، كۆرۈڭچۇ سىز.
 * * *

ئېچىلدى پەردە بىردىنلا، كۆرۈندى سەھنە ئازادە،
 ئۇنىڭ ئارتىدا ئورمانباغ - يەتسىخەي كۆزەل ۋادە.
 چىقىپ سەھنىگە بىر قىزچاق، سالام تەزىم بىجا قىلدى،
 مۇنايم ئېگىلىپ ئاستا، ئىلىپ قەددىنى يا قىلدى.
 ئۇنىڭ ھۆسنى - كۆزەل رەنا، نازۇك - ئەۋرىشىم بىر ھال،
 كۆزى چولپان، قېشى يادۇر، سۇمبۇل چاچلىرى تال - تال.
 مۇنايم بىر يېنىك ھەرىكەت بىلەن قىز قايرىلىپ تۇردى،
 يېقىملىق بىر تەبەسسۇم ئەيلىگەچ پەرۋاز قىلىپ يۇردى.
 ئۇزۇن ئۆتمەي «سابا» نىڭ مەرغۇلى بىرلە چېلىندى ساز،
 مۇقامغا جۆر بولۇپ ئاستا جاراكلاپ كەتتى خۇش ئاۋاز:
 «سابا يۈرگىن، سالامىنى يېتۈرگىن كويى دىلدارە،
 پەرىشان خاتىرەمدىن ئەرىز قىل ئەي نازىنىن يارە...»
 كۆتەردى قىز ئاۋازىنى، جاراكلاپ كەتتى ئورمانباغ.
 «سابا» نىڭ قانئىتى بىرلەن، ئۇچۇپ بولدى كۆڭۈللەر چاغ!
 موزىكا پەددىسى يۆتكەپ، شوخ كويىگە چېلىندى ساز،
 ھەلىمە قىزمۇ جۆر بولۇپ، سايراپ كەتتى خۇش ئاۋاز.
 - «ۋەتەننىڭ ياش گۈلىدۇرمىز، ئېچىلىمىز، يايىرايمىز،
 سائادەت بۇلىدۇرمىز، نازات گۈلىشەندە سايرايىمىز!»
 بۇ ناخشىنى ئېيتقان قىز ئۆزى ھەم گۈلگە ئوخشاتتى،
 جاراكلىق خۇش ئاۋازى ھەم گويىا بۇلىۋالغا ئوخشاتتى.
 ئوماق تازىم قىلىپ قىزچاق كۆزەلەردىن ئىراقلاشتى،
 ئۇ سەھنە يۇلتۇزى كۆزدىن غايىپ بولدىدە قاچتى!
 - تەسەددۇق، ئەي كۆزەل قىزچاق، ماھارىتىڭگە مىڭ ئالقىش،
 سەنئەت بابىدا يەتكەن كامالىتىڭگە مىڭ ئالقىش! -
 دېگەن ئىزكۈتلىك بىرلەن، تاماشا ئەھلى تارقالدى،
 ھەممىنىڭ كۆڭلىدە ئوتلۇق «ھەلىمە» دېگەن نام قالدى!

1949 - ۋىل، ئاپرېل.

* (1949 - ۋىلى 8 ئاپرېل كۈنى مىللىي ئارمىيە قۇرۇلغانلىقىنىڭ 4 ۋىللىغى مۇناسىۋىتى بىلەن نازات 3 ۋىلايەتنىڭ سەنئەتچىلىرى ئالدىنقى سەپكە كېلىپ، جەنۇبى - ئىفتىخارلەرگە ئويۇن كۆرسەتتى. شۇ چاغدا ساۋەن ناھىيەلىك سەنئەت ئىزمىكى تەركىبىدە كەلگەن ياش ئارتىسكا ھەلىمە قىز ئىئۇز ماھارىتى بىلەن ھەممىنى قايىل قىلدى. بۇ شىئېر ئەينە شۇ قىزغا بېقىلىنىپ يېزىلغان ئېدى.

ئىفستور.

ئەينە مېنىڭ كۆز ئالدىمدا يېقىن ئۆتمۈش،
 ۋەتەن ئۇچۇن كۆرەش قىلغان ئۇلۇق ئەرلەر.
 رەقىپلەرگە قەھرى ئوتلۇق، قەلبى خۇرۇش،
 جاھانگىرخان، سادىر كەبى قەيسەرلەر...

باتۇر ئەرلەر كۆرەشلەردە بولسا قۇربان،
 ساپ قانلىرى دولقۇن ئۇرۇپ يەردە ئاققان.
 قىلىچ - قالقان، ساۋۇتلىرى چۆلدە قىلىپ،
 مىنگەن ئېتى كوككە كىشەپ، پىغان قىلغان!

ۋۇجودىدا يوقمۇ شۇنداق كۆرەشچان قان،
 نېمە ئۇچۇن ياۋۇزلارغا قۇل ئىمىشمەن؟
 دېدىم شۇندا، نەرە تارتتىم: - ئېلىم ئۇيغان،
 ئەلنى نازات قىلماق ئۇچۇن چېلىشقىن سەن!

ئات ئويىنىتىپ، قىلىچىمنى يالترىلىتىپ،
 ۋەتەن ھەققى كىردىم كۆرەش مەيدانىغا.
 نى قەھرىمان مەرت ۋىگىتلەر شېھىت بولدى،
 ئات ئۇزدۇرۇپ قىزىل قانلار دەرياسىدا!

ئەينە ھازىر ئاڭلىنىدۇ، تاغلار ئارا،
 شېھىتلەرنىڭ قەۋرىسىدىن مۇڭلۇق ئاۋاز.
 «ياۋ قولىدا خار بولغان ئىست، خەلقىم!» -
 دەپ ھەمىشە ھەسرەت چىكەر روھى پەرۋاز!

ئاڭلىغاندا يەر ئاستىدىن بۇ ئاۋازنى،
 سەسكىنىپ بىر كۆزۈم ئاچتىم غەيرەت بىلەن.
 نازاپ چەككەن مىللىتىمنىڭ ناھۇ - زارى،
 ئاڭلانغاندا چىدالمىدىم، ئاقەت بىلەن!

شۇنىڭ ئۇچۇن يەنە جەڭگە ئىنتىلدىم مەن،
 سانسىز قەبىغى ياۋ ئۈستىگە ئاتنى سالىدىم.
 مىراس قىلىپ بوۋام تۇتقان زۇلپىقارنى،
 يەردە ياتقان ئېسىل قولىغا ئالدىم!

سۆيگەن ئانا يۇرتۇم ئۇچۇن كۆرەشلەردە
 ئۆلسەم ئەگەر ئارمىنىم يوق، شات كېتەرمەن.
 ۋەتەن ئۇچۇن كۆرەشلەردە ئۆتەر ئۆمرۈم،
 ئۆلگەندىمۇ ۋەتەننىمى ياد ئېتەرمەن!

ئەگەر ئۆلمەي ئامان بولسام ئۆزەم تەييار،
 ئۇيغۇرۇمنىڭ بەختى ئۇچۇن جان بېرىمەن...
 شۇ چاغدىمۇ ئىنتىقامم ئېلىڭلار! - دەپ،
 ئەۋلادىمنى كۆرەشلەرگە چاقىرىمەن!

قەسىم شۇ: ئات ئۈستىدىن چۈشمىگەيمەن،
 تاكى ياۋۇز شۇم رەقىپلەر پۈتمىگۈنچە...
 قىلىچىم قىنىغا ھەم سېلىنمايدۇ،
 ئۇيغۇرستان ئېلىم نازات بولمىغۇنچە!

* (بۇ شىئېر - «ئىتىپاق» ژۇرنىلىنىڭ
 1949 - ۋىلى 4 - سانغا بېسىلغان)

شائىر دوستۇمغا*

شائىر دوستۇم، ساڭا يازدىم دوستلۇق مەسلەھەت،
مەسلەھەتتىنمۇ ئۇرۇڭىڭدە ساقلارسەن ئەبەت،
شائىرلىق - بۇ دۇنيادا ئەڭ شەرەپلىك نام،
بىراق، ھەقىقىي شائىر بولۇش ئەمەس، ئاسان!
شائىرلىق - ئۇ بازاردىكى تىجارەت ئەمەس،
پادىشاغا قىلىدىغان خوشامەت ئەمەس.
شائىر دېمەك - ئادالەتنىڭ جەڭچىسى دېمەك،
شائىر دېمەك - ھەقىقەتنىڭ چارچىسى دېمەك!
بۇيۇك غايە، كۆرەشچان روھ، سۇنماس ئىرادە،
شائىر ئۇچۇن ئالدىنقى شەرت، بۇ ئۈچ نىشانە.
مۇھەببەت ۋە نەپەتنى ئېنىق ئايرىماق،
ئەلنىڭ ئۈرەك مۇڭلىرىنى كۆيلەپ سايىرماق.
ئەي شائىرىم، بولاي دېسەڭ ئەلگە سۇيۇملۇك،
ئەۋەل بولغىن ۋە تەنپەرۋەر ئەلگە كۆيۈملۈك.
ئۇرۇڭىڭدە قۇياش بولۇپ يانسۇن مەسلىڭىڭ،
شۇ مەسلەكتىن باشلانغۇن قەلەمكە شىلىڭىڭ.
ھەر ئەشئارىڭ خەلقىڭگە نۇر ماياك بولسۇن،
ئۇ دۇشمەنگە ئەجەللىك سىنارىياد بولسۇن.
كەلسە خەلقىڭ بېشىغا قايغۇ - پالاكەت،
سەنمۇ كۆرەش مەيدانىدا بولغىن شۇ سائەت.
شىئېرلىرىڭ سىڭنال بولۇپ ئەلنى ئۇيغاتسۇن،
ئۆلۈك تەنگە جان كىرگۈزۈپ، جەڭگە قوزغاتسۇن.
كۆزلىرىڭدىن ئوت چاقىنسۇن، قەلبىڭدىن لاۋا،
قەدىمىڭدىن يەر تىترىسۇن، قەھرىڭدىن ساما.
توم كىتاپلار ھەيۋەتلىك كالوننا بولسۇن،
يەر جاھاننى گۈلدۈرلىتىپ، كۆرەشكە ماڭسۇن.
ھەر شىئېرىڭ جەڭچى بولۇپ جەڭگە ئېتىلسۇن،
دۈگەتلىرىڭ بومبا بولۇپ ياۋغا يېرىلسۇن!
كۆپلىتىلىرىڭ گرانات بوپ دۇشمەننى قىرسۇن،
مىسرالىرىڭ ياۋ كوكسىگە قادىلىپ تۇرسۇن.
دۇشمىنىڭنى تار - مار قىلىپ جەڭدە ئەي سەرۋاز،
قايتقىنىڭدا شانلىق يېڭىش ماركىلىرىنى ياز!
تېچلىقتا سەن ئەلنى باشلا ئىجات - ئەمگەككە
ئەمگەك قىلىپ يۇرتىمىزنى گۈللەندۈرمەككە.
خوراپات ۋە جاھالەتكە پولات نەيزە ئۇر،
تەرەققىيات يۇرىشىدە دايم ئالدا تۇر...
سېنىڭ شىئېر - داستانىڭدىن كۈچ - قوۋەت ئېلىپ،
ئانا خەلقىڭ بەختتىن كۆلسۇن بىر قىلىپ...
شۇندا دوستۇم، ئەۋلاتلىرىڭ سېنى ياقتايدۇ،
شائىرىم - دەپ ئۇرۇڭىڭگە تېڭىپ ساقتايدۇ...
بۇگۈن ۋە تەن ئاسمىنىدا ياكىرسا سازلىق،
ئەۋلاتلارغا ئەلبۇم بولۇپ قالار ئاۋازىڭ!

* مەن بۇ شىئېرنى 1949 - ۋىلى يازدا، خىتاي كوممۇنىستلىرى كېلىش ھارپىسىدا يېزىپ، شائىر دوستۇم خېلىل ھەمرايىچۇقا تەغدىم قىلغان ئىدىم. ئەپسۇسكى، ئۇ بىر ۋىلدىن كېيىنلا خىتايغا خوشامەت قىلىپ «ئازات زامان» ناخشا تېكىستىنى يازدى.

گۈزەل تەلكە*

ئام، بۇ ئىلى ۋادىسىدىن ئايرىلىپ كەتكەن ئېدىم،
ئارىدىن ئۈچ ۋىل ئۆتۈپ، قايتۇردى مېنى تەغدىرىم.
ئاق ئىلاندەك سۈزۈلۈپ ياتار ئېدى ئىلى يولى،
سول يېقىمدا چۆل ئىدىر بار، ئوڭ يېقىم سايرام كۆلى.
سايرىمىم دولقۇن ئۇرۇپ، بىر توختىماي چاپقىلىر،
ئۇنىڭ ھەر - بىر دولقۇنىدىن نە قىسسىلەر ئاڭلىنىر!
ئەتراپى بۇك باراقسان، يەرلىرى مۇنبەت ئۇنىڭ،
تاغلىرى بۇك قارىغايزار، يايلىغى - جەننەت ئۇنىڭ.
يايلىغىدا يېپىلىپ ۋۇرگەن كۆپ چارۋا مېلى بار،
ئۇندا يايىراپ ئوينىغان، ئۇيغۇرۇ - قازاق ئېلى بار،
ئالدىمىزدا مەغرۇپتىن مەشرۇققا سوزۇلۇپ،
تەلكە تېغى تۇرىدۇ ياپ - يېشىل ئورمان بولۇپ.
ئاق بۇلۇتلارنى سۇيۇپ تۇرماقتا يوكسەك چوققىلار،
يان باغرىدا يايىرىشىپ ۋۇرمەكتە ئارقار، بۇغىلار.
سېپىرلىق بىر مۆجىزىدەك كۆرۈنسە ئۇ يۇكسەكلىرى،
كۈل - چېچەككە پۇركىنىپ ياتماقتا پەس ئېتەكلىرى.
تاغلىرىدا سايرىشىپ چاڭ كەلتۈرەر كەكلىك، ئۇلار،
سايلىرىدا شاقىراپ شوخ ئاقىدۇ زۇمرەت سۇلار.
ھەر چېچەك، ھەر - بىر گىياسى تۇيۇلىدۇ ئۆز بولۇپ،
مۆلدۈرلىگەن بۇلاقلىرى قارايدۇ مىڭ كۆز بولۇپ.
كۈلگە قونغان تامچىلار - خۇددى سىمپىنىڭ دانىسى،
ساپ ھاۋا، سۇزۇك سۈيى - دەرتلىك ۋۇرەكنىڭ دارىسى.
مەن قارايمەن تەلكىنىڭ كۈل ھۆسنىگە يېنىپ - يېنىپ،
يېتىۋالسام دەيمەن ئۇنى بىر كېچە ياغاش ئېتىپ!
گۈزەل تەلكە سېنى كۆردۈم، ۋىسالىڭگە قانمىدىم،
بىر كېچە مېھمان بولۇپ قوينۇڭدا ھەم قالالمىدىم!
سەن مېنىڭ دۇنيادا تاپقان ئەڭ مۇقەددەس كۆرىگىم،
مەن كېلىپ كەتتىم لېكىن، قوينۇڭدا قالدى ۋۇرىگىم!
ۋەتىنىمگە داڭقى كەتكەن كۈل - گۈلىستان تەلكە سەن،
يەر يۇزىنىڭ جەننىتى - چىندوسى ئەدنان بەلكى سەن!

مەن تەلكە داۋىنىدىن بىرىنچى قېتىم 1946 - ۋىلى نوپاردا مىللىي ئارمىيەگە كېتىپ بارغاندا ئۆتكەن
ئېدىم. ئىككىنچى قېتىم 1949 - ۋىلى ئىيۇندا ئىلىغا قايتقان ۋاقتىمدا ئۆتتۈم. بىراق، بۇ قېتىم ئەركىن پۇخرا
بولۇپ ئەمەس، «خىتاي كوممۇنىستلىرىغا قوشۇلمايمىز» - دەپ، سىياسىي تەشكىلات قۇرغانلىقىم ئۈچۈن، رازۋىت
بۆلۈمى تەرىپىدىن توتقۇن قىلىنغان، ھۇقۇقسىز مەھبۇس ھالىتىدە ئۆتتۈم. تەلكىنىڭ ياكى كەكساينىڭ باغرىدا
«بىر كېچە مېھمان بولالمىدىم» دېگەننىڭ سەۋەۋى ئەينە شۇ.

ئىلى شەنگە ئۈچ شىئېرى

ئىلى

ۋادىلىرى ياپ - يېشىل، ئېتىزلىرى سالا - سالا،
باغلىرى ئالما، ئۇرۇك، شەرۋەت شارابىدۇر ئىلى.
«شەرقىي تۈركىستان ئاۋازى» ھەمدە «بىلىم يۇرتى» بار،
مەرىپەت ئۇرىن تاراتقان، تاڭ شەپقەتلىرى ئىلى.
ئىلىنىڭ ھەر ئوغلى سازەندە، ھەر قىزى ئۇسۇلچىدۇر،
ناخشا - كۈيلەر ياڭرىغان، سەنئەت سازابىدۇر ئىلى.
بۇ جاھالدا بارمىكىن، ئىلىدەك ئېسىل ماكان،
خەلقىمىزنىڭ ماختان ئەتكەن كېتىخارىدۇر ئىلى!
سېنى كۈيلەپ سايرىغاندى نازىمى - قاشىلىرىڭ،
«ئۇچقۇن» كەبى شائىرلارنىڭ ئىلھام بۇلاغىدۇر ئىلى!

كۈل ماكانىدۇر ئىلى، گۈللەر ماكانىدۇر ئىلى،
ھۇر - نازادە ياشىغان ئەرلەر ماكانىدۇر ئىلى.
خەلقىمىزنىڭ ئەجرى بىرلەن گۈللىگەن ئالتۇن دىيار،
خۇش پېيىل. ئەمگەك سۆيەر، ئۇيغۇر ماكانىدۇر ئىلى.
ۋىكىتىلىرى ئارىسلاندۇر، تاغىنى تالقان ئەتكىدەك،
قىزلىرى بەرنا سۆيەت، ھۈرلەر ماكانىدۇر ئىلى.
يېرى مۇنبەت، سۈيى زۇمرەت، ساپ ھاۋاسى ياقۇۋەت،
باغرى كەڭ، قوينى ئاۋات، ئۆزلەر ماكانىدۇر ئىلى...

گۈزەل ئىلى

ئۇيغۇرستان - يەر بۇزىنىڭ گۈلزارى بىغى،
شۇ ئەلنىڭ بىر گۈلشىنى - گۈزەل ئىلى...
ئىلىخو - داڭقى كەتكەن ماكاندۇر بۇ،
دۇنيانىڭ جەننىتى - دەپ، بار تەرىپى!

ئىلىخو - ۋەتەننىڭ بىر يايلىغى،
قويندا تولۇپ تاشقان يەر يايلىغى.
ياشايدۇ خەلقى ئىناق، ئۆم، پاراۋان،
قېرىنداش - ئۇيغۇر، قازاق بار ئايىمغى!

ھەيۋەتلىك تەڭرى تېغى - ئاتىسىدۇر،
ئابرا، تەلەكە ئۇنىڭ ئانىسىدۇر.
ئىككىسى بۇشۇڭنى تەۋرىتىدۇ،
شامالار - ئۇنىڭ ئېيتقان ئەللىسىدۇر.

شەرىقتە سولتان ۋەيس مازارى بار،
غەربتە تۇغلۇق تۆمۈر ئاسارى بار.
قازانچى تاغلىرىدا، باياندايدا،
سادىرنىڭ قوشاق ئېيتقان سادارى بار!

ئىلىخو، ئىنقىلابنىڭ ئاستانى سەن،
خەلقىمنىڭ باراقتان گۈل بوستانى سەن.
تەرىپىڭنى ئېيتىشقا تىلىم يەتمەس،
شائىرلار قەلىمىنىڭ داستانى سەن.

كېلىمەن قۇچىغىغا قانات قېقىپ،
نى ئېغىر ژۇرۇشلەرنى باشتىن كېچىپ،
قارشى ئال ئوغلاننىڭ ئەزىز ئانام،
قاناي مەن، تۇپرىغىغا باغرىم يېقىپ.

ئەي ئىلى، ھۈرلەر ئېلى، نۇرلەر ئېلى،
ئەمگەكچان ھەم قەھرىمان ئەرلەر ئېلى،
ئۆس ھامان، ئۆرلەر ھامان، گۈللەر ھامان،
دۇنياغا داڭلىق كەتسۇن، گۈزەل ئىلى!

ئىلىغا قايتىش

قايدىسەن ئەي، مېنى بېقىپ ئۆستۈرگەن ئانا يېرىم،
بارمۇسەن ئەي، مېھرى ئىسسىق دوستلىرىم، قەرداشلىرىم.
تېخى يادىمدا مېنىڭ، قوينۇڭدا ئۆتكەن ياشلىغىم،
مېھرىڭدىن نۇر ئېمىپ، ياشنىغان كوڭۇل بېغىم.
سەندە مەن تۇرمۇشنىڭ ئاچچىق - چۇچۇڭنى تېتىدىم،
گاھى كۈلدۈم، گاھى چاغدا كوچىلاردا تېنىدىم...
چۇشسە بېشىمغا نازايىلار، سەن مەدەت بەردىڭ ماڭا،
خۇددى مۇشېت ئانىدەك قانىتىڭ كەردىڭ ماڭا.
شۇ سەۋەپ تارتقان نازايىلار ماڭا ھېچ كار قىلمىدى،
بالىلىق كۆڭلۈم سېنىڭ قوينىڭنى ئىنكار قىلمىدى...
يەنە يادىمدا، ئوقۇپ مەن تەرىپىتەلەر ئالغىنىم،
بۇ ھاياتقا كۆز ئېچىپ دۇنياغا نەزەر سالغىنىم!
باش ئېگىپ تۇرماي قارا تەغدىرگە، تۇرمۇش زەربىگە،
مەن ئۇسۇپ يەتتىم كۈدەكلىكتىن ئىككىلىك دەۋرىگە.
ئەي ئىلى، سېنىڭ مۇھەببەت يالقۇنىڭدىن نۇر ئېلىپ،
ئىشلىدىم مەن ياش كۈدەكلەرگە ئىلىمدىن سۇ بېرىپ.
يەنە يادىمدا مېنىڭ، تۇنجا مۇھەببەت يالقۇنى،
ژۇرگىمنى كۆيدۈرۈپ، جىنىمغا نازاپ سالغىنى...
مۇھەببەتنىڭ يۇشۇرۇن يالقۇنلىرىدا يانغىنىم،
تۇنجا سۇيۇش لەززىتىدە بېھۇش بولۇپ قالغىنىم...
ئېخ، ئۇ كۈنلەر ئۇمۇرۇمدە زەپ ئېسىل چاغلار ئىدى،
ياش ژۇرەككە ساپ مۇھەببەت رىشتىنى باغلار ئىدى...
قوغدىماققا سېنى ياۋدىن ئەي مېنىڭ ئەزىز ئىلىم،
ئاتلىنىپ كەتتىم سەپەرگە ئايرىلىپ سەندىن تېنىم.
گاھى جەڭدە، ئاھ ژۇرۇشتە، تاغ - دالانى چەيلىدىم،
نەدە ژۇرسەممۇ سېنى مەن سېغىنىپ ياد ئەيلىدىم!
ژىراقلاردىن قارىسام كۆرۈندى يۈكسەك تاغلىرىڭ،
ھەم ئېسىمگە چۈشتى سېنىڭ گۈل گۈلىستان باغلىرىڭ.
باغلىرىڭنى سېغىنىپ، كەلدىم سېنىڭ قوينۇڭغا مەن،
ئەي، ئانا يۇرتۇم مېنى قوينۇڭغا ئال مېھرىڭ بىلەن.
قارشى ئالغىن سەنمۇ ھەم ئەي ھۈرلىرىم، ئۇجماخلىرىم،
ئېرىسۇن، پۇتسۇن ژۇرەكتە قاينۇ - ھەسرەت داغلىرىم...



* (ژۇقۇرىدىكى ئۈچ شېئىر - 1949 - ۋىلى يازدا، مىللىي ئارمىيە سېپىدىن غۇلجىغا قايتىپ
كەلگەن ۋاقتىدا يېزىلغان ھەم قوليازمىلىرىم ئارىسىدا ساقلىنىپ قالغان ئىكەن. ئاشۇ ۋىللارنىڭ
خاتىرىسى بولۇپ قالسۇن - دەپ توپلامغا كىرگۈزۈپ قويدۇ.

گۈل ۋە بۇلبۇل

سۈبھى تاڭدىن دېرەك بېرىپ سۈزۈلدى ئاسمان،
 كۈزلىرىنى جىملىدىتىپ ئۇيغاندى چولپان.
 قىزىل توڭا ئەگلىن كىيىپ، كۈلۈپ چىقتى كۈن،
 زەررىن تالا نۇرىنى چېچىپ، ئالەمگە پۈتۈن.
 نۇرنى تېمىپ قىزىلگۈللەر قىزاردى كەتتى،
 يېشىل - يېشىل يوپۇرمىغى ياشاردى كەتتى.
 يېشىل ياپراق ياشنارمىدى ياغمىسا يامغۇر،
 يامغۇر بولۇپ چۈمۈرمىسە ھەر سەھەردە نۇر.
 نۇر نەددىدى، قۇياش چىقىپ تاڭلار ئاتمىسا،
 تاڭ شامىلى ئەركىلىتىپ، گۈل ئۇيغاتمىسا،
 سەھەر پەيتى بۇلبۇل كېلىپ باغلارغا قوندى،
 ئىتەك باغرى بۈك باراقسان تاغلارغا قوندى.
 باھار ئايىمۇ قارشى ئېلىپ ئاشق بۇلبۇلنى،
 ئېچىلىدۇرۇپ بەردى ئاڭا قىپ - قىزىل گۈلنى.
 گۈلگە بېقىپ، بۇلبۇللار خۇش سايىرىشىپ كەتتى،
 ئۇنىڭ خۇشخۇي ئاۋازلىرى پەلەككە يەتتى...
 تەبىئەتنىڭ قۇدرىتىگە قايىل بولدۇم بىر،
 ئاشقلارنى مۇرادىغا يەتكۈزدى ئاخىر!

كۆڭۈل

كۆڭۈل ئۇ - گۈلدىن نازۇك، تاشتىن قاتتىق،
 گاھىدا قايغۇلۇق ئۇ، گاھى شاتلىق.
 چۈشمۇ تاغدىن ئېغىر قايغۇ - ئەلەم،
 چىدايدۇ كۈتىرىدۇ، ئۇ سوباتلىق.
 بىرسىگە ئاشق بولۇپ قالسا ئەگەر،
 سىرىنى يوشۇرىدۇ، ئۇ - ئۇياتلىق.
 ئەگەردە يەتسە يارنىڭ ۋىسالغا،
 پەلەككە پەرۋاز قىلار قوش قاناتلىق.
 ۋاپادار دوستلارنى ئۇ قەدەرلەيدۇ،
 خىيانەت قىلغانلارغا قەھرى قاتتىق.
 خورلۇقنى، ھاقارەتنى كۈتەرمەس ئۇ،
 رەنجىتكەن دوستىغىمۇ قىلار ياتلىق.
 دوستلىرىم، شۇ كۆڭۈلنى ئاسراڭلار،
 ئۇنىڭغا داغ چۈشمسۇن زەررە قاتلىق!
 1949 - ۋىل، ئىيۇل.



لۈتۈن ئاكامغا مەرسىيە

قارا تۇندە قازا بولغان لۈتۈن ئاكامنى ئەسكە ئالدىم،
 ۋاپاتىنى ئىشتىكەندە، ئازابىلار ئوتىدا ياندىم.
 لۈتۈن ئاكام، يېنىپ تۇرغان شىئېرىيەت يۇلتۇزى ئەردى،
 خەلقىنىڭ قەلبىگە ئۆلمەس، كۈرەشچان ناخشىلار بەردى.
 قارا تۇنلەردە ئەي شائىر، گويا چاقماق بولۇپ چاقتىڭ،
 جاراڭلىق ناخشىلار بىرلەن، زۇلۇم تەختىگە ئوت ياقىتىڭ!
 ۋەتەن ئاسمىنىدا پارلاپ، نويابىر تېڭى ئاتقاندا،
 چاڭلىداپ سايىرىدىڭ شائىر ئاقسۇ بويىدا ئارماندا.
 «كۆرۈپ روشەن بۇجەكلەرنى، تىلەپ ئالى تىلەكلەرنى»، -
 كۈرەشچان ناخشىلار بىلەن ئوخاتتىڭ ئۇخلىغان ئەلنى.
 «تۈن يېرىپ ئىز باسقاندا» ھەم «داۋانلار ئاشقاندا»،
 ئىجادىڭ بىرلە خەلقىگە كۈرەشچان تۇيغۇ چاچقاندا،
 چىدايماي قۇتىرغان دۈشمەن، ساڭا قاتىل قولىن سۇندى،
 ئەزىز بېشىڭغا بېمەزكىل ئەجەل قۇشى كېلىپ قوندى!
 تېخى سەن ياش ئىدىڭ شائىر، ۋىگىرمە ئۇچتىدى ياشىڭ،
 ۋىگىرمە ئۇچ يېشىڭدا نېمە سەۋدا كۆرمىدى باشىڭ!
 قارا زېنىدان ئىچىدە ھەم رەقىپكە ھۇرىيىپ تۇردۇڭ
 غەزەپلىك نۇتقىڭ بىلەن ياۋۇز كۆكسىگە تىخ تۇردۇڭ!
 ئۆزەڭ كەتتىڭ پىغان بىرلە، ئۇمىت - ئارمانلىرىڭ قالدى،
 ئۇمىت يۇلتۇزلىرى چاقناپ، شىئېر - داستانلىرىڭ قالدى.
 كۈرەش بىرلەن ياراتتۇق بىز، ئازات - ئەركىن زامانىڭنى،
 قىزىل گۈللەرگە پۈركىمۇ تەتۇق، غازاڭ بولغان باھارىڭنى.
 لېكىن ئەپسۇس ئۆزەڭ بولماسمىدىڭ ئۇششۇ چېلىشلاردا،
 «قاينام ئۆركىشىڭ» ئۇرمامىدىڭ شانلىق يېڭىشلاردا...
 باھاردا سايىرىغان ئازات ئۇنىڭنى ئاڭلىساق، كاشكى،
 ئازات كۈنلەردە سەن بىلەن بىللە يايىرساق، كاشكى...
 تىنىچ يات قەبرىدە شائىر، ئىجادىڭ ئەلنى باشلايدۇ،
 سېنىڭ ئەۋلاتلىرىڭ بارچە زۇلۇمنى سۇرۇپ تاشلايدۇ.
 خەلقىنىڭ قەلبىدە ئۆچمەس «لۈتۈن» دېگەن نامىڭ بار،
 دېمەك، تارىخ بېتىدە ياندۇرۇپ قويغان چىراغىڭ بار!

1949 - ۋىل، سېنتەبىر.

غەزەللىەر

سەنئەتنى سۆي

سەن ۋەتەننىڭ ئوغلى بولساڭ، ئەلنى سۆي، ئەۋلاتنى سۆي،
 خەلقىمىزنىڭ دىلبىرى - جانانىسى سەنئەتنى سۆي.
 مىللىي سەنئەت بولمىسا، دەرتلىك كۆڭۈللەر يايىرماس،
 ناخشا، ئۇسسۇل، كۆي، مۇقام، ساز بىلەن مەشرەپنى سۆي.
 ناخشا، ئۇسسۇل، كۆي، مۇقامنىڭ كاندىۋر بىزنىڭ ۋەتەن،
 خەلقى ئالەم ئالدىدا ماختانغىدەك شۆھرەتنى سۆي.
 سايرىغان ساز، كۈيلىگەن كۆي تەۋرىتەر ئەل قەلبىنى،
 ژۇرىڭگە ئوتنى ياققان خۇش ناۋا - ئوشاقنى سۆي.
 سەھنىگە چىققاندا دەققاس، گاھ ئۇچار، گاھ تولغىنار،
 دىلنى مەپتۇن ئەيلىگەن شۇ دىلرەبا ھەرىكەتنى سۆي.
 تاڭ قالار رەسسام ياراتقان رەسمىنى كۆرسە كىشى،
 مۆجىزە ياراتقۇچى، رەسسامدىكى قۇدرەتنى سۆي...
 ئوت ژۇرەكلەر بولمىسا، ئوتلۇق غەزەل قايدىن كېلۇر؟
 ئەل دىلىغا ئوتنى ياققان شائىرى خىزمەتنى سۆي!

بۇلبۇلۇم *

سايرىغىن خەندەن ئۇرۇپ، سايراش چېغىڭدۇر، بۇلبۇلۇم،
 ھۇر - نازات باغلار ئارا، يايىراش چېغىڭدۇر، بۇلبۇلۇم.
 نەۋباھار كەلدى، بېغىڭدا گۈللىرىڭ ئاتتى چېچەك،
 گۈل - چېچەكنى مەدھىلەپ، كۈيلەش چېغىڭدۇر، بۇلبۇلۇم.
 ھەر سەھەر بەس - بەس بىلەن سايرايدۇ ئەل بۇلبۇللىرى،
 سەنمۇ ئۆز ناخشىڭ بىلەن قايناش چېغىڭدۇر، بۇلبۇلۇم!
 ساپ ھاۋا، سالقىن شاماللىق، گۈلئۇزار باغلار ئارا،
 كۆي بولۇپ، ناخشا بولۇپ، ياڭراش چېغىڭدۇر، بۇلبۇلۇم.
 ۋەتەننىڭ - كويىكى جەننەت، قىزلىرى خۇددى پەرى،
 شۇ كۆزەللەرنى سۆيۈپ ئويناش چېغىڭدۇر، بۇلبۇلۇم!

* نازات ۋەتەندىكى شائىر دوستلارغا بېغىشلىنىدۇ.

بۇرۇن

دوستلىرىم، يۇرت قەدرىنى بىل، ئايرىلماستىن بۇرۇن،
 كۆك يېرىپ ئۇچقان قاناتلىق قايرىلماستىن بۇرۇن.
 ئاتا - ئاناڭ - مېھمىنىڭ، ئۇ كەتسە كەلمەيدۇ يېنىپ،
 رازى قىل، دوناسىنى ئال، كۆز ئۇمۇلماستىن بۇرۇن!
 سۆيگىنىڭ - ئالتۇن نىكارىڭ، بىر ئۇمۇر دوستۇڭ سېنىڭ،
 سەن ئۇنىڭ كۆڭلىنى ئالغىن رەنجى ئالماستىن بۇرۇن.
 بالىلىرىڭ - باغنىڭ گۈلىدۇر، سەن ئۇنىڭ باغۋەنى سەن،
 گۈللىرىڭنى ئاسرىغىن، بەركى سولاشماستىن بۇرۇن.
 دوستىسىز ئۆتمە جاھاندا، دوست بىلەن دۇنيا كۆزەل،
 دوستلىرىڭنى ئايغىن، كۆڭلى قالماستىن بۇرۇن!
 بۇ ھايات، بىلگەن كىشىگە ئالتە كۈنلۈك مەركىدۇر،
 شۇ مەركىدە ئوينىۋالغىن، توي تارالماستىن بۇرۇن!

كېلۇر

.....

دوستلىرىم، ئىنسانغا راھەت - ئەجرى مېھنەتتىن كېلۇر،
ھەر كىشىنىڭ ھۆرمىتى - مىللەتكە خىزمەتتىن كېلۇر.
بەخت - تەلەپ ئاچقۇچى - ئادەمنىڭ ئۆز ئىلكىدىن،
توغرا يول، ئادىل نىيەت، كۆركەم پەزىلەتتىن كېلۇر.
يارسىز ئۆتمە جاھاندا، ياخشىلارنىڭ يارى بول،
خۇش ھايات، شېرىن ئۇمۇر، ئىشقى - مۇھەببەتتىن كېلۇر.
ھەر بالا كۆرمەي دېسەك، نا ئەھلىلەردىن نېرى بول،
ياللا - تۆھمەتلەر ئەشۇ نا ئەھلى ئىلپەتتىن كېلۇر.
تاغ كۆتەرمەس قايغۇلارنى كۆتۈرەر ئاسىل كىشى،
بۇ سۆپەتلەر ئالى روھ، سۇنماس مائانەتتىن كېلۇر.
ياشلىغىڭدا ئىلىمنى سۆي، سەن ئۇنىڭ ئاشناسى بول،
ئالى ئىنئانلار ئەشۇ ئىلمۇ - ھىكمەتتىن كېلۇر!
خارلىق كۆرمەي دېسەك، ئەتراپقا بېقىپ باس ئاياق،
سوڭ پۇشايمانلار پەقەت، ئەۋۋەلكى غەپلەتتىن كېلۇر.
ئەي ئۇچقۇن، قاچقىن ياماندىن، ياخشىلىقنى ئىزدىگىن،
ھەممە شۆھرەتلەر ئەشۇ ئىنسانى خىسلەتتىن كېلۇر!

ئىلھام پەرىسىگە

.....

ئەي، كۆزەل ئىلھام پەرىسى، يارقىلىۋالدىڭ سەن مېنى،
شىئېرىيەت دامىغا سەييا قىلىۋالدىڭ سەن مېنى.
ئوتقا سالسا كۆيمەس ئىدىم، كۆيدۈم ئىشقىڭ ئوتىدا،
خۇددى بىر پەرۋاندىدەك خۇشتار قىلىۋالدىڭ سەن مېنى.
ھەم ئازاپلىق ھەم شېرىن يالقۇن ئىكەن ئىشقىڭ سېنىڭ،
بىر ئۆمۈرلۈك ئاشىغۇ - دىلدار قىلىۋالدىڭ سەن مېنى.
مەن سېنى سۆيۈۈم، بىراق، ھىچ لەززىتىڭگە قانمىدىم،
سۆيسە - سۆيسە قانمىغان خۇمار قىلىۋالدىڭ سەن مېنى.
سەن كەبى جانانغا ئاشىق بولغىنىمغا رازى مەن،
شائىرلىق بەختى بىلەن خۇشھال قىلىۋالدىڭ سەن مېنى!

ياغۇر

.....

يازغى تاڭ، يەرنىڭ يۈزىگە ئەرشىدىن چەشمە-ياغۇر،
تامچە - تامچە سۇ بولۇپ، تەڭرىدىن رەخمەت ياغۇر.
خالقۇ - رازا قىلىشى ئۇشبۇ ئەمەسمۇ تەڭرىنىڭ،
جۈملە زىچان رىزىقىغا تۈگمەس بەرىكەت ياغۇر!
كەلدى كەلكۈن، تاشتى تاشقىن، سۇغا تولدى ساي - سالا،
بۇ تەبىئەت قۇدرىتىگە تۈگمەس ھەسنىەت ياغۇر.
سۇنى باشلاپ، چۆلنى بوستان ئەيلىدى دىخان قولى،
چۆلنى بوستان ئەيلىگەن دىخانغا مىڭ ھۆرمەت ياغۇر!

1949 - ژىل، ياز.

ۋەتەن ھەققىدە ناخشىلار

(تۈركۈم)

مەيلى، ۋەتەن يولىدا بولساممۇ قۇربان،
ئەتىلا چېچەك بولۇپ قايتا ئۆنمەن!

شۇڭا مەن سۆيىمەن، ئانا يۇرتۇمنى،
رۇس پۇشكىنى، تاتارنىڭ توقايۋىدەك!
شىئېرىم بىلەن ۋەتەنگە قانات يايىمەن،
ئاسمان گۈمبىزىدىكى سامان يولىدەك!

ۋۇرەكنىڭ يالقۇنلۇق ھارارىتىنى،
ئىپادە ئېتىشكە ئاجىزدۇر قەلەم...
ناھ، يېزىپ بېرەر ئىدىم، يازالسام ئەگەر،
قانلىرىمنى سىيا قىلىپ، جان تىلىم بىلەن...

3

ۋەتەن ئۇچۇن! - قەسەم يادلاپ جەڭگە كىردۇك،
ۋەتەن سۇيۇش - بىزنىڭ ئۇدۇم ئادىتىمىز...
ئۆز ئېلىنى دۈشمەنلەردىن ساقلاپ كەلگەن،
شۇ كۈرەشچان ئەجداتلارنىڭ ئەۋلادى بىز!

تاڭ ئاتتى، ساڭمۇ بۇ كۈرەش پەيتى،
ئەي، ياۋلار پەنجىسىدە مەھكۇم ۋەتەن...
ساڭا سادىق بولغان ھەر ئوغۇل - قىزىڭ،
مەيدانلارغا كىرەر سېنىڭ ئىشقىڭ بىلەن.

ئەي، ۋەتەن، كۆڭۈلىڭنىڭ ياك دىيارىدا،
شاھ ھۆكىمىڭنى سۈرەلىگەن پەقەت ئۆزەڭ.
خورلىغىڭنى ھۆر كۈنلەرگە ئالماشتۇردۇق،
نى قەھرىمان بالىلىرىڭنىڭ قېنى بىلەن!

بىز ۋەتەننىڭ ئەركى بىلەن بەختلىك بىز،
ئانا يۇرتىڭنىڭ ئازاتلىغى بىزگە قىممەت.
بىزدە سۇرئەت، بىزدە جۇرئەت، بىزدە غەيرەت،
بىزدە ياۋغا قەھرى غەزەپ، دوستقا ھىممەت!

4

ۋەتەن! - دەپسەم، ئېلھام كېلەر ئالامەت،
بىر شىئېرغا تېتىغىدەك ھەر سۆزى...
مىسرالارغا ئاقتى تالاي كۆز ئورۇم،
ھەر چېكىتى - ئىشقىمنىڭ بىر يۇلتۇزى...

ئىلھام بەردى، ۋەتەننىڭ گۈل باغلىرى،
دەريالىرى، دالالىرى، تاغلىرى...
ئىلھام بەردى، خەلقىدىكى ھۆر ھايات،
سانادەتلىك، ئەركىن - ئازات چاغلىرى...

1

سەن تارتتىڭ زوقىمنى ئەي گۈزەل ۋەتەن،
ئەڭ گۈزەل ناخشىلارنى ئاتىدىم ساڭا...
دۇنيادا سېنىڭدەك دىلدار بارمىكىن،
مېنىڭ ئاشىق جېنىمغا، يورۇق دۇنيادا!؟!

بەختلەر قاينىغان ئازات ۋەتەندە،
ياشىغان دىللارغا قوۋانچ پاتمايدۇ...
چىمەنلەر ھۆسنىگە مەدھىيە ئوقۇپ،
ئاق ئايدىڭ تۈنلەردە بۇلبۇل ياتمايدۇ...

مۇھەببەت تاغلىرىڭ كوككە تاقاشقان،
مېھىر دەريالىرىڭ ئاقىدۇ قايناپ...
قۇياش نۇرىن تۆككەن ئازات باغرىڭدا،
مۇرات شۇڭقارلىرى قاقىدۇ قانات!

ۋەتەننىڭ ئەركىنلىكى - ماڭا بەك قىممەت،
ئۇنىڭ گۈل ھۆسنىدە جەننەت نامايان...
مۇنەۋۋەر كەلگۈسىنى ئويلىسام ئەگەر،
ۋۇرەككە سىغمايدۇ سۇيۇنچ - ھاياجان!

ئېلىمنىڭ كۆركەملىكى ماڭا قەدىرلىك،
شۇ كۆركەم يارىمنىڭ گۈزەللىكى بار.
ھەر تاڭدا چېچەكلەر پورەك ئاتقاندا،
مېنىڭمۇ قەلبىمدە گۈللەيدۇ باھار...

2

ۋەتەن! - دەپ باشلىدىم باتۇر ناخشىلار،
ۋەتەندۇر ماڭا تىل، ئۇتلۇق ئۇن بەرگەن.
ۋەتەنگە بېغىشلىدىم، بار بېساتىمنى،
ئۇ ماڭا ھايات ۋە شات ئۆمۈر بەرگەن!

ۋەتەننىڭ تۇپرىغى - تېنىمدەك ئەزىز،
تېنىممۇ شۇ تۇپراقنىڭ ئۆز پارچىسى...
ئۇنىڭ ساپ سۇلىرى قېنىمدەك ئەزىز،
قېنىممۇ شۇ سۇلارنىڭ نەق تامچىسى...

ۋەتەننىڭ ئىززىتى - كۆز قارچۇغۇمدۇر،
مەن ئۇنى ساقلىغان بىر كىرىپىك ھامان...
مۇبادا، ئاكا قونسا زەررىچە ئىللەت،
ياش بولۇپ ئاققۇزۇشقا تەييار ھەر قاچان!

ۋەتەننىڭ تەغدىرى - مېنىڭ تەغدىرىم،
دەردىگە ۋىغلايمەن، بەختىگە كۈلمەن...

مەن ۋەتەننىڭ ئەركە ئۆسكەن ئوغلى مەن،
گۈللەر ئارا سايىرىغان بۇلبۇلى مەن...
ناخشام بىلەن خەلقىمنى خۇش قىلىسام،
مەن قانداقمۇ شائىر ئوغۇل بولىمەن!؟

ۋەتەن سۆيگەن ئەرلەرنى مەن سۆيۈمەن،
خائىنلارغا نەپرەتلىنىپ ۋۇرۇمەن...
تۆمۈر بويى شۇ خىسلەتتە ياشىدىم،
ئۆلگەندىمۇ شۇ خىسلەتتە ئۆلۈمەن!

5

ھەر تاڭدا ۋەتەننىڭ كۆكىگە قاراپ،
بەس - بەسكە چاقىرار چولپاننى كۆزۈم...
جامالىن كۆز - كۆز قىپ قۇياش چىققاندا،
بەس - بەسكە چاقىرار قۇياشنى يۈزۈم.

چولپان ئۆچتى يېڭىلىپ، ياناق كۆزۈمدىن،
قۇياش مۈكتى ئۇيۇلۇپ قۇۋناق يۈزۈمدىن...
ماڭا مۇنچە ئۆتكۈر كۆز، قۇۋناق يۈز بەرگەن،
شۇ نازات ۋەتەننىڭ مېھرىدۇ بەلكىم!

ۋەتەندىن ئارتۇغىراق جەننەت بارمىكىن،
ھۇر ياشاپ ئۆتكىلى ئىنسان تۆمۈرىدە؟..
شۇڭلاشقا ۋەتەننىڭ ئۇلۇق مېھرىنى،
قىياسلاش مۇمكىن پەقەت ئانا مېھرىگە!

6

دوستلىرىم، ئىللار ئۆتەر، ياشلىغىمىز پۇتەر،
ۋالېكىن ئۆچمەس بىزنىڭ ۋۇرەك ئوتىمىز.
ئەسرلەر كۆكىدە نۇر - مایاك بولۇپ،
نۇر چېچىپ تۇرغۇسى مۇھەببىتىمىز!

ھاياتتا بىز ھەرگىز غازاڭ بولمايمىز،
قەلبىمىز - مەڭگۈگە ياشىنغان باھار.
مەڭگۈلۈك باھارنى بىزگە بەخش ئەتكەن،
جانجان خەلقىمىزنىڭ مۇھەببىتى بار.

ھە، شۇنداق، قەلبىمىز بىزنىڭ بىر قۇياش،
ھەر دەمدە سۇزۇلۇپ تاڭلار ئاتىدۇ.
شۇ تاڭدىن تارالغان ئالتۇن شوللار،
بەختىمىز نۇرىغا نۇرلار قاتىدۇ!

1949 - ۋىل، سېنتەبر.



نازات ۋەتەن ھەققىدە غەزەل

مېنىڭ نازات ۋەتەنم - ئۆز ئانىدەك سەرۋەر ماڭا،
داڭقىنى، شان - شۆھرىتىنى ماختىسام مولىەر ماڭا.
بۇندا تۇغۇلۇپ، بۇندا ئۆستۈم، بۇندا ئۆز بەختىم مېنىڭ،
بۇ مېنىڭ تۇققان ماكانىم، ئەڭ مۇقەددەس يەر ماڭا.
يۇرتلىرىڭ ھەر بىرى جەننەتكە ئوخشاش ھۇسنىدار،
ساب ھاۋاسى - دەرتكە دەرمان، سۇلىرى كەۋسەر ماڭا.
كۆزگە ئىسسىق كۆرىنىدۇ تاغلىرى، ئورمانلىرى،
ھەر تېشى، ھەر بىر گىياسى - بېياھا گۆھەر ماڭا...
جەڭ قىلىپ نازاتلىق ئالغان قەھرىمانە خەلقى بار،
جەڭگە كىرگەن ھەر ئوغۇل - قىز چىن ۋەتەنپەرۋەر ماڭا.
ئىناق - ئىجىل ياشاۋاتقان ئون ئۈچ مىللەت خەلقى بار،
بۇ خەلىقلەر ھەممىسى ئۆز ھەممىسى دىلبەر ماڭا.
ۋەتەننىمىدە چىقتى چولپان، ئاتتى ئويابىر تېشى،
ئاشۇ تاڭدىن كەلدى پارلاق، بەختىيار كۈنلەر ماڭا.
بەختىيار تۆمۈرنى كۆيەپ، سايىسام شامۇ - سەھەر،
زوق بىلەن، ھەۋەس بىلەن قارىسام كىملىر ماڭا؟
ئەي ۋەتەن، قوينۇڭدا ئوتكەن تۆمۈرىمگە رازى مەن،
سېنى سۆيۈپ ياشىماقلىق - زور سائادەتلەر ماڭا!

1949 - ۋىل، ئۆكتەبر.

ئايىرىلدىم

تۇيۇقسىز شوم خەۋەر كەلدى، دىل ئارامىدىن ئايىرىلدىم،
تۆكۈلدى ياش، ئېگىلدى باش، شېرىن ئانىمىدىن ئايىرىلدىم.
كويى تۇننى يورۇتقان ماھى تابانىمىدىن ئايىرىلدىم،
قارا بەختىمنى ئاق قىلغان يورۇق تاكىمىدىن ئايىرىلدىم!

دەرىخا، نېمە تەغدىر بۇ، يېنىپ تۇرغان قۇياش ئۆچتى،
ۋەتەن ئاسماندا يانغان يۇلتۇزلار ئېقىپ چۈشتى.
پەلەكنىڭ كاۋلىغىمۇ بۇ، ئىشەنگەن تاغلىرىم كۆچتى؟
ژۇرەكتە پارلىغان ئۇمت - ئارمانىدىن ئايىرىلدىم!

خەلىق رەھبىرى ئەخمەتجان - ۋەتەنگە پاسىبان ئەردى،
رەھىپكە قەھرى غەزەپلىك، خەلىققە مېھرىۋان ئەردى.
خەلىق بەختى ئۇچۇن جەڭدە ئايانماي جېنىنى بەردى،
سۇيۇملۇك داھى ئەخمەتجان - دانارمىدىن ئايىرىلدىم!

ئابدۇكسىم ئابباسوۋ، ۋىگىرمە توققۇز ياش ئەردى،
ئۆزى ياش بولغىنى بىرلەن ئۇلۇق ئىشلارغا باش ئەردى.
ئۇنىڭ قەلبى مۇھەببەتتە يېنىپ تۇرغان قۇياش ئەردى،
ئابباسوۋتەك ئۇستازۇ - قەدىردانىمىدىن ئايىرىلدىم!

ۋەتەندە ئىنقىلاپ جەڭلەر قايناپ - تېشىپ تۇرغاندا،
تۆمەننىڭ قەھرىمان ئەرلەر كۆرەشكە ئۆزىن ئۇرغاندا.
رەھىپىنى تارۇ - مار ئەتكەن، بېرىپ جەڭلەردە كوماندا،
چىۋەر قولباشچى ئىسھاقبەك، قۇماندانىمىدىن ئايىرىلدىم!

ئەزەلدىن ياۋغا باش ئەگمەس ئېلىمنىڭ قالقىنى ئالتاي،
كۆرەشتە خەلقىمىزگە باش پانا بولغان مۇقەددەس جاي.
شۇ جايدىن چىقتى باتۇرلار، قەھرىمان خىسلىتىگە باي،
ئالتاي بۇركىتى ناملىق دەلىلخانمىدىن ئايىرىلدىم!

ۋەتەننىڭ ئىشىقىدا سايراپ، سەھەرلەردە ناۋا قىلغان،
ناۋاسى بىرلە دەرتەنلەر ژۇرەكىگە داۋا قىلغان.
ئازات كۈننى كۆرەلمەستىن، قاناتى قايرىلىپ سۇنغان،
ئابدۇرىشىت ئىمىنوۋتەك غەزەلخانمىدىن ئايىرىلدىم!

ئايا دوستلار، جۇدالىق دەردىدە ئېغلاپ ئىدا قىلدىم،
قولۇمغا قارىلىق باغلاپ، موسىبەتتە ھازا قىلدىم.
جۇدالىق خەنجىرى بىرلەن، يۈرەك - باغرىم يارا قىلدىم،
قولۇمدىن ئاممىم كەتتى، سەمەنگاھىمىدىن ئايىرىلدىم!

كېلىك دوستلار ئېغلايلى، بۇگۈن بىزگە نادامەتدۇر،
قەدىردانلاردىن ئايىرىلدىق، بۇ بىزلەرگە قىيامەتدۇر.
قۇياشتىن ئايىرىلىپ قالدۇق، كېلەر كۈنلەر جاھالەتدۇر،
ۋەتەندە نۇرلىنىپ ئاتقان يورۇق تاكىمىدىن ئايىرىلدىم!

1949 - ۋىل، ئۆكتەبىر.

ئەخمەتجانغا مەرسىيە

ئۆكتەبىرنىڭ سۇرلۇك بىر ناخشىمى ئېدى،
خۇددى چاقماق چاققانداك بىر خەۋەر كەلدى.
رادىئودا دىكتورنىڭ بوغۇق ئاۋازى:
«قېرىنداشلار، قاينغۇلۇق بۇ خەۋەر» - دەتتى!

كىم ئېدى، ئېلىمنى باسقاندا زۇلمەت،
زۇلۇمنىڭ زەنجىرىنى پاقچاقلاپ چاققان؟
كىم ئېدى، ئېزىلگەن ئەلنىڭ قەلبىگە،
ئۇمىتنىڭ ئۈچمەس نۇر شامىنى ياققان؟

- يەنە نېمە خەۋەردۇ، شۇنچە قاينغۇلۇق،
يا، پەلەكتە پارلىغان قۇياش كۆچتىمۇ؟
ياكى خەلىق سۆيگەن بىر ئۇلۇق ئىنساننىڭ،
ژۇرىڭدە ھاياتلىق ئوتى ئۆچتىمۇ؟!

كىم ئېدى، باسقۇنچىنىڭ سىرىنى ئېچىپ،
مەككەرنىڭ ھېلىسىگە تەقابىل تۇرغان؟
كىم ئېدى خەلقىمنىڭ ئەركىنى قوغداپ،
دۈشمەننىڭ قەستىگە پەشۋا ئۇرغان!

- ئەخمەتجان قازا بوپتو! - ئوت ياندى كۆزلەر،
ئۇجۇتلار سىلكىندى، يالقۇنلاندى قان!
- ياق، ئەخمەتجان ئۆلمەيدۇ!
ئۆلدى - دېمەڭلار،
بۇ سۆزنى كۆتەرە ئالمايدۇ ۋىجدان!

ئۇ ئېدىغۇ، قەدىردان داھى - ئەخمەتجان،
خەلقىمىزنىڭ سۇيۇملۇك ئەزىز پەرزەندى...
ئۇ قىسقا ئۆمرىدە سەكپارە بولۇپ،
بىچارە ئۇيغۇر خەلقىنىڭ غېمىنى يېدى!
.....

يالقۇنچاپ يېنىۋاتقان قايناق كۆڭۈلگە،
موسىبەت مۇزىن تاشلاپ ئۆتتى تەبىئەت.
مىللىونلار قوشۇمىسى تۇرۇلدى بىردىن،
قارىلىق بايراقلار ئېگىلدى شۇ پەيت!

ئەي ۋەتەن كۆكىنىڭ يورۇق يۇلتۇزى،
تارىختا يوقالماس بىر ئىز سالىدىڭ سەن...
ئازاتلىق تېڭىنىڭ چولپىنى بولۇپ،
مىللىونلار قەلبىدە ئورۇن ئالدىڭ سەن!

ئالتايدىن كوئىنلۇن تاغلىرىغىچە،
«ئاتام!» دەپ ئىغلىدى بەش مىللىون ئۇيغۇر.
ئىلى، تارىم سۇلىرى قىرغاققا تېشىپ،
تەڭرىتاغ بېشىنى ئەگدى بېماغدۇر!

سېنىڭ ھەر ئىشارەت، بىزگە كوماندا،
ھەر سۆزۈڭ ساقلىنار ئەس - يادىمىزدا...
سېنىڭ ئالتۇن كىتائۇڭ - ئوتلۇق خىتائۇڭ،
ماياك بولۇپ ياندى ئىقبالىمىزدا!

ماتەم ياشلىرىڭنى تۈكۈپ ئىغلا، ئەي خەلقىم،
ئەخمەتجاننى مەڭگۈگە ئۇزاتتىڭ بۈگۈن!
ۋەتەندە ئازاتلىقنىڭ تۇغىنى كۆتەركەن،
ئىنقىلاپ داھىسىنى يوقاتتىڭ بۈگۈن!

قەسەم ساڭا، تىنىچ ياتقىن، ئەي ئېسىل ئىنسان،
سەن كۆرسەتكەن زامانغا چوقۇم يېتىمىز...
يۇرتىمىزنى بېزەندۈرۈپ، باھارىڭ بىلەن،
ھاياتلىقنى گۈللىتىمىز، گۈلباغ ئېتىمىز!

1949 - ۋىل، ئۆكتەبىر.

